

பார்வையைத் திருப்பி இயேசுவை நோக்கிப் பாருங்கள்

ஆமென். ஜியார்ஜ், பெக்கி மற்றும் சகோதரி ஹங்ரைன் உங்களுக்கு நன்றி, அது அருமையான பாடலாயிற்றே! அது உண்மை, அதாவது “இயேசு வரும்போது எல்லாமே மாறிவிடுகிறது.” அவர் இருளை உள்ளே வராதபடிக்கு அடைத்து விட்டு, வெளிச்சத்தை சிதறச் செய்கிறார். அதற்காக நாம் நன்றியுள்ளவர்களாயிருக்கிறோம். இப்பொழுது இதுவே பெக்கி முதன்முறையாக இங்கே சபையில் பியானோ வாசிப்பதாகும். எனவே அது மிகவும் பொருத்தமான பாடல், இயேசு வந்தபோது என்ற பாடல்.

² இன்றிரவு மறுபடியும் இங்குள்ளதற்காக நாங்கள் நன்றியுள்ளவர்களாயிருக்கிறோம். இன்று காலை நீங்கள் அதிக அளவில் வந்திருந்ததற்காக உங்களுக்கு நன்றி செலுத்துகிறேன். இன்றிரவு...இன்னும் சிறிது நேரத்தில் பேசுவதற்காக, ஒரு சிறு பொருளை வைத்திருக்கிறேன். ஆனால் அதற்கு முன்பாக, நான் சில அறிவிப்புகளை செய்யவேண்டும்.

³ என் தொண்டை சிறிது கரகரப்பாய் உள்ளது. அது அதிகமாக பேசுவதன் விளைவு என்று கருதுகிறேன். நான் நீண்ட நேரம் பிரசங்கித்து வந்துள்ளேன். நான் ஒன்று அல்லது இரண்டு மணிநேரம் ஒலிப்பதிவு செய்யும்போது, அவ்வாறு பிரசங்கிக்கிறேன். மறுபடியும் நான் இங்கு வரும்போது; உலகம் முழுவதிலும் உள்ளவர்களுக்காக அது ஒலி நாடாவில் பதிவு செய்யப்படுகிறது. எனவே இன்று காலை நீங்கள் மிகவும் பொறுமையுடன் இருந்ததற்காக உங்களுக்கு நன்றி தெரிவிக்கிறேன்.

⁴ இப்பொழுது நான் இங்கு கூற விரும்புகிற ஒரு சில காரியங்கள் உண்டு. அது, அது, நான்—நான் அதை சபையிடம் கேட்க விரும்புகிறேன், முதலாவதாக நான்—நான் செய்துள்ள ஒன்றை மாற்றிக் கொள்ளலாமா என்று சபையை இன்றிரவு நான்—நான் கேட்க விரும்புகிறேன். நாம்...

⁵ நான் புத்தாண்டு பொருத்தனைகளை செய்வதில்லை. அப்பொழுது நான்...நானை நாங்கள் வீடு திரும்ப வேண்டும். எனவே புத்தாண்டு ஆராதனைக்கு நாங்கள் இங்கிருக்க மாட்டோம். ஆனால் உங்களை நாங்கள் நினைவுகூருவோம். புத்தாண்டு இரவு

கூட்டம் ஒன்றிருக்கும் என்று கேள்விப்படுகிறேன். ஆம், அது உண்மை, அவர்கள் வழக்கமாக நடத்துவதுபோல் புத்தாண்டு, ஒரு—ஒரு முழு இரவு விழிப்பு ஆராதனை, எங்களுக்கு தங்கிச் செல்ல விருப்பம்தான். ஆனால் பிள்ளைகள் பள்ளிக்கூடம் செல்வதற்கு ஏற்ற நேரத்துக்குள் நாங்கள் வீடு திரும்ப முடியாது. என் மனைவி அவர்களுடைய துணிகளைச் சலவை செய்ய வேண்டும்; அது எப்படியென்று உங்களுக்குத் தெரியும்.

⁶ கிறிஸ்துமஸ் சமயத்தில் நீங்கள் எங்களுக்கு செய்த அநேக நல்ல காரியங்களுக்காக உங்கள் ஒவ்வொருவருக்கும் நான் நன்றி கூற விரும்புகிறேன். எங்கள் வீட்டிற்கு சென்று உணவை சமைத்த பெண்களாகிய நீங்கள்; நாங்கள் அங்கு சென்றபோது, உணவு ஏற்கனவே சமைக்கப்பட்டு, உண்பதற்கு ஆயத்தமாயிருந்தது. உங்களுக்கு நிச்சயம் என் நன்றியைத் தெரிவித்துக்கொள்கிறேன். தேவன் உங்களை எப்பொழுதும் ஆசீர்வதிப்பாராக.

⁷ எனக்கு விருப்பமானால், நான் அங்கு சென்று சூட்டுக்கு துணி வாங்கிக்கொள்வதற்காக, சபை எனக்குக் கொடுத்த அந்த சீட்டுக்காகவும் நன்றி செலுத்துகிறேன். ஒவ்வொரு ஆண்டும் அவர்கள் எனக்கு ஒரு சூட்டைக் கொடுப்பது வழக்கம். தயவுள்ள என் நண்பர்களில் சிலர் இப்பொழுதுதான் எனக்கு ஒரு சூட்டை வாங்கிக் கொடுத்தனர். எனவே, உங்களுக்கு ஆட்சேபனை இல்லாமலிருந்தால், எனக்கு சட்டைகள், பனியன்கள் போன்றவை அவசியமாயுள்ளன. சபைக்கு ஆட்சேபனை இல்லையென்றால், அந்த பணத்திற்கு நான் இவைகளை வாங்கிக்கொள்கிறேன். இப்பொழுது சூட்டைக் காட்டிலும் இவை எனக்கு அதிகம் தேவை.

⁸ இப்பொழுது நமக்காக பாடின டீசானைச் சேர்ந்த இந்த வாலிபன் சகோதரன் ஜார்ஜ் ஸ்மித். நாங்கள் அவர்கள் சபைக்கு சென்று வந்திருக்கிறோம்,—புதிய ஏற்பாட்டு பாப்டிஸ்டு சபை. அவனுடைய தகப்பனார் ஒரு மிஷனரி. அவருக்கு பழைய மெக்ஸிகோவில் ஏழு சபைகள் உள்ளன என்று நான் நினைக்கிறேன். அங்கு சில அருமையானவர்கள் இருக்கின்றனர். அவனுடைய தகப்பனாரும், தாயாரும், அவர்களெல்லாரும் அருமையானவர்கள். ஜார்ஜ் மிகவும் அருமையான ஒரு வாலிபன். அவன் உட்காருவதற்கு முன்பு அவனுடைய வாழ்க்கையில் ஏற்பட்ட கிறிஸ்துவின் இரட்சிப்பின் கிருபையை சாட்சியாக ஒரு வார்த்தை கூறாதது எனக்கு வருத்தம் விளைவித்தது.

⁹ இப்பொழுது, செய்திகள்—நான் வெளியே கூட்டங்களுக்கு செல்வதற்கு முன்பு, இங்கு வந்து செய்திகளை முதலில் ஒலிப்பதிவு செய்துவிட்டு, பிறகு வெளியே செல்வேன் என்று நான் அண்மையில் இங்கு வாக்கு கொடுத்திருந்தேன். ஜனங்களுக்கு ஒலிநாடாக்களை அனுப்ப வேண்டும் என்பதற்காக, நான் இங்கு வந்து ஒரு செய்தியை ஒலிப்பதிவு செய்து, நான் அதன் பிறகு வெளியே சென்று அந்த செய்தியை பிரசங்கம் செய்வேன். அது ஜனங்களுக்கு ஒரு

தருணம்...ஒலிநாடா பதிவு செய்பவர்கள் ஒலிப்பதிவு செய்துவிட்டு, நாங்கள் செல்லும்போது அதை எங்களுடன் கொண்டு செல்லலாம். சுவிசேஷ பயணத்தை தொடர்ச்சியாக மேற்கொள்வதற்காக, நான் இவ்விடம் விட்டு செல்ல எத்தனித்துள்ளதால், இப்பொழுது முதல் அதை என்னால்—என்னால் செய்ய முடியாது, பாருங்கள். ஒலி நாடாக்களை பதிவு செய்பவர்கள் எங்களுடன் சென்று ஒலிப்பதிவு செய்துகொள்ள வேண்டும்.

10 நான் நினைக்கிறேன்,—மொத்தத்தில் இந்த வாரம் ஒலிநாடாக்களைக் குறித்து ஒரு கூட்டம் இருக்கிறதல்லவா? இல்லையென்றால் ஏதோ ஒன்றைக் குறித்து அல்லது மற்றதைக் குறித்து, இந்த வாரம் ஒலிநாடாக்களைக் குறித்த கூட்டம் உண்டு. சகோதரன் சாத்மன் இங்கிருக்கிறார் என்று நான் நினைக்கிறேன். அவர் சகோதரன் மக்கையரின் பிரதிநிதியாவார். அவர் இங்கிருக்கிறாரா இல்லையா என்று எனக்குத் தெரியாது. ஆனால் சகோதரன் ஃபிரட் சாத்மன் இங்கிருக்கிறார் என்று நான் நினைக்கிறேன். அவர் இங்குள்ளதாக யாரோ ஒருவர் என்னிடம் கூறினார். அவர்...இந்த வாரம் அவர்கள் ஒலி நாடாக்களைக் குறித்து ஒரு கூட்டம் வைத்திருக்கிறார்கள் என்று நான் நினைக்கிறேன். ஒருக்கால் நாளை இரவு, அல்லது வேறெப்போதாகிலும் இருக்கும். அன்றொரு இரவு அறையில் அதைக் குறித்து நாங்கள் பேசிக் கொண்டிருந்தோம். ஏதோ ஒன்றிற்காக சமயம் வந்துவிட்டதென்று நான் நினைக்கிறேன். அவர்கள் அதைக் குறித்து ஒலிப்பதிவு செய்வதற்காக ஒழுங்கு செய்வார்கள்.

11 எனவே இப்பொழுதுமுதல் கூடாரத்தில் பிரசங்கிக்காத செய்திகளை வெளியே நடக்கும் கூட்டங்களில் ஒருக்கால் அளிப்பேன்.

12 இப்பொழுது சகோதரன் பிளேர் அவர்களின் சாட்சிக்காத தேவனுக்கு நன்றி செலுத்த கடமைப்பட்டிருக்கிறேன். சகோதரன் மற்றும் சகோதரி பிளேர் இருவரும் இங்கும் உட்கார்ந்திருக்க நேர்ந்துள்ளது, இங்கு சரியாக எங்களுக்கு முன்னால், அந்த சிறு பையனை வைத்திருப்பவர். கர்த்தர் என்னிடம் கூறினது எனக்கு ஞாபகம் வருகிறது, அவர்..சகோதரன் பிளேர் அதிக துயரங்கொண்டு அழுதார். அவருடைய சிறு மகன், கார் ஒருவிதமாக தலைகீழாக புரண்ட காரணத்தால், அவனுடைய முகம் நசங்கி விட்டது. அவனுடைய நிலைமை மிகவும் மோசமாயிருந்தது. ஆனால் நான்—நான் ஜெபித்துக் கொண்டிருந்தபோது, அந்த சிறுவன் நன்றாக உள்ளதை கண்டேன். சகோதரன் பிளேர் உண்மையாகவே என்னிடம், “சகோதரன் பிரான்ஹாமே. அது கர்த்தர் உரைக்கிறதாவது என்பதா?” என்று கேட்டார்.

நான், “சகோதரன் பிளேர், பிளேர், அது கர்த்தர் உரைக்கிறதாவது என்பதுதான் என்றேன்.”

13 சகோதரன் பிளேர் இன்றிரவு இங்குள்ளார். சகோதரன் பிளேர் நம்முடன் இருப்பதற்காக நாங்கள் நிச்சயம் நன்றியுள்ளவர்களாயிருக்கிறோம். அவர் ஒரு—ஒரு சிறிய நரம்பு தளர்ச்சி தொல்லையினால் அவதிப்பட்டுக்கொண்டிருந்தார். அண்மையில் சாத்தான் அவருக்கு ஒரு பெரிய அடியைக் கொடுத்து, அவருக்கு என்மேல் அவநம்பிக்கை உண்டாக்க முயன்றான். சாத்தான் அவ்வாறு செய்துகொண்டிருந்தபோது, கர்த்தர்தாமே வந்து, அவருக்கு அதை வெளிப்படுத்தி, அதைக் குறித்து அவரிடம் கூறினார்; அப்படிப்பட்ட ஒரு நேரம் வருவதற்கு முன்பு அதை விலக்கிவிடக் கூறினார். சகோதரன் பிளேர் அருமையானவர். அவரை நீங்கள் உங்கள் ஜெபங்களில் நினைவுகூர வேண்டுமென்று நான் விரும்புகிறேன். அவருக்கு என்ன செய்வதென்று தெரியாமல், கருத்துக்களின் இடையே சிக்கிக் கொண்டிருக்கிறார். எந்த பக்கம் திரும்புவதென்று அவருக்குத் தெரியவில்லை. சகோதரன் பிளேர், நான் நம்புகிறேன், தேவன்..நீங்கள் கிறிஸ்துவின் மகத்தான ஒரு ஊழியர். நீங்கள் செய்வதற்கு தேவன் நிறைய காரியங்களை வைத்துள்ளார், ஏனெனில் விளக்குகள் மங்கிக்கொண்டிருக்கின்றன. இன்று காலை நீங்கள் இங்கு இருந்தீர்களா? உ—ஊ. பாருங்கள். அது மிகவும் அருமையாயுள்ளது.

14 இப்பொழுது—இப்பொழுது அடுத்த முறை உங்களை நான் சந்திக்க நேரிடும்போது, ஒருக்கால் அது வசந்த காலத்தின்போது சிறிது நேரம் இருக்கும், ஜெபர்ஸன்வில்லில் நாங்கள் கூட்டங்கள் வைப்போமா இல்லையா என்பதை ஒருக்கால் அறிந்திருப்போம் என்று கருதுகிறேன்; அந்த சமயத்தில் நான் நார்வேயிலும், ஸ்காண்டிநேவியன் நாடுகளிலும் இருக்கவேண்டியவன். இப்பொழுது பேசுவதற்காக ஒரு பொருளை நாம் தெரிந்து கொள்வதற்கு முன்பு...

15 காரணம், ஜெபவரிசை வரப்போகிறது. அநேகர் அறைகளிலும் சுவர்களைச் சுற்றிலும் நின்று கொண்டிருக்கின்றனர், அது உங்களுக்கு மிகவும் கடினமாயுள்ளதென்று நான் அறிவேன். நானும் அவ்வாறு அநேக முறை நின்றுருக்கிறேன். சற்று முன்பு நான் மனைவியைக் கூட்டிக்கொண்டு அந்த வழியாக கடந்துவந்தேன். ஜனங்கள் கதவுகளின் அருகில் நின்றுகொண்டிருப்பதை கவனித்தேன். அப்பொழுது நான், “சுவிசேஷமானது உலகிலேயே மிகவும் கவர்ச்சிகரமான ஒன்றாக இப்பொழுது அமைந்திருக்கவில்லை என்று யார் கூறமுடியும்?” என்று நினைத்துக் கொண்டேன். நிச்சயமாக அது கவர்ச்சிகரமாக உள்ளது. அதில் சிரத்தை கொண்டவர்களை அது கவர்கின்றது. அதில் சிரத்தை இல்லாதவர்களுக்கு உண்மையாகவே அது அப்படி அமைந்திராது. ஆனால் இயேசு, “நான் பூமியிலிருந்து உயர்த்தப்பட்டிருக்கும்போது, எல்லாரையும் என்னிடத்தில் இழுத்துக் கொள்ளுவேன்” என்றார். அது எவ்வளவு உண்மையாக உள்ளது.

16 அங்கு நான் அடையும்போது, கூறவேண்டியவை அதிகமாயிருக்கும். இங்கு சிறிது நேரம் பேசுவதற்காகவே நான் குறித்துக்கொள்ள வேண்டியதாயுள்ளது, இல்லையெனில் நான்... கூறுவதற்கு அதிகமாயுள்ளதால் நீங்கள் கூறப்போகிறவைகளை மறந்துவிடுவீர்கள்.

17 இப்பொழுது சகோதரன் ஹங்கிரைனின் தந்தை இன்று காலை கர்த்தராகிய இயேசு கிறிஸ்துவின் நாமத்தினால் ஞானஸ்நானம் பெற்றுக் கொண்டதாக கேள்விப்பட்டேன். சகோதரி ஹங்கிரைனும் மற்றவர்களும் இங்கிருக்க நேர்ந்தால், இது அவர்களுக்கு ஒரு பெரிய காரியம் என்று நான் உறுதியுள்ளவனாயிருக்கிறேன், ஏனெனில் அதுவே அவர்கள் அநேக ஆண்டுகளாக தொடர்ந்து செய்து வந்த ஜெபமாகும். சகோதரன் ஹங்கிரைன், நீங்கள் எங்கிருந்தாலும், தேவன் அபரிமிதமாக உங்களை ஆசீர்வதிப்பாராக, என் சகோதரனே.

18 அந்த ஞானஸ்நானம் சரியாக இராவிடில், நியாயத்தீர்ப்பு நாளில் அதற்காக தேவன் என்னை பதில் கூறவைப்பாராக. புரிகிறதா? அது சரியென்று எனக்குத் தெரியும். அதற்கான உத்தரவாதத்தை நான்— நான் எடுத்துக்கொள்கிறேன். அது முற்றிலும் உண்மை, ஏனெனில் அது சத்தியமாயுள்ளது.

“அதனால் ஏதாகிலும் வித்தியாசம் உண்டா?” என்று நீங்கள் கேட்கலாம்.

19 அது பவலுக்கு வித்தியாசத்தை உண்டுபண்ணினது. அவர்கள் எந்தவிதமான ஞானஸ்நானம் பெற்றனர் என்று கேட்கப்பட்டபோது, அவர்கள் ஏற்கனவே இயேசுவுக்கு ஞானஸ்நானம் கொடுத்த அந்த மனிதனிடம் ஞானஸ்நானம் பெற்றுக்கொண்டதாக பதிலளித்தனர். அவர்கள் மறுபடியும் இயேசுகிறிஸ்துவின் நாமத்தினால் ஞானஸ்நானம் பெற்றுக்கொள்ள வேண்டுமென்று பவல் கூறினான். வேதத்தில் ஒரு நபர் கூட பிதா, குமாரன், பரிசுத்த ஆவியின் நாமத்தினால் ஞானஸ்நானம் பண்ணப்படவில்லை.

20 ரோமபுரியின் நிசாயாவில் நடந்த நிசாயா ஆலோசனை சங்கத்தின்போது கத்தோலிக்க சபை ஸ்தாபிக்கப்பட்டது. அது வரைக்கும், எவருமே அந்தவிதமாக ஞானஸ்நானம் பண்ணப்படவில்லை. அவ்வாறு ஸ்தாபிக்கப்பட்டபோதுதான் முதலாம் நபர் பட்டங்களை உபயோகித்து ஞானஸ்நானம் பண்ணப்பட்டார்.

21 அன்றொரு நாள் ஒருவர் என்னிடம் கூறினார்...நான், “நல்லது, இயேசுகிறிஸ்துவே...” என்றேன். அது அவருடைய நாமம். அவர், “நல்லது...” என்றார். நான், “ஒருவர் உங்களிடம் வந்தால்...” என்றேன்.

அவர், “அது எந்த வித்தியாசத்தையும் ஏற்படுத்துவதாக நான் கருதவில்லை” என்றார்.

22 நான் அவருடைய உபதேசத்தைக் கொண்டே அவரை மடக்கினேன். நான், “ஒருவர் உங்களிடம் வந்து, ‘நான் சாரோனின் ரோஜா, பள்ளத்தாக்கின் லீலிப்புஷ்பம், விடிவெள்ளி நட்சத்திரம் நாமத்தினால் ஞானஸ்நானம் பெற்றுக்கொண்டேன்’ என்பாரானால், அதற்கு நீங்கள் ஆமென்’ என்று கூறுவீர்களா?” என்று கேட்டேன்.

அவர், “இல்லை ஐயா” என்றார்.

நான், “நீங்கள்...நீங்கள் அவருக்கு மறுபடியும் ஞானஸ்நானம் கொடுப்பீர்களா?” என்றேன்.

அவர், “ஆம், ஐயா” என்றார்.

நான், “நீங்கள் அவருக்கு எப்படி ஞானஸ்நானம் கொடுப்பீர்கள்?” என்று கேட்டேன்.

அவர், “நான் அவருக்கு ‘பிதா, குமாரன், பரிசுத்த ஆவியின்’ நாமத்தில் ஞானஸ்நானம் கொடுப்பேன்” என்று விடையளித்தார்.

23 நான், “நானும் அப்படித்தான் ஞானஸ்நானம் கொடுப்பேன், ஆம், பிதா, குமாரன், பரிசுத்த ஆவியின் நாமத்தில். சாரோனின் ரோஜா, பள்ளத்தாக்கின் லீலிப்புஷ்பம், விடிவெள்ளி நட்சத்திரம் ஆகியவை நாமம் அல்ல” என்றேன்.

அவர், “அது உண்மை, அவை பட்டப்பெயர்கள்” என்றார்.

24 நான், “பிதா, குமாரன், பரிசுத்த ஆவியும் கூட பட்டப் பெயர்களே” என்றேன். நான், “அவர்களுக்கு நான் பிதா, குமாரன், பரிசுத்த ஆவியின் நாமத்தில் ஞானஸ்நானம் கொடுக்கிறேன்; பிதா, குமாரன், பரிசுத்த ஆவியின் நாமம் ‘கர்த்தராகிய இயேசு கிறிஸ்து’ என்பதே. அது முற்றிலும் உண்மை” என்று அவரிடம் கூறினேன். அவர் அதை விசுவாசிக்கிறாரோ அல்லது இல்லையோ, ஆனால் புரிந்து கொண்டார்.

25 அவர் சிக்காகோவைச் சேர்ந்த ஜோசப் மாட்சன்போஸ் என்பவர், நான் புரியவைக்க கடினப்பட்டவர்களில் அவர்தான் மிகவும் கடினமானவர். நான் ஆப்பிரிக்காவுக்குச் செல்லும்போது, முன்னூறு அல்லது நானூறு சதேசிகளுக்கு நான் மறுபடியும் ஞானஸ்நானம் கொடுக்க வேண்டியிருக்கும்.

26 இப்பொழுது, சவிசேஷ ஒளிக்காக நாம் நன்றியுள்ளவர்களாய் இருக்கிறோம். இயேசு இவ்வுலகில் இருந்தபோது, “நான் கேட்கிறதையே பேசுகிறேன்” என்றார். நான் என் பொருளை எடுத்துக்கொள்வதற்கு முன்பாக, அது மிகவும் சிறிய பொருளாயிருக்கும். நான் பத்து அல்லது பதினைந்து நிமிடங்களுக்குப் பேசப்போகின்றேன். பிறகு நாம் ஜெப வரிசையை அமைப்போம். நான் ஒன்றை கூறவேண்டிய நிலைக்கு என் ஊழியத்தில் வந்துள்ளேன்...நான்...

27 இயேசு என்ன காதுகளில் கேட்டாரோ, அதையே அவர் பேசினதாக அவர் கூறினார். அவர், “நான் உங்களை சிநேகிதர்

என்றேன். ஒரு சிநேகிதன் அவனுடைய சிநேகிதனிடம் எல்லாவற்றையும் கூறிவிடுவான்,” என்றார்.

28 பவுல், “தேவனுடைய ஆலோசனையில் ஒன்றையும் நான் மறைத்துவைக்காமல் எல்லாவற்றையும் உங்களுக்கு அறிவித்தேன்” என்று அப்போஸ்தலர் 20:27-ல் கூறியுள்ளான். புரிகிறதா?

29 நானும் இன்றிரவு அந்த முன்காலத்து மகத்தான பரிசுத்தவானுடன் சேர்ந்து எனக்குத் தெரிந்த வரையில், நான்... தேவனுடைய ஆலோசனையில் ஒன்றையும் மறைத்துவைக்காமல் எல்லாவற்றையும் உங்களுக்கு அறிவித்தேன் என்று கூற விரும்புகிறேன்.

30 அன்றொரு நாள் யாரோ ஒருவர் செய்தியடங்கிய ஒலிநாடாக்களை கேட்டுக்கொண்டிருந்தாராம். அது வேறொருவருக்கு கோபமூட்டினபடியால், அவர்கள் ஜன்னலின் வழியாக அவர்களை சுட்டார்களாம், அப்பொழுது ஒரு ஸ்திரீ காயமடைந்தாள்.

31 எனவே என்றாவது ஒருநாள் நானும் ஒருக்கால் என் சாட்சியை முத்தரிப்பேன்...ஆனால் அந்த நேரம் வரும்போது. அது...நான் செல்ல ஆயத்தமாயிருப்பேன், என் நேரம் வரும் வரைக்கும் எதுவுமே என்னை பாதிக்கமுடியாது. புரிகிறதா?

32 வேதம் எவ்வாறு எழுதப்பட்டுள்ளதோ, அதே சுவிசேஷத்தில் நாம் நம்பிக்கைகொண்டுள்ளோம். அது சரியாக குறிவைக்கப்பட்டுள்ளது. ஒரு துப்பாக்கியை சரியான குறிக்காக அமைந்திருப்போமானால், அது முதன் முறை குறியை சுட்டால், இரண்டாவது முறையும், ஒவ்வொரு முறையும் குறியை தவறாமல் சுட வேண்டும்.

33 ஒரு மரத்தில் திராட்சை கிளை வளர்ந்து, அந்த கிளை ஒரு குறிப்பிட்ட கனியைக் கொடுக்குமானால், அடுத்த முறை அந்த திராட்சை செடியில் கிளை வளரும்போது, அது அதே விதமான கனிகளைக் கொடுக்கும்.

34 இயேசு திராட்சை செடி, நாம் கொடிகள். அந்த திராட்சை செடியில் வளர்ந்த முதலாம் கிளை, சபை, அவர்கள் அதைக் கொண்டு அப்போஸ்தலர்களின் நடபடிகளின் புத்தகம் ஒன்றை எழுதினர். அந்த முதலாம் கிளை கர்த்தராகிய இயேசு கிறிஸ்துவின் நாமத்தினால் ஞானஸ்நானம் கொடுத்தது. அவர்களுக்கு மத்தியில் அவர்கள் ஜீவனுள்ள தேவனைப் பெற்றிருந்தனர். அவர் பூமியிலிருந்தபோது புரிந்த அதே கிரியைகளை அவர்கள் மத்தியில் செய்தார். எனவே சீஷர்கள் படிப்பறியாதவர்களும் பேதமையுள்ளவர்களாயும் இருந்தபோதிலும், ஜனங்கள் அவர்களைக் கவனித்து வந்து, அவர்கள் இயேசுவுடன் கூட இருந்தார்கள் என்பதை அறிந்து கொண்டார்கள், ஏனெனில் அவருடைய ஜீவன் அவர்கள் மூலமாய் வெளிப்பட்டது.

35 நான் ஏற்கனவே கூறினபடி, எனக்குள் பீத்தோவனின் ஆவி இருக்குமானால், நான் பாடல்கள் எழுதுவேன்... பீத்...எனக்கு...பீத்தோவன் எனக்குள் ஜீவிப்பாரானால், நான் பீத்தோவனாயிருப்பேன், புரிகிறதா?

36 ஷேக்ஸ்பியர் எனக்குள் ஜீவிப்பாரானால், நான் ஷேக்ஸ்பியராக இருப்பேன். ஷேக்ஸ்பியர் எனக்குள் ஜீவித்தால், நான்—நான் நாடகங்கள், செய்யுள்கள் போன்றவற்றை எழுதுவேன்.

37 கிறிஸ்து எனக்குள் ஜீவிப்பாரானால், கிறிஸ்துவின் கிரியைகளை நானும் செய்வேன். உண்மையே. அது அப்படித்தான் இருக்க வேண்டும். கிறிஸ்து என்றால் என்ன? வார்த்தை. அவர், "நீங்கள் என்னிலும் என் வார்த்தைகள் உங்களிலும் நிலைத்திருந்தால், நீங்கள் கேட்டுக்கொள்வதெதுவோ, அது உங்களுக்குச் செய்யப்படும்" என்றார், ஏனெனில் அங்குள்ள வார்த்தைக்கு வெளிச்சம் மாத்திரம் அவசியமாயுள்ளது. அந்த வெளிச்சம் அதை ஜீவிக்கச் செய்கிறது.

38 எனவே, இப்பொழுது, நான் இதுவரை கூறாத ஒன்றை உங்களிடம் கூறப்போகிறேன். இவ்வளவு காலமாக, இத்தனை ஆண்டுகளாக இதையே நாம் எதிர்பார்த்துக் கொண்டிருந்தோம். (குறைந்தபட்சம் சில ஆண்டுகளாக, நான்கு அல்லது ஐந்து ஆண்டுகளாக, அல்லது அதற்கும் அதிகமாக,) மூன்றாம் இழுப்பு இப்பொழுது உறுதிப்படுத்தப்பட்டுவிட்டது, அது என்னவென்று உங்கள் எல்லோருக்கும் தெரியுமென்று நான் உறுதி கொண்டிருக்கிறேன்.

39 இப்பொழுது ஞாபகம் கொள்ளுங்கள், அதை யாருமே பாவனை செய்யமாட்டார்கள், அது பாவனை செய்யப்பட முடியாது. அது இப்பொழுது இருந்து வருகிறது. நான்...இதைக் குறித்து நான் எச்சரிக்கப்பட்டுள்ளேன். ...வெகு விரைவில், இந்த நேரத்தில் தானே, இப்பொழுதுதான் அது நிகழ்ந்தது. எனவே உங்கள் மத்தியில் அதன் பிரசன்னத்தை அது அடையாளம் காண்பிக்க முடியும். பாருங்கள், ஆனால் உலக சபைகள் ஆலோசனை சங்கம் நெருக்கத்தைக் கொண்டுவரும் வரைக்கும், அது பெரிதான வழியில் உபயோகப்படுத்தபடாது. அது அப்படி செய்யும் போது... பெந்தெகொஸ்தேயினர் போன்றவர்கள் எதை வேண்டுமானாலும் ஏறக்குறைய பாவனை செய்ய முடியும். ஆனால் அந்த நேரம் வரும்போது, அந்த இறுக்கம் வரும்போது, நீங்கள் தற்காலிகமாக கண்டு வந்தது அதன் முழு வல்லமையுடனும் வெளிப்படுவதைக் காண்பீர்கள். புரிகிறதா? பார்த்தீர்களா? புரிகிறதா? பார்த்தீர்களா?

40 எனக்கு முதலில் கட்டளை கொடுக்கப்பட்டபிரகாரம், நான் சுவிசேஷ ஊழியத்தை தொடர்ந்து செய்ய வேண்டும். உங்களுக்கு வார்த்தை அளிக்கப்பட்டுவிட்டது. நீங்கள் எதை எதிர்நோக்கியிருக்க வேண்டுமென்றும், எப்படி நிற்க வேண்டுமென்றும் உங்களுக்குத் தெரியும். நான் சுவிசேஷ ஊழியத்தில் தொடர்ந்து இருக்க வேண்டும்.

என் நண்பர்களே, அமைதியாயிருந்து, முன்னேறிச் சென்று கொண்டிருங்கள், ஏனெனில் ஏதோ ஒன்று நடக்கப்போகும் அந்த மணி நேரம் வேகமாக நெருங்கிக் கொண்டிருக்கிறது.

41 இப்பொழுது சில சிறு வினோதமான காரியங்கள் நடப்பதை நீங்கள் ஒருக்கால் காணலாம், பாவமான எதுவும் அல்ல. அந்த அர்த்தத்தில் நான் கூறவில்லை. ஆனால் வழக்கமான போக்குக்கு வினோதமான ஒன்று என்னும் அர்த்தத்தில் நான் கூறுகிறேன், ஏனெனில் இந்த ஊழியத்தில் நான் அடைந்துள்ள நிலையில், நான் பின்னடைந்து, அந்த இடத்தை கவனித்து, அதை உபயோகிப்பதற்கான நேரத்துக்காக காத்துக்கொண்டிருக்கிறேன். ஆனால் அது உபயோகிக்கப்படுகிறது.

42 அது எல்லோருக்கும் தெரியும். முதலாவது எவ்வளவு நிச்சயமாக அடையாளம் கண்டுகொள்ளப்பட்டதோ, அதே விதமாக இரண்டாவதும் அடையாளம் கண்டுகொள்ளப்பட்டது. ஆவிக்குரியவர்களாகிய நீங்கள் ஆழ்ந்து சிந்தித்தால் நலமாயிருக்கும். வேதம் கூறியுள்ளதுபோன்று, “இதிலே ஞானம் விளங்கும்.” மூன்றாவதும் கூட சரிவர அடையாளம் கண்டு கொள்ளப்பட்டுவிட்டது. புரிகிறதா? அது எங்குள்ளதென்று நாமறிவோம். எனவே மூன்றாம் இழுப்பு இங்குள்ளது.

43 அது மிகவும் புனிதமானதால், அவர் துவக்கத்தில் என்னிடம் கூறினதுபோன்று, அதைக் குறித்து நான் அதிகம் கூறக்கூடாது. அவர், “இதைக் குறித்து ஒன்றுமே கூறாதே” என்று என்னிடம் கூறினார். உங்களுக்கு அது ஞாபகமுள்ளதா, அநேக ஆண்டுகளுக்கு முன்பு? [சபையோர், “ஆமென்”. என்கின்றனர்.—ஆசி.] அது தனக்காகவே பேசிக்கொள்கிறது. புரிகிறதா? ஆனால் நீங்கள்... நான் மற்ற இரண்டையும் விளக்கிக் கூற முயன்றேன், நான் தவறு செய்துவிட்டேன். என் அபிப்பிராயப்படி இது தான்... கர்த்தர் என்னிடம் இதை கூறுகிறார் என்று நான் சொல்லவில்லை; இதுதான் செல்ல வேண்டியதற்கான எடுத்துக்கொள்ளப்படுதலுக்கேற்ற விசுவாசத்தை துவக்கும். பார்த்தீர்களா? புரிகிறதா? அது...

44 நான் சிறிது காலம் அமைதியாயிருக்க வேண்டும். இப்பொழுது நினைவிருக்கட்டும், இந்த ஒலிநாடாவைக் கேட்கிறவர்களே, உடனடியாக என் ஊழியத்தில் மாறுதல் ஏற்பட்டு, அது பின்னடைவதை நீங்கள் காணலாம், முன்னேற்றமல்ல; பின்னடைதல். அந்த காலத்தில் இப்பொழுது நாம் இருக்கிறோம், அது இனியும் முன்னேற முடியாது. எடுத்துக்கொள்ளப்படுவதற்காக, இது இங்கே நிகழும் வரை, நாம் ஒரு நிமிடம் காத்திருக்க வேண்டும். அப்பொழுது அந்த நேரம் வரும். ஆனால் அது முற்றிலுமாக அடையாளம் கண்டுகொள்ளப்பட்டுவிட்டது.

45 ஒரு நேரம் வரப்போகின்றது... இப்பொழுது இந்த தேசம், மிருகம் முன்பு வகித்திருந்த எல்லா அதிகாரத்தையும், (அதாவது

அஞ்ஞான ரோமாபுரி போப்பாண்டவரின் ரோமாபுரியானபோது) இது செலுத்தப்போகின்றது. பாருங்கள், இந்த தேசம் அதை செய்யும்.

46 வெளிப்படுத்தல் 13 அதை வெளிப்படையாக விளக்குகின்றது. ஆட்டுக்குட்டி பூமியிலிருந்து எழும்பி மேலே வந்தது. மற்ற மிருகம் தண்ணீரிலிருந்து எழும்பி மேலே வந்தது. தண்ணீர் திரளான ஜனங்களை குறிக்கின்றது. இந்த ஆட்டுக்குட்டியோ ஜனங்கள் இல்லாத இடத்திலிருந்து மேலே வந்தது. ஆட்டுக்குட்டி என்பது ஒரு மதத்தைக் குறிக்கிற—தேவாட்டுக்குட்டி...அது ஒரு ஆட்டுக்குட்டியைப்போல் பேசினது என்று ஞாபகம் கொள்ளுங்கள். அது ஒரு ஆட்டுக்குட்டியாயிருந்தது.

47 அதன் பின்னர் அது வல்லமையைப் பெற்றுக்கொண்ட பிறகு வலுசர்ப்பத்தைப்போல் பேசி, அதற்கு முன்பிருந்த வலுசர்ப்பத்தின் அதிகாரம் அனைத்தையும் செலுத்தினது. *வலுசர்ப்பம்* எப்பொழுதுமே “ரோமாபுரிக்கு” அடையாளம். எனவே உங்களால் காணமுடியவில்லையா? ரோம ஸ்தாபனம்; “ஒரு முத்திரை,” பிராடெஸ்டெண்டு ஸ்தாபனம்; “மிருகத்துக்கு சொரூபம்”. எல்லா பிராடெஸ்டெண்டுகளையும் ஒரு ஐக்கியத்தில் சேரும்படி வலுக்கட்டாயப்படுத்த அது வல்லமையை பெற்றிருக்கும். நீங்கள் சபைகளின் ஆலோசனை சங்கத்திற்குள் இருக்க வேண்டும், இல்லையேல் உங்களால் ஐக்கியங்கொள்ள முடியாது. இல்லையென்றால்...

48 பாருங்கள், இது—இது இப்பொழுது ஏறக்குறைய அவ்விதமாகவே உள்ளது. நீங்கள் ஐக்கியச் சீட்டையோ, அடையாளச் சீட்டையோ பெறாமல் ஒரு சபையில் சென்று பிரசங்கம் செய்ய முடியாது. இப்பொழுதுமுதல் நம்மைப் போன்றவர்கள் முழுவதுமாக தள்ளப்படுவார்கள். அது முற்றிலும் உண்மை, ஏனெனில் அவர்களால் அதைச் செய்ய முடியாது.

49 அது இறுக்கமடைந்து வருகிறது. பிறகு அந்த நேரம் வரும் போது, இறுக்கமானது உங்களை இறுக்கி வெளியே தள்ளும் நிலையைடைவீர்கள். ஆகையால் இன்னும் சில நிமிடங்களில் உங்களிடம் கூற எத்தனித்துள்ளதை கவனியுங்கள். அப்பொழுது மூன்றாம் இழுப்பை கவனியுங்கள். பாருங்கள், அது முற்றிலும், முழுவதுமாக இழக்கப்பட்டவர்களுக்காக இருக்கும். ஆனால் அது—அது மணவாட்டிக்கும் சபைக்குமானதாய் இருக்கும்.

50 இப்பொழுது நாம் நினைத்ததைக் காட்டிலும் அருகாமையில் இருக்கிறோம். அது எப்பொழுது என்று எனக்குத் தெரியாது. ஆனால் அது மிக மிக அருகாமையில் உள்ளது. வேறொருவர் ஏறுவதற்காக நான் ஒருக்கால் மேடையைக் கட்டிக் கொண்டிருக்கலாம். அந்த நேரத்துக்கு முன்பு நான் எடுக்கப்படலாம். எனக்குத் தெரியாது. பரிசுத்த ஆவியானவர் கிறிஸ்து இயேசுவைக் கொண்டுவரும் அந்த நேரம் அடுத்த வாரமாய் இருக்கலாம். அவர் அடுத்த வாரம்

வரக்கூடும். இன்றிரவும் அவர் வரக்கூடும். அவர் எப்பொழுது வருவாரென்று எனக்குத் தெரியாது. அவர் அதை நம்மிடம் கூறுவதில்லை.

⁵¹ ஆனால் நாம் மிக அருகாமையில் இருக்கிறோம் என்றும், நான் முதிர் வயதின் காரணமாக மரிக்க மாட்டேன் என்றும் நான் நம்புகிறேன். எனக்கு ஐம்பத்து நான்கு வயதாகியும் கூட, நான் முதிர் வயதில் மரிக்கமாட்டேன். அதற்குள் அவர் இங்கிருப்பார். பார்த்தீர்களா? நான் சுடப்பட்டு, கொல்லப்பட்டு, அல்லது வேறெந்த வழியிலாவது கொல்லப்பட்டாலொழிய, முதிர் வயது என்னைக் கொல்லாது. அதற்குள் அவர் வந்து விடுவார். அதை நான் நம்புகிறேன்.

⁵² இதை நான் கூற விரும்புகிறேன், இதை முன்பு நான் ஒருபோதும் கூறினதில்லை, ஆனால் வேதவாக்கியங்களின்படி, முப்பது ஆண்டுகளுக்கு முன்பு, முப்பத்து மூன்று ஆண்டுகளுக்கு முன்பு அவர் அங்குள்ள நதியண்டை, சரியாகக் கூறினால், 1933-ம் ஆண்டில் அவர் கூறின ஒவ்வொரு காரியமும் அப்படியே நிறைவேறி விட்டது. ஒருக்கால் நான் அதை செய்ய மாட்டேன், ஆனால் இந்த செய்தியானது இயேசுவை உலகிற்கு அறிமுகப்படுத்தும். “யோவான் ஸ்நானன் அவருடைய முதலாம் வருகைக்கு முன்னோடியாய் அனுப்பப்பட்டதுபோல இந்த செய்தியும் அவருடைய இரண்டாம் வருகைக்கு முன்னோடியாய் இருக்கும்.” யோவான், “இதோ, உலகத்தின் பாவத்தைச் சுமந்து தீர்க்கிற தேவ ஆட்டுக்குட்டி” என்றான். புரிகிறதா? எனவே எல்லாவகையிலும் அது—அது இணையாக உள்ளது. அது அப்படியிருக்குமென்று எனக்குத் தெரியும். செய்தியானது போய்க்கொண்டிருக்கும்.

⁵³ இப்பொழுது, பாதையில் சில பெரிய காரியங்கள் நிகழ்ந்து வருகின்றன. இன்று காலை நான் இங்குள்ள அறையில் பேட்டிகள் நடத்திக்கொண்டிருந்தேன். அப்பொழுது ஆட்ரி என்னும் பெயருடைய ஒரு—ஒரு வாலிபன், அவன் ஒருக்கால் இன்றிரவு இங்கிருக்கலாம். அவன் டெக்ஸாஸிலுள்ள சான் ஆன்டோனியாவைச் சேர்ந்தவன். நாங்கள் இப்பொழுது கலிபோர்னியாவிலிருந்து டல்லாஸுக்குச் செல்லப் போகிறோமென்றும், அப்பொழுது ஒரு இரவு மாத்திரம் அவர்களுடைய கூடாரத்துக்கு நாங்கள் வர முடியுமா என்றும் அவன் எங்களைக் கேட்டான். அப்படி நம்மால் செய்ய முடியுமாவென்று அவர்கள் ஓரிரண்டு நாட்களில் பரிசீலனை செய்து கூறிவிடுவார்கள். அவன் என்னிடம் இதைக் குறித்து கூறிக்கொண்டிருந்தான்... அந்த முதல் கூட்டத்துக்கு பிறகு நான் சான் ஆன்டோனியாவுக்கு சென்றதேயில்லை.

⁵⁴ அந்த முதல் கூட்டத்துக்காக நான் சான் ஆன்டோனியாவுக்கு சென்றிருந்தபோது, அங்கு சகோதரன் கூட்ஸ் அவர்களுடனும், சர்வதேச வேதாகம் பள்ளியுடனும் இருந்தேன் என்று நான்

நினைக்கிறேன். நாங்கள் ஆராதனை நடத்தின அரங்கத்தின் பெயர் மறந்துவிட்டது. அது முதலாம் இரவோ, இரண்டாம் இரவோ, முதலாம் இரவு என்று நான் நினைக்கிறேன். நான் மேடைக்கு நடந்து சென்றுகொண்டிருந்தபோது, யாரோ ஒருவர் கட்டிடத்தின் பின்னால் இருந்து எழுந்து நின்று இயந்திரத் துப்பாக்கியால் சுடுவது போன்று அந்நிய பாஷை பேசினார். அவர் உட்கார்ந்த ஓரிரண்டு வினாடிகளுக்குள், வேறொருவர் மேடையின் மேல் எழுந்து நின்று அதற்கு அர்த்தம் உரைத்தார்.

55 அவர் கூறினதைக் கேட்டேன். நான் அவரிடம், “அந்த மனிதனை உமக்குத் தெரியுமா?” என்று கேட்டேன்.

அவர், “இல்லை, ஐயா” என்றார். மேலும் அவர் கூறினார்...

நான் “நீங்கள் எப்படி இங்கு வந்தீர்கள்?” என்று கேட்டேன்.

56 அவர், “நான் யாருக்காக வேலை செய்கிறேனோ, அவர்கள் இன்றிரவு இங்கு வந்திருக்கிறார்கள், அவர்கள் என்னை அழைத்து வந்தார்கள்” என்றார். அவர் ஒரு மாடு மேய்ப்பவர்.

நான் மற்றவரிடம், “நீங்கள் என்ன செய்கிறீர்கள்? என்று கேட்டேன். அவர் கூறினார்...அவரை உங்களுக்குத் தெரியுமா?” என்று கேட்டேன்.

57 அவர், “இல்லை, ஐயா, நான் அவரைப் பார்த்ததேயில்லை” என்றார்.

58 நான் “உங்களுக்கு தொழில் என்ன?” என்று கேட்டேன். அவர் பட்டினத்தில் ஒரு—ஒரு வியாபாரியாக இருக்கிறார்.

59 அவர்கள் கூறினது...நான் எப்பொழுதுமே...நான் நன்கு கற்பதற்கு முன்பு அந்நிய பாஷை பேசுவதைக் குறித்து சற்று சந்தேகம் கொண்டவனாயிருந்தேன். அது பெரும்பாலும் மாமிசப்பிரகாரமானது என்று கருதினேன், அது ஒருக்கால் அப்படியிருக்கலாம். ஆனால் அங்கு அந்நிய பாஷை பேசப்பட்டு, அதற்கு அர்த்தம் உரைக்கப்பட்டபோது, அதற்கு பதினொரு ஆண்டுகளுக்கு முன்பு நதியில் கர்த்தருடைய தூதன் உரைத்ததே அது: “கிறிஸ்துவின் முதலாம் வருகைக்கு யோவான் ஸ்நானன் முன்னோடியாய் அனுப்பப்பட்டது போல, இரண்டாம் வருகைக்கு நீ முன்னோடியாய் அனுப்பப்பட்டிருக்கிறாய்.” பார்த்தீர்களா?

60 அது அங்கு அளிக்கப்பட்டது. அந்த தூதன், அந்த ஒளி, சபையாலும், வார்த்தையாலும், விஞ்ஞானத்தாலும், எல்லாவற்றாலும் முற்றிலுமாக அடையாளம் கண்டுகொள்ளப்பட்ட அந்த ஒளி. அந்த ஒளியானது பகல் சமார் இரண்டு மணியளவில், பாலத்துக்கு கீழே, இங்கே ஸ்பிரிங் தெருவின் கீழுள்ள தண்ணீரில், நான் நின்று கொண்டிருந்த இடத்துக்கு மேலே, முதன்முறையாக பொது ஜனங்களின் மத்தியில் பகிரங்கமாக பிரத்தியட்சமானது. இப்பொழுது அது, அநேக, அநேக ஆண்டுகளுக்கு முன்

சம்பவித்தது. அது கூறினதில் ஒரு அணுவும் கூட பிசகாமல் அப்படியே நிறைவேறினது.

61 இங்கிருந்த அந்த சகோதரன், தன் சபையைச் சேர்ந்திராத ஒரு பெண்ணை, சகோதரி நாயிலின் மகளை விவாகம் செய்து கொண்டதாக இன்று காலை என்னிடம் சொல்லிக்கொண்டிருந்தான். அந்த வாலிபன் இங்கிருக்கிறானா என்று எனக்குத் தெரியவில்லை... சகோ. ஆட்ரி, நீர் இங்கிருக்கிறீரா? எனக்குத் தெரியவில்லை. அவன் சான் ஆன்டோனியோவைச் சேர்ந்தவன். அவன் இங்கிருக்கிறானா இல்லையா என்று எனக்குத் தெரியவில்லை. இன்று காலையில் அவன் இங்கிருந்தான். அவனுடைய பாட்டனார் என்று நான் நினைக்கிறேன், அவர் தன் வாழ்க்கை முழுவதும் காக்காய் வலிப்பு கொண்டிருந்ததாகவும், அவர் அந்த கூட்டத்திற்கு கொண்டு வரப்பட்டதாகவும் அவன் என்னிடம் கூறிக்கொண்டிருந்தான்.

62 அதுதான் முதலாவதாய், ஊழியத்தின் தொடக்கமாயிருந்தது. நான் மற்றவர் கைகளை என் கைகளின் மேல் போட்டு, பகுத்தறிந்து அது என்னவாயிருந்தது என்று கூறப்படுமோ, அதுவே அது என்று என்னிடம் கூறினது. அவர்களுடைய இருதயங்களின் இரகசியங்களை நான் அறிந்து கொள்ளும் சமயம் வருமென்று நான் உங்களிடம் கூறினேன், அதற்கு அநேகர் இன்றிரவு சாட்சிகள். அது நடப்பதற்கு முன்பு நான் கூறினது உங்களுக்கு ஞாபகமிருக்கிறதா? அதற்கு பின்பு ஐந்தாறு ஆண்டுகள் கழித்து, முதன் முறையாக அது கனடாவில் நடந்தது. அவர் “நீ மாத்திரம் உத்தமமாக இருந்து வந்தால், அது தொடர்ந்து நடக்கும்” என்றார். இப்பொழுது மூன்றாம் காரியம் நிகழ்ந்து விட்டது. பாருங்கள், அது தொடர்ச்சியாக முன்னேறிக் கொண்டிருக்கிறது.

63 அவனுடைய பாட்டனார் ஜெபவரிசைக்கு கொண்டுவரப்பட்டார் என்றும், அவருக்கிருந்த காக்காய் வலிப்பு அறிவிக்கப்பட்டதென்றும், அவருக்கு ஜெபம் ஜெபிக்கப்பட்டதென்றும் அவன் கூறினான். அது பதினாறு ஆண்டுகளுக்கு முன்பு, பதினாறு அல்லது பதினேழு ஆண்டுகளுக்கு முன்பு என்று நான் நினைக்கிறேன். அதற்கு பிறகு அவருக்கு வலிப்பு வரவேயில்லை என்று அவன் கூறுகிறான். அவர் இப்பொழுது எண்பத்தைந்து வயதை நெருங்கிக் கொண்டிருக்கிறார். அன்று முதல் அவருக்கு வலிப்பு வரவேயில்லை. அது என்ன? “இயேசுகிறிஸ்து நேற்றும் இன்றும் என்றும் மாறாதவராயிருக்கிறார்.”

64 மார்ஜி மார்கன் கட்டிடத்தில் இருக்கிறாளா? சகோதரி மார்ஜி மார்கன், புற்று நோயால் தின்னப்பட்டிருந்த ஒரு பெண்மணி; ஒரு செவிலியராய் இருந்தார். எத்தனை பேருக்கு சகோதரி மார்கனை ஞாபகமுள்ளது? அவள் இங்கிருப்பாளானால், அவளால் உள்ளே நுழைய முடியாது. அவள் செவிலியராய் வேலை செய்து கொண்டிருந்தாள். நீங்கள் பாருங்கள், அவளுடைய பெயர் லூயிவில்லில் புற்றுநோய் கொண்டவரின் பட்டியலில் இருந்தது. அந்த ஸ்திரீ கிட்டத்தட்ட பதினாறு, பதினேழு ஆண்டுகளுக்கு

முன்பே மரித்துவிட்டதாக கருதப்பட்டவள், லூயிவில்லில் புற்று நோய் பட்டியலில் அவள் இருந்தாள்.

65 வழக்கறிஞரான, கிறிஸ்தவ வழிக்கறிஞரான ஜிம் டாம் ராபின்ஸன் அதைக் குறித்து கேள்விப்பட்டபோது, அது உண்மையாவென்று அறிந்துகொள்ள அவர் பாப்டிஸ்டு மருத்துவமனைக்குச் சென்றார், ஏனெனில் அவருடைய தந்தை அதன் நிர்வாகக் குழுவில் இருந்தார். அவர் பாப்டிஸ்டு மருத்துவமனையின் ஒரு தர்மகர்த்தா. அவர்கள் அவளுடைய விபரங்கள் அனைத்தையும் பரிசீலித்து பார்த்தபோது, அவள் அநேக ஆண்டுகளுக்கு முன்பே மரித்துவிட்டதாக கருதப்பட்டது. ஆனால் அவளோ ஜெபர்ஸன்வில்லிலுள்ள ஒரு மருத்துவமனையில் செவிலியராக வேலை பார்த்துக் கொண்டிருக்கிறாள். அவள் இங்கு நின்றபோது, அவர்கள் அவளைப் பிடித்து நிறுத்த வேண்டியதாயிருந்தது. அவள் சுயபுத்தியிலும் கூட இல்லை. ஆனால் அது **கர்த்தர் உரைக்கிறதாவது** என்பதாயிருந்தது. அவள் இன்று உயிர் வாழ்ந்துகொண்டிருக்கிறாள். அவள் லூயிவில்லுக்கு செவிலியர் வேலைக்காக சென்றாள்.

66 அப்பொழுது அங்கிருந்த ஒரு நபர் ஷிம்ப்ஸ் மிட்டாய் கடை, திரு. ஷிம்ப்ஸ், இன்றிரவு இங்கிருக்கிறாரா? அவர் இங்கிருப்பாரானால், அவரே அதை கூறவேண்டுமென்று நான் விரும்புகிறேன். சன்னி ஷிம்ப்ஸ் திடகாத்திரமுள்ள, ஆரோக்கியமுள்ள மனிதனர், அநேகமுறை நான் செல்வது வழக்கம்...

67 இதை கூற எனக்கு விருப்பமில்லை, ஆனால் அது உண்மை. நான் வாரம் முழுவதும் வேலை செய்தால் என் தந்தை எனக்கு பத்து செனடுகள் கொடுப்பது வழக்கம். நான் பட்டிணத்திற்கு வந்து என் இரு சக்கர மிதிவண்டியான சைக்கிளை சகோதரன் மைக் ஈகன் வீட்டில் வைத்துவிடுவேன், அவர் இங்குள்ள தர்மகர்த்தாக்களில் ஒருவர். ஜிம்மி பூலுடன் கூட, அவருடைய மகன் இன்றிரவு இங்கிருக்கிறான் என்று நான் நினைக்கிறேன்; ஜிம்மி, நான் மற்றும் எர்னஸ்ட் ஃபிஷர் மூவரும் பட்டிணத்துக்கு சென்று ஐந்து செனடுக்கு திரைப்படம் பார்ப்பது வழக்கம். நாங்கள் பழைய, உரையாடல் இல்லாத அமைதி திரை படங்களைப் பார்ப்போம். அப்பொழுது நாங்கள் கிட்டத்தட்ட எட்டு, பத்து வயதுள்ள சிறுவர்கள். பழைய அமைதி திரைப்படங்களில் நடத்த வில்லியம் எஸ்.ஹார்ட் என்னும் நடிகர் இருந்தார். உங்களில் அநேகருக்கு அவரை ஞாபகமிருக்காது. புகைப்படம் காட்டப்படுவது போன்ற படங்கள்; எனக்கு அப்பொழுது படிக்கத் தெரியாது. நான் திரைப்படத்தை மட்டுமே கவனிப்பேன். என்னால் எழுத்துக் கூட்டியே அப்பொழுது படிக்க முடியும். என்ன எழுதப்பட்டது என்று என்னால் புரிந்துகொள்ள இயலவில்லை, ஆனால் அந்த திரைப்பட நடிகரின் நடப்பை நான் கவனிப்பேன்.

68 என்னிடம் ஐந்து சென்டுகள் மிச்சம் இருக்கும். கூம்பு வடிவ ஐஸ்கிரீம் ஒரு சென்டுக்கு கிடைக்கும் காலம் எத்தனை பேருக்கு நினைவிருக்கிறது? சரி. என்னால் மூன்று கூம்பு வடிவ ஐஸ்கிரீம்களையும், இரண்டு சென்டு பெறுமானமுள்ள இலவங்க சிவப்பு கார மிட்டாய்களையும் வாங்க முடியும். என்னால் எல்லா கூம்பு வடிவ ஐஸ்கிரீம்களையும் பிடித்துக்கொள்ள முடியாது. எனவே அவைகளை தின்று விட்டு, இரண்டு சென்டுகளுக்கு இலவங்க சிவப்பு கார மிட்டாய்களை வாங்கிக்கொள்வேன். அது அரைபவுண்டு எடையிருக்கும். ஷிம்ப்ஸ் தான் அந்த தின்பண்டத்தை செய்வார். அதை வாங்கிக்கொண்டு, திரைப்படத்திற்குச் சென்று உட்கார்ந்துகொண்டு வில்லியம் எஸ். ஹார்ட்டின் நடப்பை கவனிப்பேன்.

69 இந்த வாலிபன், என்னை விட சற்று வயதில் மூத்தவர். ஒருவிதமான வியாதியால் பீடிக்கப்பட்டு, லூயிவில்லிலுள்ள ஐந்து பிரபல சிறப்பு மருத்துவர்கள் அவரைக் கைவிட்டனர். அவருடைய எடை சுமார் நாற்பத்தைந்து பவுண்டாக இருந்தது. அவர் மரித்துக் கொண்டிருந்தார். திருமதி. மார்கன் தான் அவருக்கு செவிலியராக வேலை செய்துகொண்டிருந்தாள். அவர் அப்படிப்பட்ட ஒரு நிலையில் இருந்தார்...அவருக்கு எத்தனையோ தொந்தரவுகள் இருந்தன...அவருடைய நுரையீரல்கள் போய்விட்டன, அவருடைய தொண்டை முற்றிலுமாக பாதிக்கப்பட்டுவிட்டது. அவருடைய கைகள் இவ்வளவு சிறிதாக சுருங்கிவிட்டன. அவர் படுக்கையில் படுத்து, மரித்துக் கொண்டிருந்தார்.

70 அவரைப் பார்த்துக் கொள்வதற்காக திருமதி. மார்கன் வேலையில் அமர்த்தப்பட்டாள். அவள் அவரிடம் “ஒரு காலத்தில் நான் புற்று நோய் வியாதியால் பீடிக்கப்பட்டிருந்தேன்” என்று கூறி, அவரிடம் எல்லாவற்றையும் கூறத் துவங்கினாள்.

71 அவர், “யார் என்று நீ கூறினாய், பில்லி பிரான்ஹாமா? அவருக்கு நான் எத்தனையோ முறை இலவங்க சிவப்பு காரமிட்டாய்களையும், கூம்பு வடிவ ஐஸ்கிரீம்களையும் விற்றிருக்கிறேன்” என்றார். “அவர் வந்து எனக்காக ஜெபம் செய்வாரா என்று எதிர்பார்க்கிறேன்” என்றார். நான் ஜூனி ஷிம்ப்ஸுக்காக ஜெபம் செய்ய சென்றேன்.

72 இப்பொழுது அவருடன் நீங்கள் பேச விரும்பினால், அது ஷிம்ப்ஸ் மிட்டாய் கடை, லிரோஸ் திரைப்பட அரங்கத்திற்கு அடுத்த கட்டிடம், இல்லை இரண்டு கட்டிடங்கள் தள்ளி உள்ளது. தெருவின் கோடியில், அது எங்குள்ளதென்று உங்கள் எல்லொருக்கும் தெரியும். என்னே, ஜெபர்ஸன்விலுள்ள மிகப்பழமையான நிறுவனங்களில் ஒன்று.

73 அவருக்கு ஐந்து சிறப்பு மருத்துவர்கள் சில மணி நேரமே அவகாசம் கொடுத்து, அவர் படுக்கையில் படுத்து மரித்துக் கொண்டிருந்தபோது, **அது, கர்த்தர் உரைக்கிறதாவது,** “நீ

மரிக்கமாட்டாய்; ஆனால் நீ மறுபடியும் அதே கடையில் உள்ள சரக்கு விநியோகிக்கும் இடத்தில் எனக்கு இலவங்க கார மிட்டாய்களை விற்பாய்” என்றுரைக்கப்பட்டது. நீண்ட நாட்கள்...

74 அவர் குணமாகிவிட்டாரென்று நான் அறிந்தேன், ஆனால் நீண்ட நாட்களாக அதை மறந்துவிட்டேன். நாங்கள் கிறிஸ்துமஸுக்கு இங்கு வந்திருந்தபோது மிட்டாய் வாங்க புறப்பட்டோம். ஷிம்ப்ஸ் கடைக்கு போகவேண்டுமென்று எங்களுக்கு எப்படி தோன்றிற்றோ தெரியவில்லை. நாங்கள் வழக்கமாக மருந்து கடைக்குச் சென்று மிட்டாய்களை வாங்குவோம், ஆனால் நாங்கள் ஷிம்ப்ஸ் கடைக்கு முன்னால் காரை நிறுத்தினோம்.

75 நான் உள்ளே சென்றபோது, அவருடைய சகோதரி, என்னைப் பார்த்துவிட்டு, “சகோதரன் பிரான்ஹாமே, உங்களுக்கு ஜூனியை ஞாபகம் இருக்கிறதா?” என்று கேட்டாள்.

76 நாம், “ஆம்” என்றேன். அங்கு திடகார்த்திரமான, ஆரோக்கியமுள்ள ஒரு நபர் இருந்தார்.

77 நான் சரக்குகள் விநியோகிக்கப்படும் இடத்திற்குச் சென்று, அதைப் பார்த்து, கீழே இப்படி பார்த்துக்கொண்டே, “இந்த இலவங்க கார மிட்டாய்களில் ஒரு பவுண்டு எனக்கு வேண்டும்” என்றேன்.

78 அவர், “சரி, ஐயா” என்றார். அப்பொழுது அவருடைய சகோதரி என் மனைவிக்கு அருகில் இருந்தாள். அவர் அவைகளை எனக்குத் தந்தார்.

79 நான் தலையைக் குனிந்து கொண்டே, “அநேக வருடங்களுக்கு முன்பு, நான் திரைப்படங்களைக் காணும்போது இவைகளை உண்பது வழக்கம்” என்றேன்.

அவர், “ஆம், அநேக சிறுவர்கள் இதை வாங்குகின்றனர்” என்றார். அப்பொழுது நான், “அவர்கள் இப்பொழுதும் கூட வாங்குகின்றனர்:” என்று கூறினேன்.

அதற்கு அவர், “என் தகப்பனார் இதை உண்டாக்கி, சிறுவர்களுக்கு விற்பார்” என்றார். அப்பொழுது நான், “எனக்கு இவை மிகவும் பிரியம்” என்றேன்.

80 அவர் பொட்டலம் கட்டிவிட்டு என்னிடம் கொடுத்தபின்பு, “வேறெதாகிலும் வேண்டுமா?” என்று கேட்டார்.

நான், “எனக்குத் தெரியவில்லை” என்று கூறிவிட்டு, என் தலையை உயர்த்தினபோது...ஓ, என்னே! அவர், “சகோதரன் பிரான்ஹாமே” என்றார்.

81 நான், “சுமார் ஐந்து ஆண்டுகளுக்கு முன்பு கர்த்தர் உரைக்கிறதாவது என்று கூறின இலவங்க காரவகை மிட்டாய் இதுதான்” என்றேன்.

82 அவர், “சகோதரன் பிரான்ஹாமே, நான் முழுவதும் குணமாகிவிட்டேன். அதன் ஒரு பாதிப்பும் இல்லை. ஆனால்

ஒரு காது மாத்திரம் சற்று மந்தமாயுள்ளது” என்றார். அவர் ஐம்பதாவது வயதைத் தாண்டிவிட்டார் என்று நான் நினைக்கிறேன். அவர், “எனக்கு ஒரு காது மாத்திரம் சற்று மந்தமாயுள்ளது, நான் மருத்துவமனையில் இருந்தபோது, அவர்கள் அதிக மருந்துகளைக் கொடுத்ததினால் ஏற்பட்ட விளைவு” என்றார். இயேசுகிறிஸ்துவின் திகைப்பூட்டும் கிருபையாயிற்றே!

83 வேறெதையும் இப்பொழுது கூறுவதற்கு எனக்கு அதிக நேரம் இல்லை. ஆனால் நான்—நான் இதை மாத்திரம் கூற விரும்புகிறேன்.

84 எத்தனை பேருக்கு அணில்களைக் குறித்து ஞாபகமுள்ளது? [சபையோர், “ஆமென்” என்று கூறுகின்றனர்.—ஆசி.] சரி. அது என் வாழ்க்கையில் புதிரான வேதவாக்கியமாகவே இருந்து வந்தது. அதை என்னால்—என்னால் புரிந்து கொள்ள முடியவில்லை.

85 எனக்கு வேறொரு வேதவாக்கியம் புதிராக இருந்தது. அதாவது, தேவன் எப்படி செய்ய வேண்டுமென்று அறிந்திருந்த வழியைக் காட்டிலும் மேலான ஒரு வழியை மோசே தேவனுக்கு சொல்லி கொடுக்க முடிந்தது. மோசே, “உங்கள் தேவனால் உங்களை வெளியே கொண்டு வரமுடிந்தது. ஆனால் உங்களைக் காப்பாற்ற முடியவில்லை” என்று ஜனங்கள் கூறுவார்களே” என்றான். மோசே திறப்பின் வாயிலிலே சாஷ்டாங்கமாக விழுந்தான், அது மோசே, அது மோசேக்குள் இருந்த கிறிஸ்து, ஜனங்களுக்காக மன்றாடினார் என்றே நான் கண்டுகொண்டேன். புரிகிறதா?

86 பிறகு, “இந்த மலையைப் பார்த்து: நீ பெயர்ந்து சமுத்திரத்திலே தள்ளாண்டு போ என்று சொல்லி” என்னும் வேதவாக்கியம் அதைக் குறித்து நான் பிரசங்கிப்பதேயில்லை. அந்த சம்பவம் உங்களுக்குத் தெரியும். எனவே அதை கடந்து சென்று விடுகிறேன். அது எதற்கு வழி நடத்துகிறது என்று நான் சிறிதளவும் கூட அறிந்திருக்கவில்லை. அது நிகழ்ந்தபோது, இல்லை, அது நிகழ்ந்தபோது, இல்லை அது நிகழ்ந்தவுடன்: இங்கே இந்த கட்டிடத்தில் உள்ள சகோதரன் உட, சகோதரன் பிரட்டும் மற்றவர்களும் இருந்தனர் என்று நான் நினைக்கிறேன்.

87 இக்கட்டிடத்திலுள்ள சகோதரன் ராட்னியும், சகோதரன் சார்லியும் கென்டக்கியைச் சேர்ந்தவர்கள். சகோதரி உட்டின் சகோதரரும், மற்றவர்களும், அது கென்டக்கியில் நிகழ்ந்தபோது அங்கிருந்தனர். அது இரண்டாம் முறை நிகழ்ந்தது. அதாவது இல்லாத ஒன்றை பேசி சிருஷ்டித்தல் என்பது. புரிகிறதா? வேத வாக்கியங்களை ஆதாரப்படுத்தி எல்லா சமயங்களிலும் பேசுதல் என்பது உற்சாகமுட்டுகிறது.

88 அது மூன்றாம் முறை நிகழ்ந்தது ஹாட்டி ரைட் விஷயத்தில் ஆகும். இன்றிரவு ஹாட்டி ரைட் அவர்கள் இங்கு இருக்கிறார்களா? அது ஈட்டித்தின்...எத்தனை பேருக்கு ஹாட்டி ரைட்டைத் தெரியும்? அது நிகழ்ந்தபோது நானும் சகோதரன் உட்டும் அங்கு உட்கார்ந்து

கொண்டிருந்தோம். அப்பொழுது பரிசுத்த ஆவியானவர், “அவள் விரும்புவதை அவளுக்குக் கொடு” என்றார். நாங்கள் அணில்கள் எவ்வாறு சிருஷ்டிக்கப்பட்டன என்பதைக் குறித்து பேசிக் கொண்டிருந்தோம்.

⁸⁹ நான், “ஒன்று மாத்திரம் நிச்சயம், அவர் யேகோவாயீரே. ஆபிரகாமுக்கு ஒரு ஆட்டுக்கடா தேவையாயிருந்தபோது, கர்த்தர் அந்த ஆட்டுக்கடாவை அவனுக்குக் கொடுத்தார். அவர் அணில்களையும் அருளினார். அவர் பேசி அணிலை சிருஷ்டிக்க முடியும், ஏனெனில் அவர் சிருஷ்டி கர்த்தர், அவர் பேசி ஆட்டுக்கடாவையும் அவ்வாறே சிருஷ்டிக்க முடிந்தது. ஆபிரகாம் அதைக் கேட்கவேயில்லை. அவன் அதை செய்வதற்காக ஆயத்தமானான். யேகோவாயீரே அங்கிருந்தார் என்பதை அது காண்பிக்கின்றது.”

⁹⁰ அதை நான் கூறினபோது, ஒரு எளிய சிறிய ஸ்திரீ; அது மானிட வர்க்கத்தைச் சேர்ந்த ஒரு எளிய தாழ்மையான ஸ்திரீயின் மேல் முதல் முறையாக நிகழ்ந்தது, அதாவது மூன்றாம் இழுப்பு.

⁹¹ ஜீவனத்துக்காக ஒரு ஆண்டுக்கு இருநூரு டாலர்களை சம்பாத்தித்துக் கொண்டிருந்த ஒரு தாழ்மையுள்ள எளிய ஸ்திரீ. அவ்வளவுதான் அவளுடைய சிறு பண்ணையிலிருந்து அவளுக்கு கிடைத்தது. அவளுடைய கணவன் மரித்துப் போனார், அவளுடைய இரண்டு பிள்ளைகளும் ஒரு வகையான முரட்டுத்தனம் கொண்டிருந்தனர். அவள் இந்த கூடாரத்தின் கட்டிட நிதிக்காக இருபது டாலர்களை நன்கொடையாக கொடுத்தாள். அன்று காலை மேடா என்னிடம் மளிகை சாமான்களை வாங்குவதற்காக சிறிது பணம் கொடுத்திருந்தாள். இருபது டாலர்கள், அவள் நன்கொடையாக கொடுத்திருந்த பணத்தை நான் அவளிடம் திருப்பிக் கொடுக்கச் சென்றபோது, அவள் பெற்றுக்கொள்ள மறுத்துவிட்டாள். அப்போது...

⁹² அவள் ஒரு மூலையில் அமர்ந்துகொண்டிருந்தாள். நான், “எனக்குத் தெரிந்த ஒன்றே ஒன்று, அவர் இன்னமும் யேகோவாயீரேவாக இருக்கிறார் என்பதே” என்றேன்.

⁹³ அப்பொழுது எளிமையான ஹாட்டி சரியான வார்த்தையைக் கூறினாள். அவள், “அது உண்மையேயன்றி வேறொன்றுமில்லை” என்றாள்.

⁹⁴ அவள் அவ்வாறு கூறினபோது, இங்குள்ள சகோதரன் பாங்க்ஸ் உட்ப்பொழுது அங்கிருந்தார். அந்த அறையே இடிந்து விழுந்துவிடும்போல் தோன்றினது. அப்பொழுது பரிசுத்த ஆவியானவர் என்னிடம், “அவள் கேட்பதை அவளுக்குக் கொடு” என்றார். அணிலைக் குறித்து பேசின அதே சத்தம்.

⁹⁵ நான், “சகோதரி ஹாட்டி, தேவனுக்கு முன்பாக சாட்சியாக இதைக் கூறுகிறேன். உன் மனதில் சந்தேகம் ஏதாகிலும்

இருக்குமானால், நீ எதை வேண்டுமானாலும் கேள். அது உன் மடியில் கிடத்தப்படவில்லையென்றால், நான் ஒரு கள்ளத்தீர்க்கதரிசி” என்றேன்.

96 அவள், “சகோதரன் பிரான்ஹாம்” என்றாள். எல்லோரும் அழித் தொடங்கினார்கள். அவள், “நான் எதைக் கேட்பது?” என்றாள்.

97 நான், “நீ ஏழையாயிருக்கிறாய். நீ பணமின்றி, அங்குள்ள மலையின் மேல் வாழ்ந்து வருகின்றாய், அதை வேண்டுமானால் நீ கேட்கலாம். இங்கு உட்கார்ந்திருக்கும் ஈடித் என்னும் பெயருள்ள ஊனமுற்ற சகோதரி உனக்கிருக்கிறாள். அவளுக்காக நாம் அநேக ஆண்டுகள் ஜெபித்து வந்திருக்கிறோம். அவளுடைய சுகத்தை வேண்டுமானாலும் நீ கேள். உன் தந்தைக்கும் தாய்க்கும் வயதாகி உடல் நலமில்லாமல் இருக்கின்றனர், அவர்களுக்கு உடல் நலம் வேண்டுமானாலும் நீ கேட்கலாம். சகோதரி ஹாட்டி, நீ எதைக் கேட்டாலும், அது இப்பொழுதே நிறைவேறுகிறதா இல்லையாயென்று பார். ‘அவள் கேட்பதை அவளுக்குக் கொடு’ என்று இப்பொழுதுதான் அவர் அதே சத்தத்தில் என்னிடம் கூறினார்” என்றேன்.

98 அவள் சுற்று முற்றும் பார்த்துவிட்டு, “சகோதரன் பிரான்ஹாம், என்ன கேட்பதென்று தெரியவில்லையே?” என்றாள்.

99 நான், “உன் விருப்பம் எதுவென்று கூறு. உனக்குள்ள மேலான விருப்பத்தை யோசித்துக் கூறு” என்றேன்.

100 அவளுடைய பையன்கள் ஏளமான சிரித்துக் கொண்டிருந்தனர். அவள், “எனக்குள்ள மேலான விருப்பம் என் இரண்டு மகன்களின் இரட்சிப்பு” என்றாள்.

101 அப்பொழுது நான், “இயேசுகிறிஸ்துவின் நாமத்தினாலே அவர்களை உனக்குத் தருகிறேன்” என்றேன். அவர்கள் எழுந்து போய்விட்டார்கள்.

102 அவர்கள் இராப்போஜனத்தில் பங்கு கொள்வதில் இந்த சபையில் விசுவாசமுள்ளவர்களாக இருந்து வருகின்றனர். அங்கு உட்கார்ந்து கொண்டிருக்கும் சிறு பையன்கள்; கால்களைக் கழுவுவதிலும் மற்ற காரியங்களிலும் உண்மையாயிருக்கின்றனர். நாமெல்லாரும் அதற்கு சாட்சிகளாயிருக்கிறோம்.

103 அவள் ஒரு உண்மையானதை தெரிந்துகொண்டாள். அவளுடைய தாய் மரிக்க வேண்டும், அவளும் மரிக்க வேண்டும்; அவர்கள் எல்லோருமே மரிக்க வேண்டும். ஆனால் அவள் கேட்டதோ நித்தியமானது, அவளுடைய பிள்ளைகளின் இரட்சிப்பாகும். அது மூன்றாம் முறை நிகழ்ந்தது.

104 அது நிகழ்ந்த நான்காம் முறை, நான் சென்ற முறை இங்கிருந்தபோது, அதை விளக்கிக் கூறினேன். நான் மலையின் மேலிருந்தபோது அங்கு புயல் பயங்கரமாக அடித்தது. எத்தனை பேர்

அதைக் கேட்டீர்கள்? [சபையோர், “ஆமென்” என்கின்றனர்.—ஆசி.]
ஓ, நீங்கள் எல்லோருமே, சரி. புயல் பயங்கரமாக அடித்துக் கொண்டிருந்தது. தேவனே என் நியாயாதிபதியாக இங்கு நின்றுகொண்டிருக்கிறார், மலையிலிருந்து கீழே இறங்கிக் கொண்டிருந்தபோது...

105 டேவிட் உட, அவர் எங்கோ இருக்கிறார் என்று நான் நினைக்கிறேன். அவர் எனக்கு ஒரு இறைச்சி கலந்த ரொட்டியை செய்து கொடுத்தார். அது மிகவும் பெரியது. சில ஆண்டுகளுக்கு முன்பு அவருடைய தந்தைக்கு நான் சமைக்கத் தெரியாமல் செய்து கொடுத்த இறைச்சி கலந்த ரொட்டியைப் போன்றே ஒன்றை இவரும் எனக்கு செய்து கொடுக்க முயன்றார் போலும்! அவர் பலோக்னா (bologna) என்ற இறைச்சி சாரையும், இறைச்சியையும் மற்றவைகளையும் ஒன்றாகக் கலந்து, அந்த இறைச்சி கலந்த ரொட்டியை தயார் செய்து கொடுத்தார். அதை என் சட்டைப் பையில் போட்டுக் கொண்டேன். மழை பெய்தது. அது நனைந்து ஒரு பெரிய மாவு உருண்டை போல் ஆகிவிட்டது.

106 நான் மலையிலிருந்து கீழே இறங்கி வந்துகொண்டிருந்தேன். புயல் பலமாக அடித்துக்கொண்டிருந்தது. எனக்கு முன்னால் கையை வைத்தாலும் கூட என்னால் காணமுடியவில்லை. ஒன்று மாத்திரம் எனக்குத் தெரியும். அது சமூல் காற்றாய் உள்ளபடியால், நீங்களும் சமூலுவீர்கள்.

இப்பொழுது அதற்கு சாட்சிகள் இங்குள்ளனர்.

107 அவர்களில் ஒருவர், நமது விசுவாசமுள்ள மூப்பர்களில் ஒருவரான சகோதரன் வீலர். சகோதரன் வீலர், நீங்கள் இங்கு இருக்கிறீர்களா? அவர் எங்கே? ஆம், இதோ இங்கே, சகோதரன் வீலர்.

108 நியூ ஆல்பனியைச் சேர்ந்த மெதோடிஸ்டு போதகர் சகோதரன் மான். (Bro. Mann). இன்றிரவு அவர், சகோதரன் மான் இங்கிருக்கிறாரா? அவர் இங்கிருக்கிறாரா இல்லையாவென்று எனக்குத் தெரியவில்லை.

109 சகோதரன் பாங்க்ஸ் உட. சகோதரன் பாங்க்ஸ், நீங்கள் இங்கிருக்கிறீர்களா? அவர் ஒலிப்பதிவு செய்யும் அறையில் இருக்கிறார். சரி, டேவிட் உட்டும்.

110 சகோதரன் ஈவான்சும் அங்கிருந்தார்கள் என்று நான் நினைக்கிறேன். அது சரியா, சகோதரன் ஈவான்ஸ்?...சுவற்றில் சாய்ந்து கொண்டிருக்கிறாரே, அவர் அங்கிருந்தார்.

111 அவர்கள் எவ்வளவாக எத்தனையோ நாட்கள் வானொலியில் ஒலிபரப்பு செய்தார்கள்! இரண்டு நாட்களுக்கு முன்பு, “ஒரு பயங்கர பனிப்புயல் வீசி தேசத்தை தாக்கினது.”

112 சகோதரன் டாம் சிம்ப்சன் இன்றிரவு இங்கிருக்கிறார். அவர் கனடாவிலிருந்து வந்துகொண்டிருந்தபோது, அவரால் கடக்க

முடியாததால், வேறு வழியாக செல்லும்படி அவர்கள் அவரைக் கேட்டுக்கொண்டனர். “ஒரு பனிபுயல் வந்துகொண்டிருந்தது.” சகோதரன் டாம், நீங்கள் இருங்கிருக்கிறீர்களா? நீங்கள் எங்கே? இதோ அவர் இங்கு அமர்ந்திருக்கிறார்.

மேகங்கள் எழும்பிக் கொண்டிருந்தன. நான், “சகோதரர்களே...” என்றேன்.

113 எல்லோரும் துரிதமாக வெளியேறிக் கொண்டிருந்தனர். அங்கே வேறு யாருமே இருக்கவில்லை, அங்கிருந்த ஏறக்குறைய நூறுபேர்களில், எங்களுடைய சிறு குழுவையும், சவாரி செய்யும் மாட்டுப் பையனையும் (cowboy) தவிர, வேறு யாருமில்லை. நாங்கள் அங்கு தங்கப்போவதாயிருந்தோம்.

114 நான் சகோதரி ஈவான்சை தொலைபேசியில் கூப்பிட்டு, “நான் அங்கு போகவில்லையென்றால், வர்த்தகரின் காலை உணவு கூட்டத்திற்கு வேறு யாரையாவது ஒழுங்கு செய்யும்படி” டோனியிடம் கூறவேண்டுமென்று என் மனைவியிடம் தொலை பேசியில் கூறும்படி சொன்னேன்.

115 அன்று—அன்று மலையின்மேல், நான், “சிறிது மழை பெய்யுத் தொடங்கினவுடனே, முகாமுக்குச் சென்று விடுங்கள். பத்து பதினைந்து நிமிடங்களுக்குள், அந்த பயங்கரமான பனிப்புயலில், உங்கள் கையை உங்களுக்கு முன்னால் வைத்தாலும் கூட உங்களால் காணமுடியாது. சிறிது நேரத்துக்குள் அது மலையின் மேல் இருபது அடி உயரம் பனியை குவித்து விடும்” என்றேன்.

116 அப்படித் தான் ஜனங்கள்...அவர்கள் எவ்வாறு அங்கு அழிந்துபோகின்றனர் என்று நீங்கள் செய்தித்தாளில் படித்திருக்கிறீர்கள். ஆனால் எங்களுக்கோ, நாங்கள் எந்த இடத்தில் இருக்கிறோம் என்றும், அந்த சூழ்நிலையில் எப்படி வெளியேறுவது என்றும் தெரியும். எனவே நாங்கள் அங்கு தங்க முடிவு செய்தோம்.

117 அந்த மலையின் மேல் பனிப்புயல் தொடங்கினபோது, நான் கீழே இறங்கத் தொடங்கினேன். அது தொடங்கின இடத்திலிருந்து அரைமைல் சென்றிருப்பேன். அப்பொழுது தேவனுடைய சத்தம், “நீ வந்த இடத்திற்கு திரும்பிச்செல்” என்றது.

118 அவர் என்னிடம் கூறினபடியே நான் திரும்பிச் சென்றேன். நான் சற்று நேரம் காத்திருந்து, டேவிட் கொடுத்த இறைச்சி கலந்த ரொட்டியைத் தின்றுவிட்டு, மேலே ஏறி அந்த இடத்திற்கு சென்று உட்கார்ந்துகொண்டேன்.

119 நான் அங்கு உட்கார்ந்து கொண்டிருந்தபோது, காற்று மரங்களை சுழற்றி, மேல்பாகத்தை வீழ்த்திக்கொண்டிருந்தது. காற்றில் பனிக்கட்டிகள் பறந்துகொண்டிருந்தன. அப்பொழுது ஒரு சத்தம், “நானே சிருஷ்டிப்பின் தேவன்” என்றுரைத்தது.

120 நான் மேலே நோக்கிப் பார்த்து, “அது எங்கிருந்து வந்தது? என்றும், அது ஒருக்கால் காற்றாக இருக்கலாம்” என்றும் நினைத்தேன்.

121 அவர், “நானே வானத்தையும் பூமியையும் சிருஷ்டித்தேன். கடலின் மேல் அடித்த புயல் காற்றை அமரப்பண்ணினவர் நானே” என்று இவ்வாறு பேசிக்கொண்டே சென்றார்.

நான் குதித்தெழுந்து நின்று, என் தொப்பியைக் கழற்றினேன்.

122 அவர், “நீ புயலிடம் பேசு, அது நின்று விடும். நீ என்ன உரைத்தாலும், அது நிறைவேறும்” என்றார்.

123 நான், “புயலே, நில். சூரியனே, நாங்கள் இங்கிருந்து புறப்பட்டு எங்கள் இடத்தை அடையும் வரைக்கும், நான்கு நாட்களுக்கு வழக்கம்போல் பிரகாசி” என்றேன்.

124 அவ்வாறு நான் உரைத்த மாத்திரத்தில், பனிக்கட்டி கலந்த மழை, உறைபனி எல்லாமே நின்று விட்டது. ஓரிரண்டு நொடிகளில், சூரியன் என் முதுகின் மேல் உஷணத்துடன் பிரகாசிக்கத் தொடங்கினது. காற்று இவ்வாறு வடக்கிலிருந்து, இல்லை, அது மேற்கிலிருந்து கிழக்கு நோக்கி வந்தது. அது திசை மாறி இந்த வழியாக வந்தது. மேகங்கள் அதிசயவிதமாக மேலே தூக்கப்பட்டு, சூரியன் சில நிமிடங்களுக்குள் பிரகாசிக்கத் தொடங்கினது.

125 சிறிது கழித்து, கர்த்தராகிய இயேசு அங்கு என்னிடம் என் மனைவியைக் குறித்து பேசினார். அது உங்களுக்குத் தெரியும். நான் சென்ற அந்த இடத்தில்...நான் இன்னும் ஒருமுறை கூட எங்கள் விவாக நாளை வீட்டில் கழித்ததில்லை. எங்களுக்கு விவாகமாக இருபத்திரண்டு ஆண்டுகள் ஆகின்றன. எங்கள் முதலாம் விவாக நாளின்போது, அவளை வேட்டைப் பயணத்துக்கு அழைத்துச் சென்றேன், ஏனெனில் வேட்டைப் பயணம் மேற்கொள்ளவும், தேன் நிலவுக்குச் செல்லவும் என்னிடம் போதிய பணமில்லை. எனவே இவ்விரண்டையும் நான்—நான் ஒன்றாக இணைத்தேன். அன்று முதல், ஒவ்வொரு விவாக நாளின் போதும் நான் வேட்டையாடிக் கொண்டிருக்கிறேன். அவளை நான் நடத்தின விதத்தைக் கண்டு நான் பரிதாபமடைந்தேன்.

இப்பொழுது, அது நான்காம் முறை நிகழ்ந்தது.

126 இப்பொழுது இங்கே உங்களிடம் ஒன்றை நான்—நான் கூற விரும்புகிறேன். நான் உண்மையை அப்படியே கூறவேண்டும். ஏறக்குறைய பதினாறு ஆண்டுகளுக்கு முன்பு, நான் சகோதரன் ஜான் ஷாரிட் என்பவருடன் கலிபோர்னியாவில் இருந்தேன். நான் அங்கு ஒரு கூட்டத்தில் கலந்துகொள்ள வேண்டியிருந்தது. நானும் மேடாவும், சகோதரனும், சகோதரி ஷாரிட்டும் ஒரு உணவு விடுதியில் தங்கியிருந்தோம். அப்பொழுது பால் மெலிக்கின் என்னும் பெயர் கொண்ட ஒருவர், அவர் அநேகமுறை இந்த கூடாரத்திற்கு வந்திருக்கிறார். அவர் மிகுந்த செல்வம் படைத்த

ஆர்மீனியர். அவருடைய மனைவிக்கு கலிபோர்னியாவிலுள்ள ஃபிரெஸ்னோவில் குழந்தை பிறந்தது. அவர்கள் அங்கு வசித்து வந்தனர்...அவர் மனைவியைக் கூட்டிக் கொண்டு என்னைக் காண உணவு விடுதிக்கு வந்திருந்தார், “அவர், சகோதரன் பிரான்ஹாமே, நான் மனைவியை மேலே கொண்டு வரலாமா?” என்று கேட்டார்.

நான், “சரி, கொண்டு வாருங்கள்” என்றேன். அடுத்த நாள் நான் காடலினாவுக்குச் செல்லவிருந்தேன்.

127 எனவே அவர் மனைவியை மேலே அழைத்து வந்தார். அந்த பெண்மனியோ மிகவும் வியாதி யாயிருந்தாள், அவள் பார்த்தாள்... நான், “சகோதரி மெலிக்கின், உன் கையை என் கையின் மேல் போடு. கர்த்தர் நம்மிடம் உரைக்கிறாரா என்று பார்க்கலாம்” என்றேன். அவள் தன் கையை என் கையின் மேல் போட்டவுடனே, நான் “ஓ, அது இரத்த உறைதலால் உண்டான கால் வீக்கம்” (Milk leg) என்றேன்.

அவள், “அதற்கான அறிகுறிகள் எதுவும் எனக்கு இருப்பதாக தெரியவில்லையே” என்றாள்.

128 நான், “நீ கவனித்து வா” என்றேன். இரண்டு நாட்களுக்குள், மருத்துவர்கள் அவளுக்கு இரத்த உறைதலால் ஏற்பட்ட கால்வீக்கத்திற்கு சிகிச்சை செய்துகொண்டிருந்தனர்.

129 இங்குள்ள ஜிம்மி பூல் அவர்களின் சிறு குழந்தையைப் போன்று அன்றொரு நாள் அவர்கள் மாரடைப்பு என்று நினைத்துக் கொண்டு என்னிடம் வந்தார்கள். அது காசநோய் இழுப்பாக இருந்தது. நான் என் கையை அவள் மேல் போட்டு, “அவனை இரண்டு நாட்களுக்கு கவனித்து வாருங்கள். அவனுக்கு விளையாட்டு அம்மை (measles) உள்ளது. அது எழும்பி வரப்போகின்றது. அதற்கான காய்ச்சல் அவனுக்கு இப்பொழுது உள்ளது” என்றேன். நான் சென்ற இரவு ஜிம்மி பூலைச் சந்தித்தேன். அவன் உடல் முழுவதும் விளையாட்டு அம்மை தோன்றியுள்ளது என்று அவர் கூறினார். பார்த்தீர்களா?

130 நான் சகோதரி மெலிக்கினியிடம் அவளுடைய கையைக் குறித்து பேசிக்கொண்டிருந்தேன். அவள், “சகோதரன் பிரான்ஹாமே, அதை கவனிப்பது அதிசயமான காரியம். அது எல்லா கைகளிலும் கிரியை செய்யுமா?” என்று கேட்டாள்.

131 நான், “பாருங்கள், நோயாளியோடு ஏதோக் காரியம் தவறாய் இருக்குமானால்” என்றேன். நான், “இங்கே என் கையை உன் கைமேல் வைக்கிறேன்.” உங்களில் அநேகர் நின்று அதை கவனித்தீர்கள். ஒன்றும் நேரிடாது என்று கூறிவிட்டு, “பாருங்கள், என் மனைவிக்கு எந்த வியாதியும் இல்லை, அவளுடைய கையையும் வை...” என்றேன்.

132 “இங்கே பார், தேனே, உன் கையை என் கரத்தின் மேல் வை” என்றேன். என் மனைவி, அவள் அங்கு உட்கார்ந்து கொண்டிருந்தாள். அவள் தன் கையை என் கை மேல் வைத்தாள். அவள் வைத்தவுடன், நான், “உன் இடது கருப்பையில் ஒரு கட்டி

(Cyst) எழும்பியுள்ளது. உனக்கு பெண்களுக்கு ஏற்படும் கோளாறு உள்ளது” என்றேன்.

அவள், “எனக்கு எந்த வித்தாசயமும் தென்படவில்லை” என்றாள்.

133 நான், “ஆனால் உனக்கு இருக்கிறது” என்றேன். பெக்கிக்கு அப்பொழுது இரண்டு வயது, சற்று முன்பு பியானோ இசைத்தவளே என் மகள் பெக்கி. அப்பொழுது அவளுக்கு இரண்டு வயது.

134 அதற்கு இரண்டு வருடங்கள் கழித்து சாராள் பிறந்தாள். அவள் கருப்பை அறுவை சிகிச்சை மூலம் பிறந்தாள் (caesarean). நான் கார்டனிலுள்ள எங்கள் மருத்துவர், மருத்துவர் டில்மனிடம், “அவளுடைய வயிற்றை அறுத்து திறக்கும்போது, இடப்பக்கமுள்ள அவளுடைய கருப்பையை கவனியுங்கள்” என்றேன். அவரும் அவ்வாறே பார்த்தார்.

அப்பொழுது அவர், “நான் ஒன்றையும் காணவில்லையே” என்றார். என் கையை அவள் கை மேல் வைத்துப் பார்த்தேன். அது அப்பொழுதும் அங்கிருந்தது.

135 நான்கு ஆண்டுகள் கழித்து ஜோசப் பிறந்தான். நான் மறுபடியும் மருத்துவரிடம் பார்க்கக் கூறினேன். அவர், “நான் ஒன்றும் காணவில்லையே” என்றார். என் கையை வைத்துப் பார்த்தேன். அது அப்பொழுதும் அங்கிருந்தது. பின்னர் நாங்கள் அதைக் குறித்து மறந்தே போய்விட்டோம்.

136 நான் கூற வேண்டிய ஒரு காரியம் உண்டு. இதை கூற எனக்கு விருப்பமில்லை. ஆனால் உண்மையை சொல்ல வேண்டும். பாருங்கள், அதுதான் உங்களுக்கு அவசியம். என்ன நடந்த போதிலும் எப்பொழுதும் உண்மையையே கூறுங்கள்.

ஆண்டுகள் கழிந்தன, நாங்கள் அதைக் குறித்து கவனம் செலுத்தவேயில்லை.

137 அவள் இங்கு அமர்ந்துகொண்டிருக்கிறாள் என்பதால் நான் இதைக் கூறுகிறேன் என்றல்ல, அவள் இங்கு இல்லாதிருந்தாலும் நான் இதைக் கூறுவேன். நீங்கள் அதை அறிவீர்கள். என் மனைவியைக் காட்டிலும் சிறந்த மனைவி இவ்வுலகில் இருக்க முடியாது என்பது என் கருத்து. அவள் எப்பொழுதும் அதே விதமாக இருப்பாள் என்று நான் நம்புகிறேன். நானும் அவளுக்கு விசுவாசமுள்ள கணவனாக இருக்க விரும்புகிறேன். இந்த கட்டிடத்திலுள்ள வாலிபர் ஒவ்வொருவரும் மணம்புரிந்து கொள்ளும்போது, என் மனைவியைப் போன்ற ஒரு மனைவியைப் பெற்றுக் கொள்வார்களென நான் நம்புகிறேன். நாங்கள் எவ்வளவு காலம் அவ்வாறு வாழ்வோம் என்று எனக்குத் தெரியாது. ஆனால் நாங்கள் இவ்வுலகில் இனிமேலும் வாழப்போகும் நாட்கள் முழுவதிலும் என்று நான் நம்புகிறேன். நாங்கள் ஒன்றாக

மிக்க மகிழ்ச்சியுள்ளவர்களாயிருந்து வருகிறோம். அவளை மணந்துகொள்ளும்படி தேவன்தான் என்னிடம் கூறினார்.

138 அதே சமயத்தில் அவளை மணந்துகொள்ளாதிருக்க நான் முயன்று வந்தேன். அவளுக்கு அது தெரியாது. அவளை நான் நேசிக்காததனால் அல்ல, அவளுக்கு ஒரு நல்ல வாழ்க்கை அமைத்து கொடுக்க முடியாது என்று நான் கருதின காரணத்தினால்தான். அவள் மிகவும் அருமையானவள், நான் அதற்கு தகுதியற்றவன் என்று நான் எண்ணினேன்.

139 அவள் ஜெபம் செய்ய புறப்பட்டுச் சென்று வேதாகமத்தை திறந்தாள்...அவள், “கர்த்தாவே, இதை நான் முன்பு செய்ததில்லை. ஆனால் எனக்கு உதவி செய்ய ஒரு வேதவசனத்தை அளிப்பீராக. அவரை நான் மறக்க வேண்டுமானால், நான் மறந்துதான் ஆக வேண்டும்” என்றாள். வேதத்தைத் திறந்தாள்...

140 அவள் ஒரு சிறு கொட்டகைக்கு சென்று ஜெபம் செய்து விட்டு வேதாகமத்தை திறந்தபோது, “இதோ, நான் தீர்க்கதரிசியாகிய எலியாவை அனுப்புகிறேன்!” என்று மல்கியா 4-ல் உரைக்கப்பட்டுள்ள வேதவசனத்தை அவள் கண்டாள். அது சுமார் இருபது ஆண்டுகளுக்கு முன்பு, இந்த நாளின் ஊழியத்தைக் குறித்து அப்பொழுது ஒன்றுமே தெரியாது. நான்...இருக்க முடியாது...

141 நான் அங்கு ஆற்றங்கரையில் படுத்துக் கொண்டிருந்தேன். அவர் ஒரு இரவு என்னை எழுப்பினார்—எழுப்பினார். அவர் வாசற்படியில் நின்றுகொண்டு பேசுவதைக் கேட்டேன். அவர், “நீ சென்று அவளை மணந்து கொள். உன் விவாகம் வரும் அக்டோபர் மாதம் இருபத்து மூன்றாம் தேதி நடைபெறும்” என்றார். நான் சரியாக அவர் கூறினபடியே செய்தேன். நாங்கள் சந்தோஷமாக வாழ்ந்து வருகிறோம். தேவனுடைய கிருபையினால் எங்களிடையே சண்டை எழுந்ததில்லை. அவள் ஒரு இனிய இருதயமுடையவளாக இருந்து வருகிறாள்.

142 ஒரு நாள் நான் வீட்டுக்குள் நுழைந்தேன். நான் ஊழியத்திற்கு சென்றுவிடுவதால், அவள் பிள்ளைகளை தனியாக வளர்க்க வேண்டியதாயிருந்து வருகிறது. அநேக பெண்கள் அதை பொறுத்துக்கொள்ளமாட்டார்கள். உங்களுக்கு அது தெரியும், அது மிகவும் கடினம்...நான் உள்ளே நுழைந்தபோது, அவள் ஏதோ ஒன்றை கூறிவிட்டாள். அதற்கு முன்னரே எங்களுக்கு ஜோசப் இருந்தான். அவன் ஒரு...அவன் துடுக்கான பையன்! நான் அவளுடைய தலையில் சில நரைமுடிகள் தோன்றக் காரணமாயிருந்ததுபோல, அவனும் தன்னுடைய தாயின் தலையில் சில நரை முடிகள் தோன்ற காணமாயிருந்தான். அவன் உண்மையில் துடுக்கான பையன். அவன் மிகவும் மோசமான ஒன்றை செய்துவிட்டான். நான் அவளிடம்...அவள் என்னிடம். “பில், அவளை அடியுங்கள்” என்றாள்.

நான், “எனக்கு போதிய தைரியமில்லை” என்றேன். பார்த்தீர்களா?

143 அவள், ஆம், “உங்களுக்கு அது நேர்ந்திருந்தால் தெரிந்திருக்கும்” என்று சொல்லிவிட்டு, படார் என்று கதவை என் முகத்திற்கு முன்னால் மூடினாள்.

144 “பாருங்கள்”, “அது பரவாயில்லை. அந்த பரிதாபத்துக்குரியவன் அதை வேண்டுமென்று செய்யவில்லை,” என்று நான் நினைத்துக் கொண்டேன்.

145 நான் என்னுடையக் காரைக் கழுவுவதற்காக வெளியே சென்றேன், நான் வெளியே சென்றபோது, அந்த சம்பவம் பரிசுத்த ஆவியானவருக்கு பிடிக்கவில்லை. அவர் “நீ போய் அவளிடம் சொல்...” என்றார். அது 2 நாளாகமும், 22-ம் அதிகாரம் என்று நினைக்கிறேன். நான் ஒருக்கால் கற்பனை செய்கின்றேனோ என்று முதலில் நினைத்தேன். நான் அவ்வாறு நினைக்கவில்லை. நான் காரைக் கழுவிக்கொண்டிருந்தேன். அவர் மறுபடியும் என்னிடம், “போய் அதை படிக்கும்படி அவளிடம் சொல்” என்றார்.

146 நான் உள்ளே சென்று, வேதாகமத்தை கையிலெடுத்து அதைப் படித்தேன். அந்த வேதபாகத்தில்தான் மோசே...இல்லை தீர்க்கதரிசினியாகிய மிரியாம் தன் சகோதரன் மோசே எத்தியோப்பிய ஸ்திரீயை விவாகம் செய்து கொண்டதால் பரியாசம் செய்ததைக் குறித்து எழுதப்பட்டுள்ளது. தேவனுக்கு அது பிடிக்கவில்லை. அவர், “அவள் அப்படி செய்ததைக் காட்டிலும் அவள் தகப்பன் அவள் முகத்திலே காறித் துப்பியிருந்தால் நலமாயிருக்கும்” என்றார்.

147 எனவே மிரியாமுக்கு மேலெல்லாம் குஷ்டம் பிடித்தது. ஆரோன், அவனுடைய சகோதரியிடம் வந்து...இல்லை, அவனுடைய சகோதரனிடம், “அவள் குஷ்டரோகத்தினால் மரித்துக்கொண்டிருக்கிறாள்” என்றான்.

148 மோசே அவளுக்காக பரிந்து பேசுவதற்காக பலிபீடத்தண்டை ஓடினான். அப்பொழுது அக்கினி ஸ்தம்பம் இறங்கி வந்தது, தேவன். அவர் “நீ மிரியாமையும் ஆரோனையும் இங்கு அழைத்துக் கொண்டு வா” என்றார். ஆரோனும் கூட அதில் ஈடுபட்டிருந்தான். எனவே அவர், “அவர்களை இங்கு வரும்படி அழைத்து வா” என்றார்.

149 அவர், “உங்களுக்குள்ளே ஒருவன்,” தேவன் இப்பொழுது அவர்களிடம் பேசுகின்றார். “ஆவிக்குரியவனாக அல்லது தீர்க்கதரியாயிருந்தால், கர்த்தராகிய நான் என்னை அவனுக்கு வெளிப்படுத்துவேன். நான் தரிசனத்தில் என்னை அவனுக்கு வெளிப்படுத்தி, சொப்பனத்தில் அவனோடே பேசவேன், சொப்பனத்தை வெளிப்படுத்தித் தருவேன்” என்றார். அவர், “என் தாசனாகிய மோசேயோ, அவனைப் போல் தேசத்தில் ஒருவனும் இல்லை, அவனுடைய காதில் உதடுகளை வைத்துப் பேசுகிறேன்.

உங்களுக்கு தேவனிடத்தில் பயமில்லையா?” என்றார். பாருங்கள். தேவனுக்கு அது பிடிக்கவில்லை.

150 பாருங்கள், அதை நான் கண்டபோது, நான் உள்ளே ஓடிச் சென்றேன். அவள் வேறொரு அறையில் இருந்தாள். நான் கதவைத் தட்டினேன். அவள் கதவை அடைத்திருந்தாள். நான் அவளிடம் பேச விரும்புவதாக கூறினேன். நான் உள்ளே சென்று அவளிடம் பேசி, அது என்னவென்று அவளிடம் கூற முனைந்தேன். நான், “இனிய இருதயமே, உன்னை நான் எவ்வளவாக நேசிக்கிறேன் என்று உனக்குத் தெரியும். ஆனால் தேவனுக்கு அது பிடிக்கவில்லை. நீ அப்படி சொல்லியிருக்கக் கூடாது” என்றேன். உடனே அவளுக்கு பக்கவாட்டில் கோளாறு ஏற்பட்டது.

151 நாங்கள் லூயிவில்லிலுள்ள மருத்துவரிடம் அவளைக் கொண்டு சென்றோம். மருத்துவர் ஆர்தர் ஷோன் என்பவர். அவர் இடப்பக்கத்தில் உள்ள கருப்பையில் ஒரு கட்டியை (tumor) கண்டு பிடித்தார், நான் பதினைந்து, பதினாறு ஆண்டுகளுக்கு முன்பு கண்டுபிடித்த ஒன்று. “இடப்பக்கத்திலுள்ள கருப்பையில் கிட்டத்தட்ட வாதுமைக் கொட்டை (walnut) அளவுக்கு ஒரு கட்டி இருந்தது.”

நான், “மருத்துவரே, அதைக் குறித்து என்ன?” என்று கேட்டேன்.

152 அவர், “என்ன நடக்கிறதென்று நாம் பார்ப்போம், சில மாதங்கள் கழித்து, கிட்டத்தட்ட இரண்டு மாதங்கள் அல்லது ஏறக்குறைய அதற்குப்பின் அவளை மறுபடியும் கொண்டு வாருங்கள்” என்றார்.

153 நாங்கள் அவளை மறுபடியும் கொண்டு சென்றோம். அது வாதுமைக் கொட்டை அளவிலிருந்து எலுமிச்சம்பழம் அளவுக்கு பெரிதாக வளர்ந்திருந்தது. அவர், “அது வெளியே வந்து விடுவது நல்லது; அது மிருதுவாகி, புற்றுநோயாக மாறிவிடும்” என்றார்.

154 நான், “அப்படியா? நாங்கள்—நாங்கள் டீசானுக்குச் செல்கிறோம். கர்த்தர் என்னை டீசானுக்கு அனுப்பியுள்ளாரே” என்றேன்.

155 அவர் பெண்களின் வியாதிகளுக்கான சிறப்பு மருத்துவரிடம் அவளை அனுப்பினார். அவர் தமது கைகளில் வைத்துக்கொள்ள விரும்புவதில்லை. எனவே இவர் அவரிடம் என்னுடைய ஊழியத்தைக் குறித்து கூறியிருக்க வேண்டும், ஏனெனில் ஸ்திரீகளுக்கான அந்த சிறப்பு மருத்துவர், “அது வெளியே வந்தே ஆக வேண்டும்” என்றார். எனவே அவர் கூறினார்...நாங்கள் டீசானுக்குச் செல்வதாக அவரிடம் கூறினோம். அவர், “பாருங்கள், அங்கு ஒரு சிறப்பு மருத்துவர் இருக்கிறார். அவர் எனக்கு நெருங்கிய நண்பர். இவர் இதற்கு முன்பு டீசானில் வசித்து வந்தார்” என்றார். மேலும் அவர், “உங்களை நான் அவரிடம் அனுப்பப் போகிறேன்” என்றார்.

156 எனவே அவர் குறிப்பு ஒன்றை எழுதி அவருக்கு அனுப்பி, “திருமதி.பிரான்ஹாம் ஒரு அருமையான பெண்மணி” என்று

ஆரம்பித்து தொடர்ச்சியாக எழுதிக் கொடுத்து, அந்த கட்டியின் அளவைக் குறிக்கும் படமொன்றையும் அனுப்பினார். அது அப்பொழுது கட்டியாக மாறியிருந்தது. அவர், “அவரை அறிவேன்...” என்று எழுதினார். அவருக்கு என்னைத் தெரியும் என்று உங்களுக்குத் தெரியும்...அவர் என்னை “தெய்வீக சுகமளிப்பவர்” என்று குறிப்பிட்டிருந்தார் என்று நினைக்கிறேன். அவ்வளவு தான் அவருக்கு என்னைக் குறித்து எழுதத் தெரியும். நான், “அது கட்டாயமாக வெளியே எடுக்கப்பட வேண்டுமானால், எடுத்து விடுங்கள். அதற்கு நான் சம்மதம் தெரிவிக்கிறேன்” என்றேன்.

157 ஆனால் அது எங்கள் விசுவாசத்தை சோதித்துக்கொண்டிருந்தது. நாங்கள் தொடர்ந்து ஜெபித்து வந்தோம். நாங்கள் அதிகமாக ஜெபிக்குந்தோறும், அந்த கட்டி பெரிதாக வளர்ந்து கொண்டே வந்து, முடிவில் அது பக்கவாட்டில் வெளியே தள்ளிக்கொண்டு வந்தது. நாங்கள் அதை இரகசியமாக வைத்திருந்தோம்; இங்குள்ள ஒரு சிலருக்கு மாத்திரமே அது தெரியும். என்ன நேரிடுகின்றதென்று கவனித்து வந்தோம். நாட்கள் அவ்வாறே கடந்து சென்றன.

முடிவில் நான் கனடாவிலிருந்து திரும்பி வந்தபோது, அங்கிருந்து புறப்பட்டு வந்தபோது...

158 அங்கு இந்திய பழங்குடியினரை கிறிஸ்துவிடம் நடத்த கர்த்தர் என்னை அனுமதித்தார். கர்த்தருக்கு சித்தமானால், அவர்களுக்கு கர்த்தராகிய இயேசு கிறிஸ்துவின் நாமத்தில் ஞானஸ்நானம் கொடுக்க, நான் மறுபடியும் வசந்த காலத்தின்போது அங்கு செல்வேன்.

159 நான் திரும்பி வந்தபோது, அவளுக்குச் செல்ல சமயம் வந்தது. நான் நியூயார்க்கிலிருந்தபோது; இல்லை, இங்கிருந்தபோது... அவளுக்கு அறுவை சிகிச்சை செய்யப்பட இல்லை கடைசிமுறையாக மருத்துவ பரிசோதனை செய்யப்பட சமயம் வந்தது. நான் நியூயார்க்குக்கு சென்றிருந்தேன். நான் திரும்பி வரும் வழியில், இந்த இடத்திற்கு வந்து, அங்கு சென்றேன்... இங்கு கூட்டத்தை, கடைசி கூட்டத்தை நடத்தி முடித்த பின்பு, நான் சகோதரன் உட் வீட்டிற்கு சென்று அங்கிருந்து அவளைத் தொலைபேசியில் கூப்பிட்டேன்.

160 அவள், “பில், துணிகள் அதன் மேல் பட்டாலும் கூட, என்னால் வேதனை பொறுக்க முடியவில்லை” என்றாள். அது அவளுடைய பக்கவாட்டிலிருந்து வெளியே இந்தவிதமாக பிதுங்கி வந்திருந்தது. அந்த பக்கத்திலுள்ள அவளுடைய கால், அவள் நொண்டி நடந்தாள். அதுவே அவளுக்கிருந்த மிகவும் மோசமான வாரம். அவள் அங்கு உட்கார்ந்துகொண்டு, நான் தொலைபேசியில் பேசுவதைக் கேட்டாள், அவளுக்கிருந்த மிகவும் மோசமான வாரம். அவள், “நான் நாளை மறுநாள் மருத்துவ பரிசோதனைக்குச் செல்ல வேண்டும்” என்றாள்.

161 நான், “ஓ, தேவனே, அவர்கள் அறுவை சிகிச்சை செய்தால், கிறிஸ்துமஸின்போது நாங்கள் வீட்டிற்கு செல்லாதபடி அது தடுத்து விடும். அப்பொழுது நான் அங்கிருப்பேன் என்று ஜனங்களிடம் கூறிவிட்டேனே” என்று நினைத்தேன். “என்ன ஒரு நேரம்! ஓ, என்னே” என்று நான் கூறிக்கொண்டேன். பின்னர் நான் எண்ணிப் பார்த்தேன்.

162 “அவர் அறுவை சிகிச்சை செய்ய வேண்டுமானால், ‘கிறிஸ்துமஸ் கழியும் வரைக்கும், அதை நீட்டி வைக்கும்படி அவரிடம் கூறலாமா’” என்று நினைத்தேன்.

163 பிறகு நான், “ஒருக்கால் அது புற்றுநோய் கொண்டதாக இருக்கலாம்” என்று யோசித்தேன். உங்களுக்கு தெரியுமா? இங்கே பின்னால், அதாவது அது ஒரு மோசமான காரியம், அது சிறுநீரகத்தில் பரவி, அதுவும் புற்றுநோய் கொண்டதாக மாறி அவளைக் கொன்றுவிடும். எனவே, “நான் என்ன செய்வேன்?” என்று எண்ணினேன்.

மேடா, “சரி, பிறகு நீங்கள் என்னை தொலைபேசியில் கூப்பிடுங்கள்” என்றாள்.

164 நான் ஷரீவ்போர்ட்டை அடையும் அன்று, அதாவது அதற்கடுத்த நாள் அவள் மருத்துவ பரிசோதனைக்குச் செல்ல வேண்டும். எனவே அவள்... திருமதி நார்மன் அவளுடன் கூட சென்றாள். இந்த கூடாரத்துக்கு வருபவர்கள் எல்லோருக்கும் திருமதி நார்மனை தெரியும். என் மனைவியை இவள் சிறப்பு மருத்துவரிடம் கூட்டிச் செல்வது வழக்கம். எனவே என் மனைவி, “முதல் இரவு கூட்டம் முடிந்து திரும்பி வந்தவுடன் என்னை தொலைபேசியில் கூப்பிடுங்கள்” என்றாள். காரணம் இவ்விரண்டு இடங்களுக்கும் இடையே நேரத்தில் வித்தியாசம் உண்டு. இரண்டு மணி நேரம். எனவே அவள், “கூட்டம் முடிந்து நீங்கள் திரும்பி வந்த பிறகு என்னைக் கூப்பிடுங்கள், அப்பொழுது நான் என்ன செய்ய வேண்டுமென்று உங்களிடம் கூறுகிறேன்” என்றாள்.

நான், “சரி” என்றேன். எனவே நான் புறப்பட்டு சென்றேன்.

165 அடுத்த நாள் காலை அந்த இடத்தை விட்டுச் செல்வதற்கு முன்பு, நான் பில்லியோடும் லாயிசோடும் தொடர்புகொள்ள எத்தனித்தேன். அவர்களிருவரும் இப்பொழுது இங்கு உட்கார்ந்து கொண்டிருக்கின்றனர். எப்பொழுதுமே...

166 எங்களிடம் சகோதரன் பாமர் எங்களுக்கு மெத்தை தைத்துக் கொடுத்த ஒரு பழைய முக்காலி (stool) உள்ளது. நாங்கள் எப்பொழுதுமே...ஓ, ஓட்டோமேனைப் போன்று, மெத்தை வைத்துக் தைத்ததுபோன்ற முக்காலி, உங்களுக்குத் தெரியும், நாங்கள் எப்பொழுதுமே அந்த முக்காலியைச் சுற்றிலும் ஒன்று சேர்ந்து ஜெபம் செய்வது வழக்கம்...நான் கூட்டங்களுக்குச் செல்லும்போது,

நாங்கள் அதைச் சுற்றிலும் ஒன்றுசேர்ந்து தேவன் எங்களுக்கு உதவி செய்யும்படி ஜெபிப்போம்.

167 நான் அங்கு சென்று இரண்டு நாட்கள் ஆயின. எனக்குத்— எனக்குத் தனிமை உணர்வு ஏற்பட்டது. வீட்டிலேயோ பிள்ளைகள் சென்றுவிடுவார்கள், அவளும் சென்றுவிடுவாள். ஒரு காலத்தில் எனக்கு அப்படிப்பட்ட அனுபவம் உண்டாயிருந்தது என்று உங்களில் அநேகருக்குத் தெரியும், யாருமில்லாத வீட்டுக்குச் செல்லுதல். என் மனைவி ஹோப்பை நான் மாத்திரம் அடக்கம் செய்தேன். அந்த நிலை மீண்டும் வருகிறது. நான் வீடு திரும்பினவுடன், “நான் ஜெபம் செய்து, பிறகு பில்லியையும், லாயிசையும் கூட்டிக் கொண்டு செல்வேன்” என்று நான் நினைத்தேன்.

168 நான் முழங்காற்படியிட்டு ஜெபம் செய்யத் தொடங்கினபோது, “கர்த்தாவே, இன்று காலை இதைச் சுற்றிலும் அவர்கள் இல்லை. அவர்களுக்கு நீர் உதவி செய்து அவர்களை ஆசீர்வதிக்க வேண்டும் என்று நான் ஜெபிக்கிறேன். நாங்கள் எல்லோரும் மறுபடியும் இந்த இடத்திற்கு வரும்படி அருளும்” என்றேன். நான், “அவர்கள் வேறு இடத்தில் இருப்பதன் காரணம், ஒரு தரிசனத்தின் மூலம் நீர் என்னை அங்கு அனுப்பினீர். நீர் அதை நிறைவேற்றிவிட்டீர். அடுத்தபடியாக நான் என்ன செய்ய வேண்டுமென்று நீர் கூறப்போகின்றீர் என்பதைக் காண நான் காத்திருக்கிறேன். அவளுக்கு நீர் இரங்க வேண்டுமென்று நான் ஜெபிக்கிறேன். அங்கு நடக்கவிருக்கும் கூட்டத்தில் எனக்கு உதவி செய்வீராக” என்றேன். இவ்வாறு தொடர்ந்து ஜெபித்துக்கொண்டே சென்றேன்...நான், “கர்த்தாவே, அது புற்று நோயாக மாறவிடாதேயும். அதை எடுத்துவிட, மருத்துவர் அடுத்த ஆண்டு முதலாம் தேதி வரை காத்திருக்கட்டும். அவளை இந்நிலையில் காண எனக்கு—எனக்கு விருப்பமில்லை...” என்றேன்.

169 நான் மேலும், “கர்த்தாவே, அன்று காலை அவள் அதை வேண்டுமென்று செய்யவில்லை. அவள் அப்படி செய்யவேண்டுமென்று நினைக்கவில்லை. கர்த்தாவே, நான் கூட்டங்களுக்கு செல்வதைக் குறித்தும், கூட்டங்களின் நிமித்தம் அநேக மாதங்கள் வெளியில் தங்குவதைக் குறித்தும் அவள் ஒருமுறையாவது ஒரு வார்த்தையும் கூட கூறினதில்லை, அது எதுவாயிருந்தாலும் அவள் ஒருமுறை கூட வாயைத்திறந்து ஒன்றும் கூறினதில்லை. அவள் எப்பொழுதுமே சலவைக்கு என் துணிகளை அனுப்பி, என் சட்டைகளை அவளே துவைத்து, நான் கூட்டத்திற்கு செல்வதற்காக எல்லாவற்றையும் ஆயத்தம் செய்து வைப்பாள். இவைகளைச் செய்த பிறகும், அவள் எவ்வாறு தேவனை சேவிப்பது என்று யோசிப்பாள்” என்றேன்.

170 ஸ்திரீகளே நீங்கள் உங்கள் கணவருக்கு சேவை செய்யும்போது, நிச்சயமாகவே நீங்கள் தேவனுக்கு சேவை செய்கின்றீர்கள்.

171 இப்பொழுது,...பிறகு நான் களைப்புடன் வீடு திரும்புவேன். ஜனங்கள் எல்லாவிடங்களிலுமிருந்தும் வருவார்கள், நான் எங்காவது மீன்பிடிக்கும் பயணத்தையோ அல்லது வேட்டை பயணத்தையோ மேற்கொள்ள வேண்டிவரும், அந்நிலையில் அநேக பெண்கள் கோபம் கொண்டிருப்பார்கள். இவள் என்ன செய்தாள்? என் வேட்டை உடைகளை எனக்காக ஆயத்தப்படுத்தி என்னைப் போகவிட்டாள். நான், “கர்த்தாவே, அவள் வேண்டுமென்று செய்யவில்லை. அவளுடைய பிரசவம் அறுவை சிகிச்சையின் மூலம் நடத்தப்பட்டதால், மூன்று முறை அவளுடைய வயிற்றை அறுத்து திறக்க வேண்டியதாயிற்று. நான்...அவளுக்கு மீண்டும் அறுவை சிகிச்சை நடப்பதைக் காண நான்—நான் விரும்பவில்லை” என்றேன்.

172 அப்பொழுது என் அறையில் ஒரு சத்தத்தைக் கேட்டேன். நான் மேலே நோக்கின போது ஒரு சத்தம், “எழுந்து நில” என்றது. “நீ என்ன கூறினாலும், அதன்படி நடக்கும்” என்றது.

173 நான் ஒரு நிமிடம் அமைதியாயிருந்தேன். நான், “மருத்துவரின் கை அவளைத் தொடுவதற்கு முன்பு, தேவனுடைய கரம் அந்த கட்டியை எடுத்துப் போட்டு, அது காணாமலிருப்பதாக” என்றேன்.

174 என்னைப் பொறுத்த வரையில், அத்துடன் அது முடிந்து விட்டது. அவளை நான் தொலைபேசியில் கூப்பிடவில்லை. நாங்கள் தொடர்ந்து கூட்டங்களை நடத்தினோம். நான் சென்று பில்லியையும் லாயிசையும் அழைத்துக் கொண்டு ஷர்வ்போர்ட்டுக்குச் சென்றேன்.

175 அடுத்த நாள் இரவு அவளை நான் தொலைபேசியில் கூப்பிட்டேன். அவள் மகிழ்ச்சியாயிருந்தாள். அவள், “பில், உங்களிடம் ஒன்றைக் கூற விரும்புகிறேன்...” என்றாள்.

176 இப்பொழுது அவள் இங்கிருக்கிறாள். அது உண்மையென்று அவள் உறுதிப்படுத்த முடியும். அவள் நொண்டிக்கொண்டே மருத்துவமனைக்கு செல்ல வேண்டியதாயிருந்தது. அவள் செவிலியருடனும், திருமதி நார்மனுடனும் அறைக்குள் சென்று, பரிசோதனைக்காக மேலாடையை உடுத்திக்கொண்டாள். மருத்துவரும் வந்துவிட்டார், அவளால் எழுந்து மேஜையின் மேல் படுக்க முடியவில்லை, அந்தக் கட்டி அவ்வளவு பெரிதாக தொங்கிக்கொண்டிருந்தது அவள்...மருத்துவர் அறைக்குள் நுழைந்து அவளுடன் பேசிக்கொண்டிருந்தார். அவளைத் தொட்டு பரிசோதனை செய்வதற்காக பரிசோதனை மேசையை உயர்த்தி சரிவாக்கினார். அவர் தொடுவதற்கு முன்பே அது மறைந்துவிட்டது.

177 கட்டி எந்த பக்கம் இருந்தது என்று மருத்துவருக்கு தெரியவில்லை. அவர், “ஒரு நிமிடம் பொறுங்கள்” என்றார். அவர் வரைபடங்களுடனும், படங்களுடனும் தேடினபோதும், அதன் சிறிதளவையும் கூட அவரால் கண்டு பிடிக்க முடியவில்லை. அவர் மீண்டும் மீண்டும் அவளை பரிசோதனை செய்தார். அவர், “என்னால் இதற்கு விளக்கம் தர முடியாமலிருக்கலாம். ஆனால், திருமதி

பிரான்ஹாமே, அந்த கட்டி அங்கு இல்லை” என்றார். அதன் பிறகு அவளுக்கு அதற்கான எந்த அறிகுறியும் இருக்கவில்லை.

178 அது என்ன? கவனியுங்கள், அது சொன்னவிதமாகவே நிறைவேறினது: “மருத்துவரின் கை அதை தொடுவதற்கு முன்பு.” ஒரு விநாடிக்குள் அவருடைய கை அதை தொட்டிருக்கும். தேவனுடைய வார்த்தை எவ்வளவு பிழையற்றதாயுள்ளது!

179 என் மனைவி அங்கிருக்கிறாள். நாங்கள் இருவரும் தேவனுடைய சமூகத்தில் இருக்கிறோம். மருத்துவரின் கை அவளுடைய சரீரத்தை தொடுவதற்கு முன்பு, அது அவளிடம் இப்படி வந்துகொண்டிருந்தது, ஏதோ ஒன்று சம்பவித்தது. கட்டி அவளை விட்டுப் போய்விட்டது. அவர்களால் அதை கண்டுபிடிக்க முடியவில்லை. அவர்—அவர் இவ்வாறு கூறினார். அப்படித்தான் என்று நான் நினைக்கிறேன், இனிய இருதயமே அப்படித்தான் அல்லவா? “திருமதி.பிரான்ஹாம், நான் உங்களிடம் மீண்டும் உறுதிப்படுத்த விரும்புகிறேன்”. (அப்படித்தானே அவர் கூறினார், அது சரிதானே? அது உண்மை.) “அந்தக்கட்டி அங்கில்லை. உங்களுக்கு கட்டியே இல்லை”.

180 அது என்னவாயிருந்தது? கர்த்தருடைய வார்த்தையின்படி பிழையின்றி அப்படியே நிறைவேறுதல்...ஆமென். அது ஐந்தாம் முறை. ஐந்து என்பது கிருபையின் எண். அது வி—ச—வா—ச—ம் என்பதன் எண்ணும் கூட.

181 என் மனதில் இனிமேல் சந்தேகமேயில்லை. மூன்றாம் இழுப்பு என்னவென்று எனக்குத் தெரியும். அது என்ன செய்கிறதென்று எனக்குத் தெரியும். இப்பொழுது பயபக்தியாயிருங்கள், அமைதியாயிருங்கள், தேவன் நமக்கு சில பெரிய காரியங்களைச் செய்யப்போகும் அந்த மணிநேரம் விரைவில் வரும்.

இப்பொழுது ஜெபத்திற்காக நாம் நம்முடைய தலைகளை வணங்குவோமாக.

182 கர்த்தராகிய இயேசுவே, அதை மற்ற ஜனங்களின் மேல் கண்டிருக்கிறேன். ஆனால் அது என் சொந்த, விலையேறப் பெற்ற மனைவிக்கு வந்தபோது, கர்த்தாவே, அது என் குடும்பத்தில், கர்த்தாவே. என் சொந்த கண்களால் அதை கண்டேன், என் சொந்த கைகளால் அதை தொட்டுணர்ந்தேன். நான்... பதி...அதற்கு பதினாறு ஆண்டுகளுக்கு முன்பு, கர்த்தாவே, உம்மால் வெளிப்படுத்தப்பட்டது. ஏதாவது உரைக்கப்பட்டால், அது நிறைவேற வேண்டும். அப்பொழுது கர்த்தாவே, நீர் ஜனங்களுக்கு செய்ததன் பேரில் எனக்கிருந்த நம்பிக்கையை எனக்கு காண்பித்து வந்தீர், அவர்களுக்கு நான் உதவி செய்வதற்கென, இப்போதும் எனக்குத் தெரியப்படுத்தி வந்தீர், என் சொந்த வீட்டிலேயே அது நிறைவேறும்படி செய்தீர். முன்பு அது முதலாம்

இழுப்பாயிருந்தது. இப்பொழுது மூன்றாம் இழுப்பு முதலாம் இழுப்பை ஊர்ஜிதப்படுத்தினது.

183 பிதாவே, நாங்கள் நன்றியுள்ளவர்களாயிருக்கிறோம். எங்கள் குறைகளை எங்களுக்கு மன்னித்தருளும். நாங்கள் எளியவர்கள் நாங்கள் படிப்பில்லாதவர்கள், ஏறக்குறைய படிப்பறிவில்லாத ஜனங்கள். ஆனால் எங்களுக்கு எங்களைக் கவனித்து, எங்களுக்காக கவலைகொள்ளுகிற

184 இப்பொழுதும், பிதாவே, எனக்கு உதவி செய்ய வேண்டுமென்று நான் ஜெபிக்கிறேன். ஓ, ஆண்டவரே, இந்த மூன்றாம் இழுப்பைக் குறித்து கடந்த இரண்டு ஆண்டுகளாக நீர் உரைத்து வந்து, அதை அடையாளக் குறிகளினாலும் (markings), மலைகளின் மேலும் காண்பித்து, அதை படிப்படியாகக் கொண்டு வந்தீர். அது என்னவென்று அறிந்துகொள்ள நான் கவனித்துக்கொண்டே வந்தேன். இப்பொழுது அது முழுவதுமாக உறுதியாகிவிட்டது. பிதாவே, முன்னைக்காட்டிலும் நான் இதைக்கொண்டு அதிக பயபக்தியாயிருக்க எனக்கு உதவி செய்யும். நீரே எல்லா மகிமையும் எடுத்துக்கொள்ளும். இதே பிரசங்க பீடத்திலிருந்து முதலாவது கூறப்பட்டது. பிறகு இரண்டாவது, இப்பொழுது மூன்றாவது. நீர் கூறினவை அப்படியே நிறைவேறியுள்ளதை நீர் கூறியிருக்கிறீர். தேவனாகிய கர்த்தாவே, உம்மை நாங்கள் விசுவாசிக்கிறோம்.

185 எங்கள் அவிசவாசத்தையும், எங்கள் மூடநம்பிக்கையையும் எறிந்துவிடும்படி எங்கள் ஒவ்வொருவருக்கும் உதவி செய்து, நாங்கள் ஜீவனுள்ள தேவனுடைய சமூகத்தில் நிற்கும்படி செய்யும். என் மனைவிக்கிருந்த கட்டியை எடுத்துப்போட்ட அதே தேவன் இப்பொழுது பிரசன்னராயிருக்கிறார் என்று நாங்கள் அறிந்திருந்தோம்...அது இருந்தது உண்மையென்று தேசத்திலே எங்களுக்கு உள்ள பிரபல மருத்துவர்களாலே பரிசோதிக்கப்பட்டு, படம் எடுக்கப்பட்டு, நிரூபிக்கப்பட்டது. இப்பொழுதோ அது மறைந்து விட்டது. நீரே தேவன், உம்மைத் தவிர வேறே தேவன் இல்லை.

186 உம்மை நாங்கள் நேசிக்கிறோம். ஏனெனில் நீர்—நீர்... நாங்கள் உமது ஊழியராயிருக்க நீர் அனுமதித்திருக்கிறீர். எங்கள் வாழ்நாள் முழுவதும் உம்மை பயபக்தியோடும் கனத்தோடும் சேவிக்க அருள்புரியும். கர்த்தாவே, இதை அருள்வீராக. நானும், என் குடும்பமும், இந்த ஜனங்கள் எல்லோரும் பிரகாசிக்கும் விளக்குகளாகவும், உப்பாகவும் இருந்து, எங்களுக்கு அதிகமாய் செய்துள்ள இந்த இயேசுவின் பேரில் மற்றவர்களுக்கு தாகத்தை உண்டாக்குபவர்களாக இருக்கும்படி செய்யும்.

187 இப்பொழுதும் நான் வேதாகமத்தை திறந்து, ஒரு சிறு பொருளுக்காக அதை படித்து, பிறகு வியாதியஸ்தர்களுக்காக ஜெபிக்கும்போது, கர்த்தாவே, எனக்கு உதவிசெய்யும். எங்களோடு

பேசும், வியாதியஸ்தரை சுகப்படுத்தும், இயேசுவின் நாமத்தில் நாங்கள் ஜெபிக்கிறோம். ஆமென்.

188 நீங்கள்...எனக்கு நேரமிருக்கிறதா? [சபையோர், “ஆமென்” என்கின்றனர்.—ஆசி.] ஒரு பொருளின் பேரில் உண்மையாகவே... துரிதமாக பேசினால், இப்பொழுது நீங்கள் படிக்க வேண்டும் என்று நான் விரும்புகிறேன், அல்லது குறித்துக் கொள்ளுங்கள். உங்கள் விருப்பப்படி செய்யுங்கள். முதலாம் பாகம் எண்ணாகமம் 21:5 முதல் 19-ல் உள்ளது. இதை நாம் படிக்க விரும்புகிறோம்:

ஜனங்கள் தேவனுக்கும் மோசேக்கும் விரோதமாகப் பேசி: நாங்கள் வனாந்தரத்திலே சாகும்படி நீங்கள் எங்களை எகிப்து தேசத்திலிருந்து வரப்பண்ணினதென்ன? இங்கே அப்பமும் இல்லை, தண்ணீரும் இல்லை; இந்த அற்பமான உணவு, தூதர்களின் ஆகாரம், எங்கள் மனதுக்கு வெறுப்பாயிருக்கிறது என்றார்கள்.

அப்பொழுது கர்த்தர் கொள்ளிவாய்ச் சர்ப்பங்களை ஜனங்களுக்குள்ளே அனுப்பினார்; அவைகள் ஜனங்களைக் கடித்தினால் இஸ்ரவேலருக்குள்ளே அநேக ஜனங்கள் செத்தார்கள். அதினால் கர்த்தர்

அதினால் ஜனங்கள் மோசேயினிடத்தில் போய்...

189 பாவ அறிக்கை! கவனியுங்கள். “நாங்கள் பாவஞ்செய்தோமே!” பாருங்கள், சுகமடைவதற்கு செய்ய வேண்டிய முதல் காரியம் இதுவே. முதலாவது, பாவ அறிக்கை.

...நாங்கள் கர்த்தருக்கும் உமக்கும் விரோதமாய்ப் பேசினதினால் பாவஞ்செய்தோம்; சர்ப்பங்கள் எங்களைவிட்டு நீங்கும்படி கர்த்தரை நோக்கி விண்ணப்பம் பண்ண வேண்டும் என்றார்கள்; மோசே ஜனங்களுக்காக விண்ணப்பம் பண்ணினான்.

அப்பொழுது கர்த்தர் மோசேயை நோக்கி: நீ ஒரு கொள்ளிவாய்ச் சர்ப்பத்தின் உருவத்தைச் செய்து, அதை ஒரு கம்பத்தின்மேல் தூக்கிவை; கடிக்கப்பட்டவன் எவனோ அவன் அதை நோக்கிப்பார்த்தால் பிழைப்பான் என்றார்.

அப்படியே மோசே ஒரு வெண்கலச் சர்ப்பத்தை உண்டாக்கி அதை ஒரு கம்பத்தின்மேல் தூக்கிவைத்தான்; சர்ப்பம் ஒருவனைக் கடித்தபோது, அவன் அந்த வெண்கலச் சர்ப்பத்தை நோக்கிப்பார்த்துப் பிழைப்பான்.

190 இப்பொழுது நான் சகரியாவின் புத்தகத்திலிருந்தும் கூட ஒரு வேத வசனத்தை வாசிக்க விரும்புகிறேன். 12-ம் அதிகாரம், 10-ம் வசனம்.

நான் தாவீது குடும்பத்தாரின் மேலும் எருசலேம் குடிகளின்மேலும் கிருபையின் ஆவியையும்

விண்ணப்பங்களின் ஆவியையும் ஊற்றுவேன்; அப்பொழுது அவர்கள் தாங்கள் குத்தின என்னை நோக்கிப்பார்த்து, ஒருவன் தன் ஒரே பேறானவனுக்காகப் புலம்புகிறதுபோல எனக்காகப் புலம்பி, ஒருவன் தன் தலைச்சன் பிள்ளைக்காகத் துக்கிக்கிறதுபோல எனக்காக மனங்கசந்து துக்கிப்பார்கள்.

191 இப்பொழுது ஒரு பொருளுக்காக, பார்வையைத் திருப்பி இயேசுவை நோக்கிப் பாருங்கள் என்பதை நான் தெரிந்துகொள்ளப்போகிறேன். உலகத்தினின்று பார்வையைத் திருப்பி, இயேசுவை நோக்கிப் பாருங்கள். மோசே சர்ப்பத்தை உண்டாக்கினான். என்ன நேரிடப்போகிறதென்று தீர்க்கதரிசி பின்பு அதைக் குறித்து பேசுகின்றான், பார்வையைத் திருப்பி இயேசுவை நோக்கிப் பார்த்தல்.

192 வேதம் ஏசாயா 45:22-ல், “பூமியின் எல்லையெங்குமுள்ளவர்களே, என்னை நோக்கிப் பாருங்கள்” என்று தேவன் கூறினதாக நாம் காண்கிறோம். இப்பொழுது பூமியானது அதன் முடிவை அடைந்துள்ளபோது, அல்லது பூமியின் ஒழுங்கு அதன் முடிவை அடைந்துள்ளபோது, ஜனங்கள் அவரை நோக்கிப் பார்க்கட்டும்.

193 இப்பொழுது, “இது ஒவ்வொரு சந்ததியிலும் கூறப்படுவதை நாங்கள் கேட்டிருக்கிறோம். இதை நாங்கள் நீண்ட காலமாக கேட்டு வருகிறோம்” என்று நீங்கள் கூறலாம். அது உண்மைதான். அது நீண்ட காலமாக பிரசங்கிக்கப்பட்டு வருகிறது...அநேக போதகர்கள், அவர்களில் ஆயிரக்கணக்கானவர்கள் இதே பொருளை எடுத்து பேசியுள்ளனர்.

194 ஆனால் இன்றிரவு, அடுத்த சில நிமிடங்களுக்கு, உங்களை நான் கேட்க விரும்புவது இதுவே. ஆனால் நீங்கள் நோக்கும் போது, கேள்வி என்னவெனில்—நீங்கள் நோக்கிப் பார்க்கும் போது எதைக் காண்கிறீர்கள்? நீங்கள் நோக்கிப் பார்க்கும்போது எதைக் காண்கிறீர்கள்? இப்பொழுது, நீங்கள் எதை காண எதிர்நோக்குகின்றீர்களோ, அதை பொறுத்தது. அவர், “பூமியின் எல்லையெங்குமுள்ளவர்களே, என்னை நோக்கிப் பாருங்கள்” என்றார். மோசே சர்ப்பத்தை மேலே உயர்த்தினான், அதை நோக்கிப் பார்த்தவர் எவரும் சுகமடைந்தனர். நீங்கள் எதைக் காண எதிர்நோக்குகின்றீர்களோ, அதைப் பொறுத்தது.

195 ஜனங்கள் கூட்டங்களுக்கு வந்து இந்த கடைசி நாட்களில் அவர்களால் ஓரிரண்டு நிமிடங்கள் மாத்திரம் உட்கார முடிவதை நான் கண்டிருக்கிறேன். அவ்வளவு தான் அவர்களால் பொறுத்துக் கொள்ள முடிகிறது. பாருங்கள், அவர்களால் அதைப் பொறுத்துக் கொள்ள முடிவதில்லை.

196 என்னால் ஒருபோதும் மறக்க முடியாது, ஐயோவாவிலுள்ள யாரையும் அது பாதிக்கவில்லை என்று நான் நம்புகிறேன். நான் வாட்டர்லூவில் கூட்டம் நடத்திய போது.

197 சகோதரன் லீ வேயில், இன்று காலை அவர் இங்கிருந்தார். இன்றிரவு அவர் இங்கிருக்கிறாரா இல்லையாவென்று எனக்குத் தெரியவில்லை. லீ, நீங்கள் இங்கிருக்கிறீர்களா? இன்று காலை அவர் இங்கிருந்தார். ஆம், பின்னால் ஒலிப்பதிவு செய்யப்படும் அறையில், அங்கு பின்னால், சரி.

198 சகோதரன் லீயும் நானும் எங்களால் இயன்றதை செய்து, போதகர்களிடம் பேசுவதற்காக, போதகர்கள் சங்கத்தினருக்கு இலவசமாக காலை உணவு அளித்தோம். சகோதரன் லீவேயில் ஒரு பண்டிதர், வேத சாஸ்திரத்தில் பாண்டியத்தியம் பெற்றவர். அவர் உண்மையில் படித்து, அந்த பட்டத்தை பெற்றவர். எனவே இந்த லூத்தரன்கள் பிரஸ்பிடேரியன்கள் போன்றவர்களிடம் அவரை பேசும்படி கேட்டுக்கொண்டேன். ஆனால் அவரோ, “இல்லை, நீர் பேசவீரென்று அவர்கள் எதிர்பார்த்துக்கொண்டிருக்கின்றனர்” என்றார்.

199 பாருங்கள், நான் இந்த ஊழியர்களுக்கு முன்பாக எடுத்துக்கொண்ட என்னுடைய பொருள், போதகர்கள் உணவு புசித்து முடித்த பிறகு, நான் பரம தரிசனத்துக்குக் கீழ்ப்படியாதவனாயிருக்கவில்லை என்னும் பொருளைத் தெரிந்து கொண்டேன். நான் வேதபாகத்தை படித்தவுடனே, இரண்டு பேர் பார்த்தார்கள், அவர்கள் வெளியே சென்றுவிட்டனர். “பவுல் அவனுடைய காலத்தில் ஒரு வினோதமான ஊழியத்தைக் கொண்டிருந்தான் என்றும், அவன் அகிரிப்பாவின் முன்னால் நின்று, அந்த பரம தரிசனத்துக்குக் கீழ்ப்படியாதவனாயிருக்கவில்லை என்று கூறினான்” என்று பேசத் தொடங்கினபோது...மேலும் இரண்டு, இல்லை மூன்று பேர் எழுந்து சென்றுவிட்டனர். அந்த பொருளைக் குறித்து ஏதாவது கூறும் நேரம் வந்தபோது, மூன்று அல்லது நான்கு பேர் மாத்திரமே அங்கு உட்கார்ந்துகொண்டிருந்தனர். மற்றவர் அனைவரும் எழுந்து போய்விட்டனர்.

200 அதற்கு காரணம் இதுவே: ஒரு சவிசேஷகனைக் குறித்து கேள்விப்படும்போது சிலர் கூட்டங்களுக்கு வருகின்றனர்...அவர் உடுத்தும் முறைக்கும் ஜனங்களுக்கும் ஏதோ தொடர்பு உள்ளது. அவர் சரியான உடைகளை உடுத்தியிராவிடில், அவர்களில் சிலர்...

201 அன்றொரு நாள் ஒரு—ஒரு மனோதத்துவ நிபுணர், இவ்வாறு கூறக் கேட்டேன்; மருத்துவர் நாரராமோர், ஒரு அருமையான மனிதர், கிறிஸ்தவ மனிதர், அவருடைய நிகழ்ச்சிகள் கே.ஏ.ஐ.ஆர்.இல் (KAIR) எப்பொழுதும் ஒலிப்பரப்பப்படுகின்றது. அவர், “ஒரு மனிதனுக்கு புத்தி மாறாட்டம் ஏற்படுத்துகிறதென்பதை, அவன் சூழ்நிலைக்கு ஏற்றாற்போல் உடை உடுக்காமலிருப்பதிலிருந்தே

அறிந்துகொள்ளலாம்” என்றார். அதாவது பொது ஜனங்களுக்கு முன்னால் அவன் எப்படிப்பட்ட தோற்றத்தைக் கொண்டிருக்க வேண்டுமென்று, உங்களுக்குத் தெரியும். அதுவே அவனுக்கு புத்திமாறாட்டம் ஏற்படுகிறது என்பதன் ஒரு அடையாளமாகும்.

202 பாருங்கள், அப்படியானால் அதன் அடிப்படையில், என் வாழ்க்கை முழுவதுமே நான் புத்தி மாறாட்டம் உள்ளவனாக இருந்து வந்திருக்கிறேன், ஏனெனில் நான் பணிசெய்ய அணியும் மேலுடை (overalls) போன்றவைகளை உடுத்துகிறேன், பாருங்கள். என் உத்தியோகத்துக்கு பொருந்தும்படி, நான் ஒரு குருவாரைப் போல் உடை உடுக்க வேண்டும். வேறுவிதமாகக் கூறினால், ஒரு குருவானவாரக இருக்கவே.

203 இயேசு குருவானவரைப் போல் உடை உடுக்கவில்லையென்று நான் எண்ணுகிறேன். அவர் ஒரு சாதாரண மனிதனைப் போன்று உடை உடுத்தினர். அவர் ஜனங்களின் மத்தியில் சென்றபோது, பிரத்தியேகமான உடை ஒன்றும் உடுக்கவில்லை.

204 ஆனால் இது வெறும், அந்த மனிதனின் கருத்துக்கள் எப்படிப்பட்டது என்பதைப் பாருங்கள், அது...அந்த மனோதத்துவ நிபுணரான மருத்துவர் இந்த மனிதனைக் குறித்து என்ன நினைப்பார் என்று நான் வியப்புகிறேன். அதாவது வேதாகமகத்தில், ஒரு தீர்க்கதரிசி தன் ஆடைகளைக் கழற்றி ஜனங்களின் முன்னால் நிர்வாணியாய் நடக்க வேண்டுமென்று கட்டளையிடப்பட்டான். இக்காலத்தில், அவன் உண்மையில் புத்திமாறாட்டம் உள்ளவனாக கருதப்படுவான். இல்லையா? ஆனால் அவன் அவ்வாறு செய்யவேண்டுமென்று தேவன் கட்டளையிட்டார்.

205 வேறொருவன் முந்நூற்று நாற்பது மாதங்களாக, அப்படித்தான் நான் நினைக்கிறேன். ஒருக்களித்து படுத்துக்கொள்ள வேண்டியதாயிருந்தது—ஒரு பக்கத்தில், மறுபடியும் மறுபக்கம் ஒருக்களித்து படுத்தான், அவன் அங்கே சமைத்த ஒரு பாளை சிறுபயிற்றை சாப்பிட வேண்டியதாயிருந்தது. அவன் அதை ஒன்றாக கூட்டி, பொங்கி, எல்லா நாட்களிலும் சாப்பிட வேண்டியதாயிருந்தது. அவன் படுத்துக் கொண்டே கையை நீட்டி பாலையிலிருந்து ஒரு கைப்பிடியளவு எடுத்து சாப்பிட்டான். ஒரு அடையாளத்திற்காக இதை செய்தான். புரிகிறதா?

206 ஓ, ஜனங்கள் உண்மையாகவே எவ்வளவாக தேவனுடைய வார்த்தையை விட்டு தூரம் செல்ல முடியும்! அவர்கள் தேவனை விட்டு அகன்று செல்லும் அளவிற்கு கல்வி கற்றிருக்கிறார்கள். ஒரு மனிதன் தான் கல்வி கற்றவன் என்று பேசும்போது, அவன் தேவனிடமிருந்து எவ்வளவு தூரம் இருக்கிறான் என்று எனக்குத் தெரியும். பாருங்கள், ஒரு வேதபண்டிதர் பட்டம். இதை நான் வேதபண்டிதர் வேயிலுக்கு விரோதமாய் கூறவில்லை. அவர் அப்படிப்பட்டவர் அல்ல. ஆனால் வழக்கமாக, ஒரு மனிதன்

வேதபாண்டியத்தியப் பட்டத்தைப் பெறும்போது, பாருங்கள், அவன் தன்னை வார்த்தைக்கும் தேவனுக்கும் நிலைப்படுத்திக் கொண்டாலொழிய அவன் அவ்வளவாக தேவனை விட்டு தூரம் சென்றிருக்கிறான் என்று தான் அர்த்தம் கொள்வேன்.

207 இப்பொழுது, சிலர் நீங்கள் எப்படி பேசுகிறீர்கள் என்று கேட்க வருகின்றனரென்று காண்கிறோம். அவர்கள் காண வரும்போது, நீங்கள் தெய்வீக சுகமளித்தலைக் குறித்தும், கர்த்தரைக் குறித்தும் பேசிக் கொண்டிருக்கிறீர்கள். அப்படி பேசுவபர் அவர்கள் கொண்டுள்ள கருத்தின்படியோ அல்லது படித்த மேதையாகவோ இராமல் இருப்பாரானால், அவர், உபயோகிக்கும் “இலக்கணப் பிழையுள்ள வார்த்தைகளை”...அவர்கள்...அவர்கள் பொறுத்துக் கொள்ளமாட்டார்கள்...அது தேவனைவிட்டு தூரமுள்ள ஒன்று என்று அவர்கள் கருதுகின்றனர்.

208 இயேசு பேசின எளிய மொழி, இன்று வரைக்கும் பேராசிரியர்களை குழப்பத்தில் ஆழ்த்தியுள்ளது, ஏனெனில் அவர்கள் தங்கள் பாண்டித்தியத்துக்கேற்ப அதை வியாக்கியானப்படுத்த முயல்கின்றனர். அந்தக் காலத்து மொழி, அது வீதியில் பேசப்பட்ட மொழியாகும். ஆகையால்...

209 ஏன், நமது அமெரிக்க ஐக்கிய நாடுகளிலும் கூட, பேசப்படும் மொழிகளில் அதிக வித்தியாசம் காணப்படுகின்றது. தென்பகுதியை சேர்ந்த ஒருத்திக்கும், வடபகுதியை சேர்ந்த ஒருத்திக்கும் இடையே மொழிபெயர்த்து அர்த்தம் உரைப்பதற்கென, நான் பிளாரிடாவிலிருந்து நியூயார்க்குக்கு தொலைபேசியில் பேசி ஒரு ஸ்திரீயை செயின்ட்லூயிக்கு அழைக்க வேண்டியதாயிற்று. அவர்கள் பேசின மொழிகளில் அவ்வளவு வித்தியாசம் இருந்தது. பார்த்தீர்களா? நிச்சயமாக.

210 இப்பொழுது காரியம் என்னவென்றால், ஜனங்கள் தேவனுடைய வார்த்தைக்குப் பதிலாக சிறந்த சொற்பொழிவுகளை, அப்படிப்பட்டவைகளை எதிர்நோக்கியிருக்கின்றனர். வார்த்தை வெளிப்படுதலே அது சரியென்பதற்கு அத்தாட்சியாம், பாருங்கள், வார்த்தை வெளிப்படுத்தப்பட்டுள்ளதே! அதை அவர்கள் ஒருபோதும் நோக்கிப் பார்க்கமாட்டார்கள். உங்களுக்கு அறிவில் விளைந்த கருத்துக்கள் [intellectual conception] இருக்க வேண்டுமென்று அவர்கள் எதிர்பார்க்கின்றனர்...ஒரு வேதகலாசாலைக்குச் சென்று, எப்படி தலைவணங்குவதென்றும், ஓரிடத்தில் எப்படி நின்று கொண்டு பிரசங்கிக்க வேண்டுமென்பதையும் கற்றுக் கொள்ள வேண்டும். ஆனால் ஓ, அப்படிப்பட்டவை, உண்மையில் பரிசுத்த ஆவியால் நிறைந்துள்ள ஒரு போதகரை மூச்சுத் திணற வைத்துவிடும். புரிகிறதா? இப்பொழுது அவையணைத்தும் புத்தி கூர்மையால் விளைந்தவையாகும்.

211 இந்த தேசம் முழுவதுமே அந்த வழியைத்தான் கொண்டிருக்கிறது. அது கிறிஸ்துவைக் குறித்து அறிவில்

விளைந்த கருத்தைக் கொண்டிருக்கிறது. அதைதான் அவர்கள் எதிர்நோக்குகின்றனர். “கிறிஸ்து உங்களுக்குள் வாசமாயிருந்தால், நீங்கள் பண்டிதர்களாக இருக்க வேண்டும் என்றும், நீங்கள் புத்திகூர்மையுள்ளவர்களாக இருக்க வேண்டுமென்று” அவர்கள் கருதுகின்றனர், ஏனெனில் கிறிஸ்துவைக் குறித்து அவர்கள் அத்தகைய எண்ணம் கொண்டுள்ளனர்.

212 வேறொரு காரியம், அவர் எப்படி இருக்க வேண்டுமென்று தங்கள் சொந்த அபிப்பிராயங்களை, தங்கள் சொந்தக் கருத்துக்களை ஏற்படுத்திக்கொள்கின்றனரேயன்றி, வார்த்தை என்ன கூறுகிறது என்பதை எடுத்துக்கொள்வதில்லை. அதுதான் அவர்களுடைய முறை... எனவே அவர்கள் இயேசுவையே பார்த்தாலும் கூட, அவரை அடையாளம் கண்டுகொள்ளத் தவறுகின்றனர். அவர்கள் பெந்தெகொஸ்தே நாளன்று அவ்வாறு செய்தனர். அவர் மாமிசத்திலிருந்தபோது அவ்வாறு செய்தனர். அவர் தொழுவத்தில் இருந்தபோது அவ்வாறு செய்தனர். அவர் எருசலேமின் தெருக்களில் நடந்து கொண்டிருந்தபோது, அவ்வாறு செய்தனர். அவர் சிலுவையில் தொங்கினபோது அவ்வாறு செய்தனர். அவர் அந்த வார்த்தையின் நிறைவேறுதலாக இருந்தார். ஆயினும் மேசியா பரலோகத்தின் நடைபாதையிலிருந்து நேரடியாக இறங்கி வருவார் என்பது போன்ற தவறான கருத்துக்களைக் கொண்டிருந்தனர், ஏனெனில் அவை அறிவுப் பூர்வமான கருத்துக்கள். எனவே அவர்கள் அவரை முகமுகமாய் பார்த்தபோது, அவரைக் காணத் தவறினர். இன்றைக்கும் அவ்வாறேயுள்ளதே!

213 நீங்கள் நோக்கும்போது எதைக் காண்கிறீர்கள்? அவரை அவர்கள் நோக்கும்போது ஒரு புத்தி கூர்மையுள்ள மகத்தான சபை ஸ்தாபகரைக் காண எதிர்பார்க்கின்றனர், ஜனங்கள் அனைவரும் பின்பற்றச் செய்யும் கோட்பாட்டை தயாரித்து அளிக்கக்கூடிய ஒருவரை. அவர்கள் அவரைக் காணும்போது, அதைத்தான் அவர்கள் எதிர்பார்க்கின்றனர்.

214 சிலர் ஒரு கட்டுக்கதையைக் காண நோக்குகின்றனர், சான்டாகிளாஸ் போன்ற ஒருவரை, அவர்கள் வேதாகமத்தைப் படித்துவிட்டு, “ஆ, அது ஒரு கட்டுக்கதை, அது ஏதோ மனிதன் எழுதி வைத்தது,” என்கின்றனர். அப்படித்தான், அவர்கள் கூறுகின்றனர்... நீங்கள் வேதாகமத்தைக் குறித்து கொண்டுள்ள அபிப்பிராயம்தான், தேவனைக் குறித்தும் கொண்டுள்ள அபிப்பிராயம், பாருங்கள்?

215 சிலர் ஒரு குழந்தையைக் காண நோக்குகின்றனர், சிலர் ஒரு—ஒரு முயலையோ அல்லது சான்டா கிளாலையோ காண நோக்குகின்றனர், சிலர் நேற்றைய வரலாற்று புத்தகத்தை நோக்குகின்றனர், இன்றைய புத்தகத்தை அல்ல,

ஆனால் கேள்வி என்னவெனில், நீங்கள் நோக்கும்போது, எதைக் காண்கிறீர்கள்?

216 பரிசுத்த ஆவியைப் பெற்றுள்ளதாக உரிமை கோரும் உங்களில் அநேகர் நோக்கும்போது, திரித்துவத்தின் இரண்டாவது ஆளைக் காண்கிறீர்கள். அது வேதத்தில் கூறப்படவேயில்லை. அப்படிப்பட்ட ஒன்று கிடையாது. திரித்துவம் என்னும் சொல் வேதாகமத்தின் மேலுறைகளிலும் கூட கிடையாது. ஆயினும் அதேசமயத்தில் நீங்கள் இயேசுவை நோக்கும்போது, அவரை திரித்துவத்தின் மூன்றாவது ஆளாக, இல்லை இரண்டாவது ஆளாகக் கருதுகின்றீர்கள். அதன் காரணமாகத்தான் நீங்கள் எந்த நிலையும் அடையவில்லை.

217 அவர் என்ன சொன்னார் என்று உங்களுக்குத் தெரியுமா? “நானே தேவன் என்னைத் தவிர வேறே தேவன் இல்லை” என்றார். புரிகிறதா?

218 நீங்கள் எதை நோக்குகின்றீர்களோ, அதைப் பொறுத்தது. நீங்கள் அதிர்ஷ்டம் கொண்டு வரும் சிறு பையனை (Mascot boy), தாடி வைத்துள்ள ஒரு வயோதிகராக வைத்து அப்படித்தான் நீங்கள் இயேசுவை தேவனிலிருந்து வித்தியாசப்பட்ட ஒருவராக காண்பீர்களானால், நீங்கள் தவறாகக் காண்கிறீர்கள். நீங்கள் அதை காணவேயில்லை.

219 அண்மையில் நான் இருகண் தொலை நோக்கி மூலம் வயலிலிருந்த ஒரு மாணைப்பார்த்தேன். என் மகன் அதை எனக்குக் காண்பித்தான். அவன் அப்பொழுது மிகச் சிறியவன். அவன், “அப்பா தொலைநோக்கியை எடுத்து விடுங்கள். மான் அங்கேயே நின்று கொண்டிருக்கிறது” என்றான்.

நான், “என் இயற்கை கண்களினால் காணமுடிகின்றது” என்றேன்.

அவன், “தொலைநோக்கியை எடுத்து விடுங்கள்” என்றான்.

220 நான் தொலைநோக்கியின் மூலம் பார்த்தபோது, ஏறக்குறைய பத்து மான்களைக் கண்டேன், ஏனெனில் என் தொலைநோக்கியின் குவிமையப் பார்வை (focus) சரிப்படுத்தப்படவில்லை. அதை நான் சரிபடுத்தினபோது, பத்து மான்களும் இணைந்து ஒரே மானாக ஆயின.

221 அது போன்று உங்கள் சிந்தையை தேவனுடைய வார்த்தையின் பேரில் நீங்கள் சரிபடுத்தினால், மூன்றும் ஒன்றாகி விடும். புரிகிறதா? ஆனால் உங்கள் வேதசாஸ்திர தொலைநோக்கியின் குவிமையப் பார்வை சரிப்படுத்தப்படாததனால், அவரை மூன்று ஆட்களாக செய்து விட முயல்கின்றீர்கள். அவர் ஒருவரே. புரிகிறதா?

222 ஆனால் அதுவோ நீங்கள் எதை நோக்குகின்றீர்கள் என்பதைப் பொறுத்தது. நீங்கள் நோக்கும்போது, நீங்கள் எதைக் காண்கிறீர்கள்? அவரை வார்த்தையின் மூலம் பார்த்தால் மாத்திரமே அவரைக் காணமுடியும் என்பதை ஞாபகம் கொள்ளுங்கள். அவரை ஒரு பாடபுத்தகத்தின் மூலம் நீங்கள் காணமுடியாது. அவரை ஒரு கோட்பாடுகளின் மூலம் நீங்கள் காண முடியாது. அப்படியானால்

அந்த கோட்பாடுகளின் மூலமாக அவரை இரண்டு, மூன்று தெய்வங்களாக நீங்கள் காண்பீர்கள். ஆனால் அவரை வார்த்தையின் மூலமாக பாருங்கள். அப்பொழுது அவர் “இம்மானுவேல், ‘தேவன் நமது மத்தியில் மாமிசமானார்’” என்பதைக் காண்பீர்கள். அவர், “நானே தேவன். என்னைத் தவிர வேறே தேவன் இல்லை” என்று கூறியுள்ளார். அவர் தேவனாயிருக்கிறார்.

223 ஏசாயா, அந்த தீர்க்கதரிசி ஒரு சமயம் நோக்கிப்பார்த்தான். அவன் இயேசுவைப் பார்த்தபோது...என்னுடைய பொருள்: “இயேசுவை நோக்கிப் பார்த்தல்” என்பதாகும். பார்வையைத் திருப்பி இயேசுவை நோக்கிப் பாருங்கள். ஏசாயா அவரைக் காண உலகத்தினின்று பார்வையைத் திருப்பினபோது, அவன், “நான் ஆலோசனை கர்த்தரை, சமாதானப் பிரபுவை, வல்லமையுள்ள தேவனை, நித்திய பிதாவைக் காண்கிறேன்” என்றான். அதைத்தான் ஏசாயா தன் பார்வையைத் திருப்பிக் கண்டான்.

224 ஒரு சமயம் தானியேல் நின்றுகொண்டு புறஜாதி ராஜ்யங்கள் முடிவடைவதைக் கண்டான். அவன் நெபுகாத்நேச்சார் சொப்பனத்தில் கண்ட அந்த சொருபத்தைக் கண்டான். அது தலையிலிருந்து இறங்கி வரும்போது, எவ்வாறு ஒரு ராஜ்யம் மற்றொரு ராஜ்யத்துக்குப் பின்பு தோன்றும் என்பதைக் கண்டான். முடிவில் என்ன நேரிடும் என்று காண அவன் நோக்கினபோது, அவன் இயேசுவை, “கைகளால் பெயர்க்கப்படாத மலையிலிருந்த ஒரு கல்லாக,” புறஜாதி ராஜ்யங்கள் நொறுக்குவதைக் கண்டான்.

225 நெபுகாத்நேச்சார் தேவனை விசுவாசித்து அவருடைய வார்த்தையில் உறுதியாய் நின்ற மூன்று எபிரேய பிள்ளைகளை எரிகிற அக்கினி சூளையிலே போட்டான். அவர்கள் அதற்காக மரிக்க நேரிட்டாலும், தாங்கள் கடைபிடித்ததில் உறுதியாய் நின்றனர். வேறு முறையில் தங்கள் முழங்கால்களை முடக்குவதை அவர்கள் சிறிய காரியமாகக் கருதவில்லை. நெபுகாத்நேச்சார் பார்வையைத் திருப்பி இயேசுவைக் கண்டபோது, அவர் அக்கினி சூளையிலிருந்த “நான்காவது ஆளாக” இருந்தார். அது அவருக்கு கீழ்ப்படிந்த தாசர்களிடமிருந்து அக்கினியின் உஷ்ணத்தை அகற்றினது. அதைத்தான் நெபுகாத்நேச்சார் கண்டான்.

226 ஒரு நாள் அவரைக் காண எசேக்கியல் தன் பார்வையைத் திருப்பினான். அவர் “சக்கரத்துக்குள் சக்கரமாக” பூமியிலிருந்து எழும்பி ஆகாயத்தின் நடுவிலே இருந்தார். அவர் “ஒரு சக்கரத்துக்கு மையகுடமாக” (hub) இருந்தார். அங்கு தான் எல்லா சக்கர சுழல்வு கம்பிகளான ஆரைக்கால் பழுவும் (spoke) இணைந்துள்ளன. ஆமென்! பெரிய சக்கரம் விசுவாசத்தினால் சுழன்றது. ஆனால் அந்த சிறிய சக்கரமோ கர்த்தருடைய வல்லமையினால் சுழன்றது. எசேக்கியல் பார்வையைத் திரும்பினபோது, அவரைத் தான் கண்டான்.

227 ஒரு நாள் யோவான் ஸ்நானன் பார்வையைத் திருப்பினபோது, ஒரு புறாவைக் கண்டான், ஒரு சத்தம், “இவர் என்னுடைய நேசகுமாரன். இவருக்குள் வாசமாயிருக்க பிரியமாயிருக்கிறேன்” என்றது. அதைத்தான் அவன் கண்டான். அப்பொழுது அவன் இயேசுவும் தேவனும் ஒரே நபர் என்பதை கண்டுகொண்டான், ஏனெனில் ஆவியானவர் ஒரு புறாவைப் போல் இறங்கிவந்து, “இவர் என்னுடைய நேசகுமாரன், இவருக்குள் வாசமாயிருக்க பிரியமாயிருக்கிறேன்” என்றார். அதைத்தான் அவன் கண்டான். கவனியுங்கள். அந்த வழியில்தான் அவர் தம்மை அடையாளம் காண்பிக்கிறார்.

228 அவரைக் காண நோவா பார்வையைத் திருப்பினபோது அவருடைய வார்த்தையைப் புறக்கணித்த இவ்வுலகத்தின் மீது, தேவனுடைய நியாயமான நியாயத்தீர்ப்பு வருவதைக் கண்டான். அவன் பார்வையைத் திருப்பினபோது, அதைத்தான் அவன் கண்டதாக நோவா கூறினான்.

229 மோசே பார்வையைத் திருப்பினபோது, அவன் ஒரு முட்செடி எரிகிறதைக் கண்டான். மோசே அதனருகில் சென்றபோது, அக்கினி ஸ்தம்பம் அந்த முட்செடியில் இறங்கியிருந்தது. அவர், “உன் பாதரசைகளைக் கழற்றிப் போடு, நான் இருக்கிறேன்” என்றார். “இருக்கிறேன்” என்னும் சொல்லை நீங்கள் ஆராய்ந்து பார்த்தால், அது இறந்தகாலம், நிகழ்காலம், எதிர்காலமென்னும் மூன்று காலங்களுக்கும் உரியது. “இருக்கிறேன்,” நித்தியமானவர்! புரிகிறதா? “இருக்கிறேன்”. அவன் “இருக்கிறேன்” என்பவரைக் கண்டான். அவரைத்தான் அவன் எரிகிற செடியில் கண்டான்.

230 மோசே உண்டாக்கின வெண்கல சர்ப்பத்தை இஸ்ரவேல் ஜனங்கள் கண்டு, வியாதியஸ்தர்களுக்கு நியாயத்தீர்ப்பிற்கான கிறிஸ்துவின் துன்பங்களைக் கண்டனர், ஏனென்றால் அந்த சர்ப்பம் பாவநிவிர்த்தியைக் குறித்துப் பேசினது என்பதை நாம் அறிவோம்.

231 இயேசுவே அந்த பாவநிவிர்த்தியாயிருந்தார். “சர்ப்பமானது மோசேயினால் வனாந்தரத்திலே உயர்த்தப்பட்டதுபோல மனுஷகுமாரனும்... உயர்த்தப்பட வேண்டும்.” அதே நோக்கத்துக்காக. புரிகிறதா? ஏன்? அவர்கள் பாவம் செய்து வியாதிப்பட்டனர். பாவங்களையும் வியாதியையும் போக்குவதற்காக அது செய்யப்பட்டது. “நம்முடைய மீறுதல்களினிமித்தம் இயேசு காயப்பட்டார். அவருடைய தழும்புகளால் நாம் குணமானோம்.” கிறிஸ்துவிலிருந்து நீங்கள் தெய்வீக சுகமளித்தலை எடுத்து விட்டால், பாவநிவிர்த்தியை நீங்கள் இரண்டாக முறித்துவிடுகிறீர்கள். புரிகிறதா?

232 நீங்கள் நோக்கும்போது நீங்கள் அவரில் எதைக் காண்கிறீர்கள்? அதை நீங்கள் காண்கிறீர்களா? “நம்முடைய மீறுதல்களினிமித்தம் அவர் காயப்பட்டார், அவருடைய தழும்புகளால் நாம்

குணமானோம்” என்பதை நீங்கள் காண்கிறீர்களா? உங்கள் பார்வையை திருப்பும்போது, உங்களால் அதைக் காண முடிகிறதா? அல்லது பாவநிவிர்த்தியின் ஒரு பக்கத்தை மாத்திரமே உங்களால் காணமுடிகிறதா? நீங்கள் நோக்கிப் பார்க்கும்போது, உங்களால் இரண்டு பக்கங்களையும் காணமுடிகிறதா?

நீங்கள் இதை கோட்பாட்டின் மூலம் நோக்கினால் அவர்கள் “தெய்வீக சுகமளித்தலின் நாட்கள் முடிந்து விட்டன” என்று கூறுவார்கள்.

ஆனால் நீங்கள் அதை வார்த்தையின் மூலம் நோக்கினால், அவர் நேற்றும் இன்றும் என்றும் மாறாதவராயிருக்கிறார் என்பதை நீங்கள் காண்பீர்கள். புரிகிறதா?

233 கொந்தளிக்கும் கடலில் சீஷர்கள் இருந்தபோது, அவர்கள் அவரை நோக்கிப் பார்த்தார்கள். அவர்களுக்கு உதவி செய்யக் கூடிய ஒரே உதவி வருவதை அவர்கள் கண்டார்கள்.

234 மரணம் நேர்ந்தபோது, மார்த்தாள் அவரை நோக்கிப் பார்த்தாள். அவர் “உயிர்த்தெழுதலும் ஜீவனுமாயிருக்கிறார்” என்பதைக் கண்டாள். ஆமென்! மரண நேரத்தில் அவரை நோக்கின போது, மார்த்தாள் கண்டாள். அவர் அவளுடைய ஜனங்களால் புறக்கணிக்கப்பட்டிருந்தார். அவர் நிராகரிக்கப்பட்டிருந்தார். அவள் அவருக்கு ஆள் அனுப்பினபோது கூட, அவர் அவளுடைய சகோதரரிடம் வரவில்லை. ஆனால் முடிவில் அவர் வந்தபோது, அவரை நோக்குவதற்கென அவள் அவர் கால்களில் விழுந்தாள், அவர் “உயிர்த்தெழுதலும் ஜீவனுமாய்,” இவ்விரண்டுமாய் இருக்கிறார் என்பதை கண்டுகொண்டாள். ஆமென்!

235 யவீரு அதே காரியத்தைச் செய்தான், ஒரு இரகசிய விசுவாசி; உண்மையாக விசுவாசித்த ஒரு பிரஸ்பிடேரியன், மெதோடிஸ்டு; ஆனால் அவனுடைய ஸ்தாபனம் அவனை அனுமதிக்காததனால், அவன் வர முடியவில்லை. அப்படி செய்தால் அவன் சபையிலிருந்து விலக்கி வைக்கப்படுவான். ஆனால் அவனுடைய ஒரே சிறு குமாரத்தி மரணத்தருவாயில் இருந்தபடியால், அவன் கண்டிப்பாக போக வேண்டியதாயிற்று. ஆனால் அவன் அவரைக் கண்டு கொண்ட போது, அவர் உயிர்த்தெழுதலும் ஜீவனுமாயிருந்தார் என்பதை அவன் கண்டுகொண்டான்.

236 அவன் அவரிடத்திலிருந்தபோது, செய்தி கொண்டுவரும் ஒருவன் ஓடிவந்து, “போதகரை வருத்தப்படுத்த வேண்டாம், உம்முடைய குமாரத்தி மரித்துப்போனாள்” என்றான். அவர்... அவனுடைய இருதயம் நின்றுவிடும்போல் இருந்தது.

237 ஆனால் அவரோ, “நீ விசுவாசித்தால் தேவனுடைய மகிமையைக் காண்பாய்’ என்று நான் உனக்கு சொல்லவில்லையா?” என்றார். யவீரு இயேசுவை நோக்கினபோது, அவர் மரித்தோரை உயிரோடெழுப்ப முடியும் என்பதைக் கண்டுகொண்டான்.

238 பசியுள்ளோர் அவரை நோக்கிப் பார்த்து, ஜீவனையளிக்கும் ஆகாரத்தைப் பெற்றுக்கொண்டனர். அது மாம்சப்பிரகாரமான சரீரத்துக்கான உணவு. ஆனால் ஆவிக்குரியவிதமாய் பசியுள்ளோர் அவரை நோக்கிப் பார்த்து அவர் ஜீவ அப்பம் என்பதைக் கண்டுகொள்ள முடியும்.

239 சிலுவையில் மரித்துக் கொண்டிருந்த கள்ளன், அவனால் என்ன காணமுடியுமென்று அறிய, இயேசுவை நோக்கிப் பார்த்த போது, அவனுடைய மன்னிப்பை அவரில் பெற்றுக்கொண்டான். “ஆண்டவரே, நீர் உம்முடைய ராஜ்யத்தில் வரும்போது அடியேனை நினைத்தருளும்.” இயேசுவே அவனை நோக்கி, “இன்றைக்கு நீ என்னுடனே கூடப் பரதீசிலிருப்பாய்” என்றார். அவனுடைய மரணவேளையின் போது அதைத்தான் அவன் கண்டான்.

240 வியாதியஸ்தர் அவரை நோக்கிப் பார்த்து, சுகமளிப்பவரைக் கண்டனர். குருடர் அவரை நோக்கிப் பார்த்து பார்வையடைந்தனர்.

நீங்கள் எதை நோக்கிப் பார்க்கிறீர்கள் என்பதைப் பொறுத்தது. நீங்கள் எதை நோக்கிப் பார்க்கிறீர்கள்?

241 பேதுருவும் நாத்தான்வேலும் நோக்கி அவர்களுடைய தீர்க்கதரிசியாகிய மோசே வாக்களித்திருந்த “உங்கள் தேவனாகிய கர்த்தர் என்னைப் போன்ற ஒரு தீர்க்கதரிசியை எழுமப்பண்ணுவார். அவரிடத்தில் ஜனங்கள் சேர்ந்துகொள்வார்கள். அந்த தீர்க்கதரிசியின் சொற்கேளாதவனெவனோ, அவரை விசுவாசியாதவன் அவன் ஜனங்களின் மத்தியிலிராதபடிக்கு நிர்மூலமாக்கப்படுவான்” என்னும் வார்த்தை வெளிப்படுவதைக் கண்டனர்.

242 பேதுரு இயேசுவின் சமூகத்தில் சென்றபோது, அவர், “உன் பெயர் சீமோன். நீ யோனாவின் குமாரன்” என்றார். அவன் இயேசுவை முதன் முறையாக பார்த்தபொழுதே, அவர் என்னவாயிருப்பார் என்று தேவனுடைய வார்த்தை உரைத்ததன் நிறைவேறுதலாக இருந்தார் என்பதை உடனடியாக கண்டுக் கொண்டான். ஆமென்.

243 நீங்களும் அவரை முதன் முறையாக பார்த்தபொழுது அதையே கண்டு கொண்டீர்களா என்று நான் எதிர்பார்க்கிறேன். அவரை நீங்கள் பார்த்தபொழுது, வாக்குத்தத்தம்பண்ணப்பட்ட வார்த்தை தன்னை உங்களுக்கு வெளிப்படுத்தினதா என்று வியப்புறுகிறேன்.

244 நாத்தான்வேல் இயேசுவின் சமூகத்தில் வந்தவுடனே, சிறிது சந்தேகம் கொண்டிருந்தான்...பிலிப்பு அவனிடம் சென்று, “நாங்கள் யாரைக் கண்டோம் என்று வந்து பார்” என்றான் என்று நாம் காண்கிறோம்.

நாத்தான்வேல் வந்து, “அவர் எங்கே?” என்றான்.

அவன், “அதோ வியாதியஸ்தர்களுக்கு ஜெபம் செய்துக் கொண்டிருக்கிறாரே, அநேகமாக அவராகத்தான் இருக்க வேண்டும்” என்றான்.

245 அவரைக் காண்பதற்காக அவன் கூட்டத்தை தள்ளிக்கொண்டு முன்னால் சென்றான். இயேசு அவனைக் கண்டபோது, “இதோ, கபடற்ற உத்தம இஸ்ரவேலன்” என்றார்.

அவன், “ரபீ, நீர் என்னை எப்படி அறிவீர்?” என்றான்.

246 அவர், “பிலிப்பு உன்னை அழைக்கிறதற்கு முன்னே, நீ அத்தி மரத்தின் கீழிருக்கும்போது உன்னைக் கண்டேன்” என்றார்.

247 அப்பொழுது நாத்தான்வேல் எதைக் கண்டுகொண்டான்? இஸ்ரவேலின் ராஜா அங்கிருக்கிறார் என்பதை அவன் கண்டு கொண்டான். அவன், “நீர் தேவனுடைய குமாரன், நீர் இஸ்ரவேலின் ராஜா” என்றான். அவன் நோக்கினபோது, அதைத்தான் அவன் கண்டான். வேதவாக்கியத்தின் வியாக்கியானம் அவனுக்கு முன்னால் வெளிப்படையானதை அவன் கண்டான். அவன் அதை கண்டான், “என்னைப்போல் அவர் ஒரு தீர்க்கதரிசியாயிருப்பார்” என்று அபிஷேகம் பண்ணப்பட்ட தீர்க்கதரிசியாகிய மோசே உரைத்த அதே வேதவாக்கியம்.

248 கிணற்றண்டை இருந்த ஸ்திரீ ஒரு சமயம் நோக்கினாள். அவள் என்ன கண்டாள்? அவள் அதை பட்டினத்தில் அறிவித்தாள். அவள், “நான் செய்த எல்லாவற்றையும் எனக்குச் சொன்ன மனிதனை வந்து பாருங்கள். அவர் மேசியாவல்லவா?” என்றாள். அவள் முதன் முறையாக இயேசுவை நோக்கினபோது மேசியாவைக் கண்டாள்.

249 இன்றைக்கு ஜனங்கள் அதையே கண்டு, அதை “மனோசக்தியினால் அறிவித்தல்” (mental telepathy) என்றழைக்கக்கூடும். அவர்கள் அது “ஆவிகளுடன் தொடர்பு கொண்டு செய்யப்படுதல்” (spiritualism) என்றழைப்பார்கள். அவர்கள் அதை எந்தவிதமான பிசாசின் பெயரைக் கொண்டும் அழைப்பார்கள், ஏனெனில் அவர்கள் எதை நோக்குகின்றனர் என்று அவர்களுக்குத் தெரியவில்லை. ஆமென். அவர்கள் புரிந்துகொள்வதில்லை. அவர்கள் ஒரு கோட்பாட்டை எதிர்நோக்கியிருக்கின்றனர். சபையை ஒழுங்குபடுத்த அவர்கள் ஒரு மேதையை எதிர்நோக்குகின்றனர். அவர்கள் அதிக அங்கத்தினரை எதிர்நோக்கியிருக்கின்றனர். ஆசீர்வதிக்கப்பட்ட இயேசுவை அடையாளங் கண்டுகொள்ளப்பட்ட அவருடைய வார்த்தையில் காணத்தவறுகின்றனர். அது உண்மை.

250 நீங்கள் எதை எதிர்நோக்கியிருக்கின்றீர்கள் என்பதைப் பொறுத்தது. இன்றைக்காக அளிக்கப்பட்ட வாக்குத்தத்தம் நிறைவேறுவதை நீங்கள் எதிர்நோக்கினால், நீங்கள் அதைக் காண்பீர்கள். ஆனால் நீங்கள் புத்தி கூர்மைகொண்ட யாரையாவது எதிர்நோக்கினால் அல்லது அவர்கள் அப்பொழுதுமே அப்படிப்பட்ட ஒருவரை எதிர்நோக்கி வந்துள்ளனர், பெரிய ஸ்தாபகரை, பெரிய சரித்திரக்காரரை, அப்படிப்பட்ட ஒருவரை எதிர்நோக்கினால், அதை நீங்கள் காணத் தவறுவீர்கள். ஆனால் அவரை நீங்கள்

வார்த்தையின்மூலம் நோக்கினால், அவர் யாரென்பதை வார்த்தை பிரகடனம் செய்கிறது.

251 அவர் தமது காலத்திலுள்ள ஜனங்களிடம் இப்படிப்பட்ட காரியங்களைச் செய்யும்படி சவால் விடுத்தார். அவர்களால் அவரைக் காணமுடியவில்லை. அவர், “நீங்கள் குருடருக்கு வழிகாட்டுகிற குருடராயிருக்கிறீர்கள். மோசே உங்களுடைய தீர்க்கதரிசி என்று நீங்கள் உரிமை கோருகிறீர்கள். நீங்கள் மோசேயை அறிந்திருந்தால், நீங்கள் என்னையும் அறிந்திருப்பீர்கள். மோசே என்னைக் குறித்து எழுதினான்” என்றார். அவர்கள் அதைக் காணாதபடிக்கு மிகவும் குருடாயிருந்தனர். அவர்கள் அதை நேரடியாக நோக்கிப் பார்த்தபோதும், அதைக் காணக் கூடாதபடிக்கு அவர்கள் குருடாயிருந்தனர்.

252 சில நிமிடங்களுக்கு இன்று காலையில் அந்த “கண்கூசும் ஒளியை” இணைத்து காண்பிக்கிறேன். நீங்கள் பாருங்கள், அவர்கள் நோக்கிக்கொண்டிருக்கின்றனர், ஆனால் அவர்கள் எதை எதிர் நோக்குகின்றனர் என்பதை அறியாமலிருக்கின்றனர், ஏனெனில் அவர்கள் கண்டுபிடிக்க முயற்சிப்பதைக் குறித்து தவறான கருத்தைக் கொண்டுள்ளனர். நீங்கள் எதை எதிர்நோக்குகின்றீர்கள் என்று அறியாமலிருந்தால், நீங்கள் எதைக் கண்டறிய விரும்பினீர்கள் என்பதை எப்படி கண்டுகொள்வீர்கள்?

253 ஒரு பூசணிக்காயை நீங்கள் பார்த்திராமல், அதைக் குறித்து கேள்வியும்படாமல், அதை எப்படி நீங்கள் தேடிச் செல்ல முடியும்? தர்பூசணிப்பழம் என்று ஒன்றுள்ளது என்று அறியாமல், அது எப்படி இருக்கும் என்று அறியாமல், நீங்கள் எப்படி ஒன்றைக் கண்டுபிடிக்க முடியும்? நீங்கள் ஒரு தொடியை பார்த்துவிட்டு, அதுதான் தர்பூசணிப்பழம் என்று நினைத்துக்கொள்ளலாமே. வேறெதாவதொன்றைப் பார்த்துவிட்டு, ஒரு மரக்கட்டையை பார்த்துவிட்டு, அது தர்பூசணிப்பழம் என்று நினைக்க வகையுண்டு.

254 நீங்கள் எதைத் தேடிக்கொண்டிருக்கிறீர்கள் என்பதை அறிந்தவர்களாயிருக்க வேண்டும். நீங்கள் எதைக் காணத் தேடிக் கொண்டிருக்கிறீர்கள் என்று அறிந்துகொள்ளக் கூடிய ஒரே வழி—நீங்கள் இயேசுவைக் காணத் தேடிக்கொண்டிருந்தால், நீங்கள் தேவனுடைய வார்த்தைக்கு செல்வீர்கள், ஏனெனில் அவரே வார்த்தையாயிருக்கிறார்...“என்னைக் குறித்து சாட்சி கொடுக்கிறவைகளும் அவைகளே. வேதவாக்கியங்களை ஆராய்ந்து பாருங்கள்.”

255 “நீங்கள் தீர்க்கதரிசிகளை விசுவாசிக்கிறீர்கள் என்று உரிமை கோருகிறீர்கள்...ஆனால் நீங்கள் உங்கள் பிதாவாகிய பிசாசானவனால் உண்டானவர்கள். தேவன் பிதாக்களிடம் தீர்க்கதரிசிகளை அனுப்பினபோது, அவர்கள் தீர்க்கதரிசிகளைச் கொண்டு கல்லறையில் அடக்கம் செய்தனர். அவர்கள்—அவர்கள்

வந்த தீர்க்கதரிசிகள் ஒவ்வொருவரையும் கொன்றார்கள்.” இயேசு, “அவர்களில் யாரை உங்கள் பிதாக்கள் கல்லெறியாமலிருந்தார்கள்? உங்கள் பிதாக்கள் செய்த கிரியைகளையே நீங்களும் செய்வீர்கள்” என்றார். ஆமென்! நீதிமான்கள், பரிசுத்தவான்கள், நீங்கள் எந்தக் குற்றத்தையும் சட்டிக் காட்ட முடியாத மனிதர், ஆயினும் இயேசு அவர்களை “சர்ப்பங்கள் என்றும், பிசாசுகள்” என்றும் அழைத்தார். புரிகிறதா?

256 நீங்கள் எதை எதிர்நோக்குகின்றீர்கள்? நீங்கள் பக்தியுள்ள யாரையாகிலும் எதிர்நோக்குகின்றீர்களா? பரிசுத்த ஆவி உங்களில் கிரியை செய்வதால், அது நீண்ட...பக்தியுள்ள ஒருவராக இருப்பதாக சில ஜனங்கள் நினைக்கின்றனர். அது பரிசுத்த ஆவியல்ல. தேவன் அப்படிப்பட்ட தேவதூதர்களுடன், தேவதூதர்கள் என்று கருதப்படுபவர்களுடன் ஈடுபடுவதில்லை. தேவன் மனிதர்களின் மூலமாகவே தொடர்பு கொள்கிறார். “எலியா என்பவன் நம்மைப்போலப் பாடுள்ள மனிதனாயிருந்தான்” என்று வேதம் கூறுகின்றது. ஆனால் நீங்கள் இயேசுவைக் காணும் வரைக்கும் அவருடன் கூட இருக்க முடியாது.

257 அலங்கார வாசலண்டையிலே பேதுருவும் யோவானும் அந்த சப்பாணியை சுகப்படுத்தின விஷயத்தை அவர்கள் கேள்விப்பட்டபோது, அவர்கள் படிப்படியாதவர்களென்றும் பேதமையுள்ளவர்களென்றும் அறிந்து, அவர்கள் இயேசுவுடனே கூட இருந்தவர்களென்றும் அறிந்துகொண்டார்கள். பாருங்கள், ஏனெனில் அவருடைய ஜீவன் அவர்கள் மூலமாய் பிரதிபலித்தது.

இப்பொழுது நீங்கள் எதை நோக்கியிருக்கின்றீர்கள் என்பதை பொறுத்தது.

258 அந்த ஸ்திரீ வேதத்தைப் படித்திருந்தாள். மேசியா வரப்போகின்றாரென்றும், அவர் என்ன செய்வாரென்றும் அவள் அறிந்திருந்தாள். இயேசு அவளிடம் “தாகத்துக்குத் தா” என்று கேட்டார்.

அதற்கு அவள், “அது வழக்கமல்லவே” என்றாள். அவர் ஒரு சாதாரண மனிதனாகக் காணப்பட்டார்.

259 அவர் அங்கு பெரிய தலைப்பாகையுடனும், ஆபரணங்களை அணிந்துகொண்டும், பரிசுத்த மனிதனைப் போல உட்கார்ந்திருப்பாரானால், ஏன்? அந்த ஸ்திரீ, “பாருங்கள், அதோ ஒரு ஆசாரியர்” என்று சொல்லிவிட்டுப் போயிருப்பாள். அல்லது “அதோ ஒரு ரபீ” என்று சொல்லிவிட்டுப் போயிருப்பாள்.

260 குருவானவரோ, யாரோ ஒருவர்; இன்று நான் உண்ண சென்ற இடத்தில் ஒரு மனிதன் உண்ண வருவதைக் கண்டேன். அந்த நபர் உள்ளே நுழைந்தபோது, அவர்—அவர் போதிய சிலுவைகளை அணிந்து கொண்டிருந்தார். அவர்கள் அப்படி அணிந்து கொண்டிருப்பது சில நேரங்களில் நல்லதாகத்

தோன்றுகிறது. ஆனால் நீங்கள் ஒரு வாழ்க்கையை வாழ்ந்து காட்ட வேண்டுமென்பதே என்னுடைய கருத்து. நீங்கள் யாரென்பதை நிரூபிக்க, குருவானவரின் உடைகளை நிறைய அணிந்து கொள்ள வேண்டுமெனும் அவசியமில்லை. சில சமயங்களில் அவர்கள் மது அருந்தியும், புகை பிடித்தும், இப்படிப்பட்ட செயல்களில் அதிகமாக ஈடுபடுவதால், அவர்கள் குருவானவர் என்று அறிந்து கொள்ள ஒரு குருவானவரின் உடைகளை அணிந்து கொள்ள வேண்டியதாயுள்ளது, அது உண்மை.

261 நான் உங்களுக்குச் சொல்லுகிறேன். ஒரு மனிதன் உடுக்க வேண்டிய குருவானவரின் உடை பரிசுத்த ஆவியின் அபிஷேகமே. அதுவே நீங்கள் இயேசுவுடன் கூட இருந்தவர்கள் என்பதை அடையாளம் காண்பிக்கும். அது உண்மை.

262 நீங்கள் எதை காண எதிர்நோக்கியிருக்கின்றீர்களோ அதை பொறுத்தது என்று நாம் காண்கிறோம். நீங்கள் நன்றாக உடை உடுத்தி, ஒரு விதமான தலைப்பாகை அணிந்து, ஒழுங்காகக் காணப்படும் ஒருவரைக் காண எதிர்நோக்கியிருந்தால், நீங்கள் அவரை ஒருபோதும் காணவேமாட்டீர்கள், ஏனெனில் அவர் ஒரு சாதாரண மனிதனாயிருந்தார். தேவன் மனிதனுடன் தொடர்பு கொள்கிறார். இயேசு ஒரு மனிதனாக இருந்தார். தேவன் அந்த மனிதனுக்குள் இருந்தார். அவர் தேவனாயிருந்தார்.

263 இப்பொழுது, அவள் செய்த தவறை அல்லது அவள் இருதயத்தில் மறைந்திருந்ததை அவளிடம் எடுத்துக் கூறின அந்த விளக்கமற்ற அடையாளத்தை அந்த ஸ்திரீ கண்டபோது, அவர் மேசியாவென்று அப்பொழுதே கண்டு கொண்டாள். எனவே அவள் இயேசுவை நோக்கினபோது, அவள் மேசியாவைக் கண்டாள்.

264 மேசியா, மேசியாவின் கிரியைகள் எவை? இருதயத்திலுள்ள இரகசியங்களை அறிவது. நீங்கள் அதை சரியாகப் பற்றிக் கொண்டீர்களா? உங்களால் புரிந்துகொள்ள முடியுமா என்று நான் வியப்புறுகிறேன். இன்றிரவு அவரைக்காண நீங்கள் எதிர்நோக்குவீர்களானால், நீங்கள் எதை எதிர்நோக்குவீர்கள். அவர் மாறாதவராக இருப்பார். மேசியா என்பவர் வார்த்தை,... வார்த்தை! வேதம் எபிரேயர் 4-ம் அதிகாரத்தில், “தேவனுடைய வார்த்தையானது ஜீவனும் வல்லமையும் உள்ளதாயும், இருபுறமும் கருக்குள்ள எந்த பட்டயத்திலும் கருக்கானதாயும், உருவக்குத்துகிறதாயும் இருதயத்தின் நினைவுகளையும் யோசனைகளையும் வகையறுக்கிறதாயும் இருக்கிறது” என்று கூறியுள்ளது.

265 மேசியா அந்த வார்த்தை வெளிப்படுபவராக இருக்க வேண்டுமென்றும், அவளுடைய தவறுகளை அவரால் எடுத்துரைக்க முடியுமென்றும் அவள் அறிந்திருந்ததினால், அவர் மேசியாவென்பதை கண்டுகொண்டாள். அவர் எப்படி

உடுத்தியுள்ளார் என்றோ, அவர் எவ்வளவு படித்திருக்கிறார் என்றோ அல்ல, ஆனால் அவர் காண்பித்த அடையாளத்தின் மூலமாக அவர் மேசியாவென்று அறிந்தாள். எனவே அவள் இயேசுவைக் கண்ட போது, மேசியாவைக் கண்டாள். அந்த அபிஷேகம் பண்ணப்பட்ட காலத்துக்கு தேவன் ஒரு மனிதனுக்குள் இருந்தார்.

266 ஆனால் உங்களுக்கு இது தெரியுமா? நான் பேசிக் கொண்டிருந்த அந்த காலங்கள் அதை காண இயலவில்லை. அவர்களில் அநேகர் அதைக் காணவில்லை. இன்றைக்கும் அவ்வாறே உள்ளது. அநேகர் மோசேயை அடையாளம் கண்டுகொள்ளவில்லை. அநேகர் எலியாவை அடையாளம் கண்டுகொள்ளவில்லை. அநேகர் அடையாளம்...அவர்கள் மரிக்கும் வரைக்கும், அவர்கள் அவர்களை அடையாளம் கண்டுகொள்ளவில்லை. அவர்கள் மரித்த பிறகே, அவர்களை அடையாளம் கண்டு கொண்டனர்.

267 நோவாவின் காலத்தில் அவிசவாசி கண்டதோ, அவிசவாசம் எதை மாத்திரம் நோக்கினது? விசவாசி எதைக் கண்டான் என்று உங்களிடம் கூறினேன். இப்பொழுது அவிசவாசிகள் எதைக் கண்டனர் என்று நாம் பார்ப்போமாக. நோவாவின் காலத்திலிருந்த அவிசவாசிகள் நோக்கினபோது எதைக் கண்டனர்? “பேழை என்று அழைக்கப்படும் ஒன்றை வைத்துக்கொண்டு பெருந்தவறு செய்யும் ஒரு மூடபக்தி வைராக்கியமுள்ளவனைக்” கண்டனர். அதை மாத்திரமே அவர்கள் கண்டனர். “விஞ்ஞான ஆய்வுகளையும் நிரூபணங்களையும் எதிர்த்து, ‘மேலே தண்ணீர் உள்ளது’ என்று கூறும் நீண்ட தாடியுடைய, புத்திமாறாட்டம் ஏற்பட்ட ஒரு பைத்தியக்காரக் கிழவனை, அந்த ஏழை கிழவனுக்காக” அவர்கள் பரிதாபம் கொண்டனர். “அவனை அவர்கள் கடந்து சென்றபோது, விரைவில் அவன் பைத்தியக்காரன் என்று அறிவிக்கப்படுவான். அவனுக்கு புத்தி மாறாட்டம் ஏற்பட்டுள்ளது” என்றனர்.

268 ஆனால் அவனிடமோ கர்த்தருடைய வார்த்தை இருந்தது. அதன் அடிப்படையில் அவன் பேழையைக் கட்டிக்கொண்டு சென்றான். வெள்ளம் வரப்போகின்றதென்று தேவன் அத்தாட்சிகளைக் காண்பித்து வந்தார். பேழை அவர்களுக்கு ஒரு அடையாளமாக இருந்தது. நோவா கூறினதை விசவாசியாதவர்கள் அந்தகாரத்துக்குள் அலைந்து திரிந்து, தண்ணீரிலும், மரணத்திலும், பாதாளக் கல்லறையிலும் முடிவடைந்தனர்.

269 பார்வோன், அவன் ஒருமுறை நோக்கினான். அவன் எதைக் கண்டான்? பார்வோன் கண்டது என்ன? அவன் “ஒரு மூடபக்தி வைராக்கியம் கொண்டவனை, தீர்க்கதரிசி என்று அழைக்கப்படுபவனை, மீட்பிற்காக அநேக உபாயங்களைக் கொண்டுள்ளதாக உரிமை கோரும் ஒருவனைக்” கண்டான். அவன் கண்டுகொண்டது அவ்வளவுதான், மண் பிசைபவன், ஜனங்களின் மத்தியில் நின்றுகொண்டு, அற்புதங்களைச் செய்ய தான் தேவனால் அனுப்பப்பட்டவன் என்று கூறிக்கொண்ட ஒரு அடிமை. ஏன்,

அவனுக்கு புத்திமாறாட்டம் ஏற்பட்டுவிட்டதாக அவர்கள் கருதினர்... “போகட்டும், அவன் பிதற்றிக் கொண்டிருக்கட்டும். சிறிது கழிந்து அவன் ‘பைத்தியக்காரன்’ என்று அறிவிக்கப்படுவான்” என்றனர்.

270 ஆனால் அவனிடம் “**கர்த்தர் உரைக்கிறதாவது**” என்பது இருந்தது. விசுவாசிகள், ஆரோன், யோசவா போன்ற அநேகர் மோசேயில் தேவனைக் கண்டனர், மோசே தேவனுடைய கிரியைகளைச் செய்தான். அதன் காரணமாகத்தான் தேவன் மோசேக்குள் இருந்தார் என்பதை அவர்கள் அறிந்துகொண்டனர். அவர்கள் நோக்கிப்பார்த்து, மோசேயில் தேவனைக் கண்டனர்.

271 ஐசுவரியவான் அவரை நோக்கி, அவர் யாரென்பதை சரியாகக் கண்டான். பார்த்தீர்களா? ஆனால் அவன் அவரைப் பின்பற்ற மறுத்தான், ஏனென்றால் அவன் உலக காரியங்களின் மேல் மிகவும் அதிகமாக விருப்பங்கொண்டிருந்ததால், அவனால் இயேசுவைப் பின்பற்ற முடியாமற்போயிற்று.

272 அந்த மாதிரியான எத்தனையோ ஐசுவரியமுள்ளவர் இந்த ஒலி நாடாவை கேட்பார்களே. நீங்கள் எப்பொழுதும் பணத்தினால் மாத்திரம் ஐசுவரியமுள்ளவர்களாக இருக்க வேண்டுமென்பதில்லை. நீங்கள் இச்சைகளிலும், இந்த வாழ்க்கையின் இன்பங்களிலும் கூட ஐசுவரியமுள்ளவர்களாயிருக்கலாம். எத்தனை மனிதர்கள், எத்தனை வாலிபப் பெண்கள், எத்தனை வாலிபர்கள் தாங்கள் இனக்கவர்ச்சி ராணிகள்; அல்லது ஒரு தம்பூரா போன்ற ஐந்து நரம்புக் கருவியையோ அல்லது ஒரு ஆறு நரம்புள்ள இசைக்கருவியை கையில் வைத்துக் கொண்டு சுழன்று—உருண்டு ஆடும் ராக் அண்டு ரோல் இசையினால் மக்களை மகிழ்விக்கும் ரிக்கிகள் என்று தாங்கள் பெற்றுள்ள கீர்த்தியை விட்டுவிட மனதில்லாதிருக்கின்றனர். அத்தகைய கீர்த்தியின் ஐசுவரியத்தைக்கொண்டுள்ள எத்தனை பேர், இந்த கூட்டங்களில் அமர்ந்து தேவனுடைய கரம் அசைவாடி அவருடைய வார்த்தையை பிரகடனம் செய்வதைக் கண்ட பிறகும், அதை விட்டுவிட மறுக்கின்றனரோ! எத்தனையோ பேர் அப்படி செய்வார்களே?

273 அந்த ஐசுவரியவான் தன் ஸ்தாபனத்தை தெரிந்து கொண்டான். அவனால் அதன் மூலமே வாழ முடிந்தது. அவனுடைய ஸ்தாபனத்திற்கு “இயேசு மூடபக்தி வைராக்கியமுள்ள ஒருவராக” காணப்பட்டார். எனவே அவன் இயேசு கூறினதை ஏற்றுக்கொள்ள வேண்டும், அல்லது அவன் ஸ்தாபனம் கூறுவதை ஏற்றுக்கொள்ள வேண்டும்.

274 அவன் ஏன் அவனுடைய குருவானவரிடம் சென்று, “நித்திய ஜீவனைச் சதந்திரித்துக்கொள்ள நான் என்ன செய்ய வேண்டும்?” என்று கேட்கவில்லை? அவனுடைய குருவானவருக்கு அதைக் குறித்து ஒன்றும் தெரியாது என்பதை அவன் அறிந்திருந்தான்.

எனவே அவன் இயேசுவினிடம் வந்து, “நான் என்ன செய்ய வேண்டும்?” என்று கேட்டான்.

275 இயேசு, “கற்பனைகளைக் கைக்கொள்” என்றார். அவைகளை மறுபடியும் அவன் கைக்கொள்ளும்படி அவனிடத்தில் கூறினார்.

அவன், “நான் கைக்கொண்டிருக்கிறேன்” என்றான்.

276 அவர், “கற்பனைகளைக் கைக்கொள்” என்றார். அப்பொழுது அவன் அதைக் கைக்கொண்டபோதிலும், நித்திய ஜீவனைப் பெற்றிருக்கவில்லை என்பதை அறிந்திருந்தான். நீங்கள் எல்லா கற்பனைகளையும் கைக்கொள்ளலாம், ஆயினும் நீங்கள் நித்திய ஜீவனைப் பெறாமல் இருக்கிறீர்கள்.

277 எனவே இயேசு, “நீ சரியானதை செய்ய விரும்பினால் உனக்குண்டானதையெல்லாம் விற்று தரித்திரருக்குக் கொடு; பின்பு என்னைப் பின்பற்றி வா” என்றார்.

278 அவனால் அதை ஏற்றுக் கொள்ளமுடியவில்லை. புரிகிறதா? அவன் அவரை நோக்கி, அவர் யாரென்பதை கண்டான். ஆயினும் அதை ஏற்க மறுத்தான் என்று காண்கிறோம். அவனுடைய அடுத்த பார்வை பாதாளத்திலிருந்து அவன் மேலேநோக்கி, லாசருவை ஆபிரகாமின் மடியில் கண்டான்.

279 ஒரு சமயம் இயேசுவை அவர்கள் கொண்டுவந்தபோது பிலாத்து அவரை நோக்கினான். அதற்கு முன்பு அவன் அவரைப் பார்த்ததேயில்லை, அவருடைய கைகள் கட்டப்பட்டிருந்தன; அவருடைய முதுகிலிருந்து இரத்தம் வடிந்துகொண்டிருந்தது; அவருடைய தலையில் முட்கிரீடம் இருந்தது. பிலாத்து நோக்கிப்பார்த்தபோது, அவரைக் குறித்து உறுதி ஏற்பட்டது.

280 ஏனெனில் ஒரு குதிரை தெருவின் வழியாய் அதிவேகமாக பாய்ந்து வந்தது. சவாரி செய்தவன் கீழே குதித்து ஓடிவந்து, “இதோ, உங்கள் மனைவி ஒரு கடத்தம் அனுப்பியிருக்கிறார்கள்” என்றான்.

281 பிலாத்து அதைப் படித்தான். அவன், “என் அன்புள்ள கணவர் பிலாத்துவே, நீர் அந்த நீதிமாளை ஒன்றும் செய்ய வேண்டாம்; அவர் நிமித்தம் இன்றைக்குச் சொப்பனத்தில் வெகு பாடுபட்டேன்” என்று எழுதியிருந்தான்.

282 அவன் நடுங்கினான், அவனுடைய முழங்கால்கள் மோதிக் கொண்டன. அவன், “நீர் தேவனுடைய குமாரனேயானால், நீர் ராஜாவானால், நீர் வாயைத் திறந்து ஏன் சொல்லக்கூடாது? நீர் இஸ்ரவேலின் ராஜாவா?” என்று கேட்டான்.

அவர், “நீர் சொல்லுகிறபடி நான் ராஜா தான்” என்றார்.

அவன், “உண்மையைச் சொல்” என்றான்.

283 அவர், “இதற்காகவே இந்த உலகத்தில் வந்தேன்” என்றார். பிலாத்து ஆச்சரியப்பட்டான். அவன்...

284 எல்லோருமே கெஞ்சி, அழுது, அவனுடைய காலில் விழுந்தனர். அவன், “உன்னைச் சிலுவையில் அறைய எனக்கு அதிகாரமுண்டு, அல்லது உன்னை விடுதலைபண்ண எனக்கு அதிகாரமுண்டு” என்றான்.

285 அதற்கு இயேசு, “பரத்திலிருந்து உமக்குக் கொடுக்கப்படாதிருந்தால் என்மேல் உமக்கு ஒரு அதிகாரமுமிராது” என்றார். வவுயூ!

286 ஐயா, அவர் ஒரு மனிதனைக் காட்டிலும் மேலானவர் என்று அவன் உறுதி கொண்டான். அவர் ஒரு மனிதனைக் காட்டிலும் மேலானவர் என்று அவன் முற்றிலும் உறுதிக்கொண்டான். நிச்சயமாக, அவன் உறுதிக்கொண்டான். ஆனால் (என்ன?) அவனுடைய அரசியலும் கீர்த்தியும் மிகப்பெரிதாக இருந்தது. பாருங்கள், எனவே அவன் அவரைப் புறக்கணித்தான். அவனுடைய கீர்த்தி மிக அதிகமாக இருந்தது. அரசியல், அவன் வாழ்க்கையில் பெற்றிருந்த ஸ்தாபனம், இந்த மூட பக்தி வைராக்கியமுள்ளவரை ஏற்றுக் கொள்ள முடியாத அளவுக்கு மிகப் பெரிதாக இருந்தது.

287 இதை எத்தனை பிலாத்துக்கள் கேட்டுக்கொண்டிருப்பார்கள் என்று வியப்புகிறேன். ஸ்தாபனத்தில் நீங்கள் கொண்டுள்ள ஸ்தானம் உண்மையான கர்த்தராகிய இயேசுகிறிஸ்துவை, அவர் இன்றுள்ள அந்நிலையில் ஏற்றுக்கொள்ளமுடியாத அளவுக்கு மிகவும் உயர்வாக இருக்கலாம்.

சிலுவைவண்டை இருந்த ரோமப் போர்ச்சேவகன் இயேசுவை நோக்கிப் பார்த்தான்.

288 பூமியானது நடுக்கங்கொண்டு சாஷ்டாங்கமாய் விழுந்த பிறகு, மலையில் பாறைகளே இல்லாத அளவிற்கு விழும்படிக்கு அது அதிர்ந்தது. சூரியன் நடுப்பகலில் மறைந்து இருள் சூழ்ந்தது. நட்சத்திரங்கள் ஒளி கொடுக்கத் தோன்றவில்லை. பூமியானது வெடித்து கற்பாறைகள் உருண்டன. பூமியதிர்ந்தி உண்டாகி, கோணலான மின்னல் வானத்தில் பிரகாசமாகத் தோன்றி, தேவாலயத்தின் திரைச் சீலையை மேலிருந்து கீழ்வரைக்கும் இரண்டாகக் கிழித்தது. ஜனங்கள் இங்குமங்கும் ஓடி கூக்குரலிட்டனர். என்ன நடந்ததென்று அவர்களுக்குத் தெரியவில்லை.

289 அவரை சிலுவையில் ஆணியடிக்க உதவிய அந்த ரோமப் போர்ச்சேவகன் பட்டயத்தை அவருடைய இருதயத்துக்குள் பாய்ச்சினான். அதன் பிறகு அவன் நோக்கினான், ஆனால் அது மிகவும் தாமதமாகிவிட்டது. அவன் நோக்கிப்பார்த்து விசுவாசித்தான். ஆனால் அவன் விசுவாசிப்பதற்கு அது மிகவும் தாமதமாகிவிட்டது. அவன் செய்தது அவனுடைய முடிவை முத்தரித்து விட்டது. அவன் இரட்சகரின் இருதயத்துக்குள் ஈட்டியைப் பாய்ச்சினான். அது மிகவும் தாமதமாகி விட்டது.

290 எத்தனை ரோமன்கள் இன்றைக்கும் அதே காரியத்தை செய்துள்ளனர், அதே காரியத்தை இனியும் செய்வார்கள் என்று நான் எதிர்பார்க்கிறேன். நீங்கள் என்றாவது ஒரு நாள் நோக்கலாம், ஆனால் அப்பொழுது தாமதமாகியிருக்கக் கூடும். இன்றுள்ள அநேகர் அந்த நாளில் வந்து அதே நிலையில் இருப்பார்கள். அவர்கள் அறிந்துள்ளனர்.

291 நேற்று இங்குள்ள சகோதரன் உட், இது செய்தியில் இருப்பதால் இதை கூறுகிறேன். ஸ்லைடர் கம்பெனிக்கு சென்றார். அங்கு ஒரு ரோமன் கத்தோலிக்கர் இருந்தார். சகோதரன் உட் இங்குள்ள கூடாரம் கட்டுவதற்காக காரைப் பொருட்களை வாங்க அங்கு சென்றிருந்தார். அது எதற்காக வேண்டுமென்று இவர் அவரிடம் கூறினார். அப்பொழுது அந்த ரோமன் கத்தோலிக்கர் “அது சகோதரன் பிரான்ஹாமுக்கா?” என்று கேட்டார்.

இவரோ, “ஆம்” என்றாராம்.

292 அப்பொழுது அவர், “நான் ஒன்றைக் கூற விரும்புகிறேன். அவர் ஜெபித்தால் தேவன் பதிலளிக்கிறார்” என்றாராம். பார்த்தீர்களா?

293 அப்பொழுது வியப்புற்றேன், அதை தெரிந்தும், அது உண்மையான சுவிசேஷம் என்று உறுதிப்படுவதைக் கண்டும்கூட, நான் மாத்திரமல்ல; இயேசுவின் பிரதிநியாயுள்ள எந்த மனிதனும், நாம் வார்த்தையைக் குறித்து பேசிக் கொண்டிருக்கிறோம், மனிதனைக் குறித்தல்ல.

294 நான் எதற்காக இதைக் கூற முயற்சித்துக்கொண்டிருக்கிறேன்? ரோம போர்ச்சேவகனைப் போன்றும், பிலாத்துவைப் போன்றும், மற்றவர்களைப் போன்றும் அவர்கள் உறுதிப்படுத்தப்பட்ட வார்த்தையைத் தெளிவாகக் காண்கின்றனர். ஆனால் அதைக் குறித்து ஏதாகிலும் செய்ய மிகவும் தாமதமாகும் வரைக்கும் நீங்கள் காத்திருக்கப் போகின்றீர்களா? அந்த ரோமப் போர்ச்சேவகன் ஈட்டியை மறுபக்கம் திருப்பி தன்னைக் குத்திக் கொள்ள உபயோகித்திருக்க வேண்டும். நோவாவின் காலத்தில் நடந்தது போல், கதவுகள் அடைக்கப்படும். அப்பொழுது மிகவும் கால தாமதமாகியிருக்கும். ஒரு நாள் காலையில் நீங்கள் உறக்கத்தினின்று எழுந்து, “இந்த குழப்பத்தை விட்டு வெளிவர எண்ணுகிறேன்” எனலாம். நீண்ட காலம் காத்திருக்காதீர்கள். இப்பொழுதே நோக்கிப் பார்த்து வாழ்தல் நலம்.

295 லூத்தர் கத்தோலிக்க ஸ்தாபனத்திலிருந்து பார்வையைத் திருப்பினார். அவர் எதைக் கண்டார்? ஒரு அக்கினி ஸ்தம்பத்தை. அவர் சுயாதீனமுள்ள ஒரு சபையைக் கண்டார்.

296 வெஸ்லி ஆங்கிலிகள் ஸ்தாபனத்திலிருந்து பார்வையைத் திருப்பினார். அவரும் அதையே கண்டார்.

297 பெந்தெகொஸ்தேயினர் எல்லா ஸ்தாபங்களிலிருந்தும் பார்வையைத் திருப்பினர். அது என்னவானது? ஒரு மகத்தான வல்லமையான மக்கள்.

298 அவர்கள் ஒவ்வொருவரும் என்ன செய்தனர்? லூத்தர், வெஸ்லி போன்ற ஸ்தாபகர்கள் பார்வையைத் திருப்பி அவர்கள் செய்ததைக் கண்டு, முன்னேறிச் சென்றனர். ஆனால் அவர்களுக்கு பின்னால் வந்த பிள்ளைகளோ, அவர்கள் வெளிவந்த ஸ்பானங்களை பின்னோக்கி, அவர்கள் எந்த குழப்பத்தினின்று வெளிவந்தனரோ, அதே குழப்பத்திற்கு அவர்களை மீண்டு கொண்டு சென்றனர்.

299 நீங்கள் எதை நோக்குகின்றீர்கள்? ஸ்தாபகர்கள் சரியாகத்தான் நோக்கினார், ஆனால் அவர்களுக்குப் பின்னால் வந்தவர்கள், அவர்களுடைய ஸ்தாபகர்கள் வெளிவந்ததைப் பின்னோக்கி, தேவனால் அபிஷேகம் பெற்ற அந்த ஸ்தாபகர்கள் எதற்கு விரோதமாயிருந்தனரோ, அதையே செய்ய முற்பட்டனர்.

300 நான் சீக்கிரம் முடிக்க வேண்டும் என்பதை நீங்கள் அறிவீர்கள், ஏனெனில் இதை தொடர்ந்து ஒரு ஜெபவரிசை வரப்போகிறது. உங்களில் அநேகர் பிரயாணம் செய்ய வேண்டுமென்று நானறிவேன்.

301 ஒரு நாள் நான் நோக்கிப் பார்த்தேன். அப்பொழுது நான் வார்த்தை மாமிசமாவதைக் கண்டேன். நான் அல்பாவும் ஒமெகாவுமானவரைக் கண்டேன். நான் மூன்று, நான்கு அல்லது ஐந்து பேர்களைக் காணவில்லை. நான் ஒருவரை மாத்திரமே கண்டேன். என் இரட்சகரை நான் கண்டேன். நான் அவரை வார்த்தையாகக் கண்டேன். நான் அவரை ஒளியாகக் கண்டேன். நான் அவரை வல்லமையுள்ள தேவனாகக் கண்டேன். நான் தேவனை அவரில் கண்டேன். நான் அக்கினி ஸ்தம்பத்தைக் கண்டேன். அவர் யாரென்று வேதம் கூறினதோ, அதை அப்படியே அவரில் கண்டேன். அவர் அல்பாவும் ஒமெகாவுமானவர் என்றும், அவர் அக்கினி ஸ்தம்பம் என்றும், அவர் நேற்றும் இன்றும் என்றும் மாறாதவரென்றும் கண்டேன். அந்த அக்கினி ஸ்தம்பம் யோவானிடம், “என்றென்றும் தவறாத அவருடைய பிரசன்னம்” என்று கூறினதைக் கண்டேன். அங்கு யோவானிடம், “என்றென்றும் தவறாத அவருடைய பிரசன்னம் உன்னை விட்டு விலகுவதேயில்லை” என்று அவர் கூறினது போன்றே. சகோதரனே, இன்றிரவு என் அபிப்பிராயம் என்னவெனில், அந்தப் பாடலைப் பாடுங்கள்:

என் சகோதரனே, “நோக்கிப் பார்த்து
பிழைத்துக்கொள்” பிழைத்துக்கொள்,
இயேசுவை நோக்கிப் பார்த்து பிழைத்துக்கொள்;
ஏனென்றால் அது அவருடைய வார்த்தையில்
எழுதப்பட்டுள்ளது, அல்லேலூயா!
அது நீங்கள், “நோக்கிப் பார்த்து பிழையுங்கள்”
என்பதாய் மாத்திரமே உள்ளது.

302 நோக்கிப் பாருங்கள்! நீங்கள் என்ன காண்கிறீர்கள்? நீங்கள் மீட்பைக் காண்கிறீர்களா? அவர் என்னவாயிருக்கிறார் என்று நீங்கள் காண்கிறீர்களா? நீங்கள் வார்த்தையை நோக்கி, அவர் என்னவாயிருந்தார் என்று காணுங்கள்; பிறகு அதே வார்த்தையை நீங்கள் நோக்கி, அவர் அன்றிருந்தவாறே இன்றும் இருக்கிறார் என்பதைக் காணுங்கள். அவர் வனாந்தரத்தில் இருந்த வெண்கல சர்ப்பத்திற்கு மாதிரியாக இருக்கிறார். அதே நோக்கத்திற்காக, பாவத்துக்கும் வியாதிக்குமேயாகும்.

303 ஒரு நாள் யூதாஸ் அவரை நோக்கினான். அவன் அவரை நோக்கினபோது, அவரை அவன் உண்மையாக நோக்கின பிறகு, அவர்கள் வைத்திருந்த பண்ப்பையை, அதாவது அதற்கு முன்பு அவன் பணத்தைத்தான் நோக்கிக் கொண்டிருந்தான். ஆனால் ஒரு நாள் இயேசுவை நோக்கிப் பார்த்தபோது, என்ன கண்டான் தெரியுமா? அவன் குற்றவாளி என்பதைக் கண்டான். அவன் இனி வாழத்தகுதியில்லையென்பதை கண்டு, நான்று கொண்டு செத்தான்.

304 ஒரு நாள் காலையில், காலத்தின் வரலாற்றிலேயே மிகவும் மகத்தான காலையில், முடிக்கும் முன்பு நான் இதைக் கூறுகிறேன். ஏதோ ஒன்று எருசலேமில் நடந்து கொண்டிருந்தது. சடிதியாக ஒரு கூட்ட போர்ச்சேவகர்கள் சிறைச்சாலைக்கு வந்தனர். சங்கிலிகளின் சத்தத்தையும், வீதியிலே ஈட்டிகளை இழுத்துக் கொண்டு வரும் சத்தத்தையும் என்னால் கேட்க முடிகிறது.

305 அங்கு யாருள்ளது? பரபாஸ். அவன் மரிக்க ஆயத்தமாயிருக்கிறான். அவன் ஒரு கள்ளன்; அவன் பொல்லாதவன், அவன் ஒரு கொள்ளைக்காரன், அவன் ஒரு கொலையாளி, அவன் மரிக்கப் போகின்றான்.

306 முதலாவது காரியம், உங்களுக்குத் தெரியுமா? அவனோ, “பாருங்கள், இதெல்லாம் எனக்காகத்தான். நாளைகாலை நான் தூக்கிலிடப்படுவேன்” என்றான்.

307 உங்களுக்குத் தெரியுமா? முதலாவது காரியம், காவல்காரன் சிறைச்சாலையின் கதவைத் திறந்து, “பரபாலே, வெளியே வா” என்றான்.

அவன் வெளியே வந்து, “இதுவே என் முடிவு என்று நான் நினைக்கிறேன்” என்று மனதில் எண்ணினான்.

காவல்காரன், “பரபாலே, நீ முற்றிலும் விடுதலையாகி விட்டாய்” என்றான்.

“என்ன? நானா? நான்...”

“முற்றிலும் விடுதலையானேனா?” “நீ விடுதலையாகி விட்டாய்” என்று நான் கூறுகிறேன்.

அதற்கு அவனோ, “நான் எப்படி விடுதலையாக முடியும்?” என்று கேட்டான்.

308 அவன், “பரபாலே, இங்கு வா. அங்கு மேலே நோக்கிப் பார். அங்கு மரித்துக் கொண்டிருக்கும் மனிதனைக் காண்கிறாயா? அவர் உன் உன் இடத்தை எடுத்துக் கொண்டார்,” என்று கூறினான்.

309 இன்றிரவு நாமனைவரும் நோக்கிப் பார்த்து, பரபால் கண்டதையே காண முடியுமா என்றும், வேறொருவர் நமது இடத்தை எடுத்துக்கொள்ளுதலை நாம் காணமுடியுமா என்றும் நான் எதிர்பார்க்கிறேன்? “நமது மீறுதல்களினிமித்தம் அவர் காயப்பட்டு, நம்முடைய அக்கிரமங்களினிமித்தம் அவர் நொறுக்கப்பட்டார், நமக்குச் சமாதானத்தை உண்டுபண்ணும் ஆக்கினை அவர்மேல் வந்தது. அவருடைய தழும்புகளால் குணமாகிறோம்.” நான் குணமானேன், நீங்கள் குணமானீர்கள். குற்றவாளிகளாகிய நாம், வியாதியாயிருக்க வேண்டியவர்கள், நமது மீட்பில் அவரைக் காணமுடிகின்றதா என்று வியப்புறுகிறேன். நரகத்துக்குப் போக வேண்டியவர்களாகிய நீங்கள் உங்கள் விடுதலையை அவரில் காணுங்கள், பரலோத்துக்குச் செல்ல உங்கள் அனுமதிச் சீட்டு. அன்று பரபால் கண்டதை உங்களால் காண முடிகின்றதா என்று வியப்புறுகிறேன்.

310 அவர், “இன்னும் கொஞ்சக் காலத்திலே உலகம் என்னைக் காணாது, நீங்களோ என்னைக் காண்பீர்கள்” என்றார். ஓ, சபையே, அவர், “நீங்கள் என்னைக் காண்பீர்கள்” என்று சொல்லியிருந்தால், மறுபடியும் காண்பீர்கள் என்பதற்கு அதுவே நிரூபணமாயுள்ளது. “நீங்களோ என்னைக் காண்பீர்கள். உலகத்தின் முடிவு பரியந்தம் நான் உங்களுடனே வாசம்பண்ணி, உங்களுக்குள்ளே இருப்பேன்.” அவரை நீங்கள் எப்படி காண்பீர்கள்? வார்த்தையில். அவரே வார்த்தையாயிருக்கிறார். வார்த்தையை நோக்கி, வாக்குத்தத்தம் என்னவென்று காணுங்கள், ஏனெனில் அவர் நேற்றும் இன்றும் என்றும் மாறாதவராயிருக்கிறார்.

311 அவர் கலிலேயாவில் நடந்தபோது என்னவாயிருந்தாரோ, அதேவிதமாக அவர் இன்றிரவு ஜெபர்ஸன்வில்லில் இருக்கிறார். அதேவிதமாக பிரான்ஹாம் கூடாரத்தில் இருக்கிறார். நீங்கள் எதைக் காண நோக்குகின்றீர்கள். ஒரு ஸ்தாபகரையா? ஸ்தாபனத்தைச் சேர்ந்த ஒரு மனிதனையா? அதை நீங்கள் இயேசுவில் ஒருபோதும் காணவேமாட்டீர்கள். நீங்கள் ஒரு பெரிய குருவானவரின் நன்மைகளைக் காண நோக்குகின்றீர்களா? நீங்கள் அதை ஒருபோதும் இயேசுவில் காணவேமாட்டீர்கள். காணவேமாட்டீர்கள். நீங்கள் இயேசுவை எப்படி காணலாம்? தேவனுடைய வார்த்தை வெளிப்படுத்தப்படுவதன் மூலம், ஏனெனில் அவர் வெளிப்படுத்தப்பட்ட தேவனுடைய வார்த்தையாக இருந்தார். அவர் அன்று என்னவாயிருந்தாரோ, அவ்வாறே இன்றிரவும் உள்ளார். என்றென்றும் அவ்வாறே இருப்பார்.

312 நாம் சற்று நேரம் நம்முடைய தலைகளை வணங்குவோமாக. இந்த பிரசங்கத்தை ஒருவிதமாகக் குறைத்துக் கொண்டேன்.

313 கர்த்தராகிய இயேசுவே, வாழ்க்கையின் கவலைகளிலிருந்து என் பார்வையைத் திருப்பிக் கொள்வேனாக என்பதே என் ஜெபமாயுள்ளது. கர்த்தாவே, நாங்கள் படிப்பில்லாத, சாதாரண ஜனங்கள் என்பதை நான்—நான் அறிந்திருக்கிறேன். இவ்வுலகத்தின் பொருட்கள் எங்களிடம் அதிகமில்லை, ஆனால் நாங்கள் உம்மை நேசிக்கிறோம், கர்த்தாவே.

314 இந்த ஜனங்களுக்காக நான் பேசுகிறேன். உம்மைத் தவிர வேறு யாரையும் காண்பதற்காக அவர்கள் இப்படிப்பட்ட ஒரு இடத்தில் அமர்ந்துகொண்டும், ஜனக்கூட்டத்தில் நெருக்கிக் கொண்டும், நசுங்கிக்கொண்டும், வெயிலில் தீய்ந்தும் அல்லது குளிரில் உறைந்தும், தங்கள் குழந்தைகளை தூக்கிக்கொண்டு நின்றும், வியாதியல்தர்களையும், துன்பப்படுபவர்களையும் இவ்வாறு கொண்டுவரமாட்டார்கள். கர்த்தாவே, இந்த ஜனங்கள் ஒரு மனிதனைக் காண்பதற்காக வரவேமாட்டார்கள். தெருக்களில் அநேக மனிதர்கள் உள்ளனர். அவர்களெல்லாரும் காண்பதற்கு ஒரே மாதிரியாய் இருக்கின்றனர்.

315 ஆனால் அவர்கள் அந்த மனிதனை, அந்த தேவனுடைய மனிதனை, மாமிசத்தில் தோன்றிய நசரேயனாகிய இயேசு தேவனாயிருப்பதை காண வருகின்றனர். இப்பொழுதும் பிதாவே, “இன்னும் கொஞ்சக்காலத்திலே உலகம் உம்மைக் காணாது” என்று நீர் எங்களுக்கு சொல்லியிருக்கிறீர். அவர்கள் எவ்வளவு தான் நோக்கினாலும், அவர்கள் அதை காணவேமாட்டார்கள். ஆனால் நீர், “நீங்களோ,” அதாவது உண்மையான விசுவாசி, “என்னைக் காண்பீர்கள், ஏனெனில் நான் உலகத்தின் முடிவுபுரியாத உங்களுடனே வாசம் செய்து, உங்களுக்குள்ளே இருப்பேன்” என்று உரைத்திருக்கிறீர். நாங்கள் நோக்கினால் காண்போம் என்று நீர் எங்களுக்கு வாக்களித்திருக்கிறீர். இன்றிரவு அந்த வேதவாக்கியத்தை மறுபடியுமாக எங்களுக்கு நிறைவேற்றித் தர வேண்டும் என்றும், நாங்கள் நோக்கிப் பார்த்து, இயேசு எப்பொழுதுமே தம்மை வெளிப்படுத்தும் அதே முறையில், அதாவது, தமது வார்த்தையை நிறைவேற்றுவதன் மூலம், கர்த்தாவே இன்றைக்கும் வெளிப்படுத்துவதை நாங்கள் இது முதல் காணும்படி செய்யும்படிக்கு நான் ஜெபிக்கிறேன்.

316 இதற்கு முன்பு நான் ஒரு அறிக்கை விடுத்தேன். “இழுப்புகளைக்” குறித்து நீர் என்னிடம் கூறினவைகளை என் இருதயத்திலிருந்து உண்மையாக உரைத்தேன். அது பரமரகசியமாக இருப்பது போல் காணப்பட்டாலும், எங்கள் உள்ளான மனச்சாட்சியை நாங்கள் தட்டி எழுப்புவோமானால் அது தேவனிடத்திலிருந்து வந்தாலொழிய, இவைகளை அவ்வளவு பிழையின்றி முன்னறிவிக்க முடியாது என்பதைக் காண்போம்.

317 முதலாவது காரியம் நிகழ்ந்திருப்பதை நாங்கள் எப்படி கண்டிருக்க முடியும்? இரண்டாவது, எப்படி நிகழ்ந்திருக்க முடியும்?

மூன்றாவது எப்படி நிகழ்ந்திருக்க முடியும்? ஏழு முத்திரைகளைத் திறக்கக்கூடிய சம்பவம் எவ்வாறு சோனில் நிகழுமென்றும், காலத்தின் துவக்கம் முதற்கொண்டு தேவன் மறைபொருளாக வைத்திருந்த பரமரகசியங்கள் அப்பொழுது வெளியாகுமென்றும், அது நிகழ்வதற்கு அநேக மாதங்களுக்கு முன்பே எப்படி எங்களால் இங்கு நின்றுகொண்டு அதை முன்னறிவிக்க முடிந்தது? அது சாட்சியாக அறிவிக்கப்பட்டு, காணப்பட்டு, விஞ்ஞானரீதியாய் நிரூபிக்கப்பட்டதை நாங்கள் கண்டோமே!

318 கர்த்தாவே, நீரே எங்கள் அடைக்கலமும் பெலனுமாயிருக்கிறீர். நாங்கள் பெற்றுள்ள எல்லாம் நீரே, உமது மகத்தான ஒழுங்கில் ஒரு பாகமாக இருக்கிறதற்காக, கர்த்தாவே, உமக்கு நன்றி செலுத்துகிறேன். நான் இங்குள்ள அநேகருடனும், உலகம் முழுவதிலுமுள்ள வெவ்வேறு சபைகளிலுள்ள அனைவருடனும் உம்முடைய சரீரத்தின், காணக்கூடாத கிறிஸ்துவின் சரீரத்தின் அங்கத்தினராயுள்ளதற்காக நான் உமக்கு நன்றி செலுத்துகிறேன்.

319 ஒவ்வொரு முறை நாங்கள் நோக்கும்போதும், நாங்கள் அவரைக் காண்கிறோமே! பறவைகள் பாடும் போதும் அவரைக் காண்கிறோம். சூரியன் உதயமாகும்போதும் அல்லது அது மறையும் போதும் அவரைக் காண்கிறோம். பாடலில் அவரைக் கேட்கிறோம். அவருடைய ஜனங்களில் அவரைக் கவனிக்கிறோம். அவருடைய வார்த்தையை அவர் உறுதிப்படுத்துவதை காண்கிறோம்.

320 ஓ, கர்த்தாவே, நீரே எங்கள் தேவன். அதிகாலையில் உம்மை நாங்கள் கூப்பிடுவோம். நீர் எங்கள் இரக்கமுள்ள பிதா, எங்கள் தவறுகளை எங்களுக்கு மன்னியும்.

321 கர்த்தாவே, நாங்கள் முடிவு காலத்தில் இருக்கிறோம், விரைவில் கதவுகள், தருணமாகிய கதவுகள் அடைக்கப்படுவதை நான் காண்கிறேன். பகற்காலம் இருக்கும்போதே, கர்த்தாவே, இந்த இடங்களுக்கு நான் செல்ல எனக்குதவி செய்யும். எனக்கு வயதாகின்றது. எனக்கு பெலனைத் தாரும். என் வாலிபத்தை புதுப்பியும், கர்த்தாவே, அந்த மகத்தான நேரம் வருவதற்காக நான் காத்திருக்கும்போது, நான் அங்கு இருப்பதற்காக ஏதாவதொன்றை செய்ய எனக்குதவி புரியும். கர்த்தாவே, நான் வெளியே செல்லும்போது, கர்த்தராகிய இயேசுவைக் கொண்டு வரும் அந்த கடைசி முன் குறிக்கப்பட்ட வித்தை எவ்வகையிலாகிலும் நான் பிடிக்க எனக்கு உதவி செய்யும். ஓ, தேவனே, உதவி செய்யும்.

322 வேறு யாராகிலும் நிற்பதற்காக நான் அஸ்திபாரம் போட்டுக் கொண்டிருந்தால், கர்த்தாவே, வார்த்தை நிறைவேறுவதற்காக அது விரைவில் நிகழ அருள்வீராக.

323 உமது வார்த்தை நிறைவேறுவதைக் காண்பதே எங்கள் இருதயங்களின் வாஞ்சையாயுள்ளது. உம்மை நாங்கள் நேசிக்கிறோம். உம்மை நாங்கள் விசுவாசிக்கிறோம். இன்று நாங்கள்

பெற்றுள்ள அவிசுவாசமுள்ள, சந்தேகமுள்ள ஜனங்களைக் கொண்ட சந்ததியின் மத்தியில், தேவனாகிய கர்த்தாவே, உமது வார்த்தை ஒரு போதும் தவறாது என்று நாங்கள் இன்னமும் விசுவாசிக்கிறோம். “வானமும் பூமியும் ஒழிந்துபோம், ஆனால் அது ஒருபோதும் தவறாது” என்று நாங்கள் விசுவாசிக்கிறோம். அதற்காக நாங்கள் தீரமுள்ளவர்களாய் நிற்கிறோம்.

324 பிதாவே, காத்துக்கொண்டிருந்த இந்த சிறு கூட்டத்தில், இங்கு அநேகர் வியாதியுள்ளனர். இங்கு அநேகர் இரட்சிக்கப்படாமல் இருக்கலாம், இரட்சிக்கப்பட்டும் பரிசுத்த ஆவியினால் நிறையப்படாத ஜனங்களும் இருக்கலாம். தேவனாகிய கர்த்தாவே, ஜனங்கள் நோக்கிப் பார்த்து இயேசுவைக் கண்டு, வணங்கி தங்கள் இருதயங்களை உமக்களிக்க, வாக்களிக்கப்பட்ட உமது வார்த்தையின் மூலம் நீர் காட்சியில் வருவீராக. வியாதியஸ்தர்கள் நோக்கிப் பார்த்து தேவனைத் தவிர வேறு யாருமே இதை செய்வதென்பது கூடாத காரியம் என்பதைக் காண அருள்புரியும், ஏனெனில் அது அவருடைய வார்த்தையின் வாக்குத்தத்தமாயுள்ளது.

325 இன்றைக்கு நாங்கள் கூறினவை, இரண்டு செய்திகளும், இப்பொழுது உறுதிப்படுத்தப்படுவதாக. கர்த்தாவே, இவையெல்லாம் உமது கரங்களில் உள்ளன. நானும் உம்முடைய கரங்களில் உள்ளேன், சபையோரும் உம்முடைய கரங்களில் உள்ளனர். உமது மகத்தான நாமத்தை கனப்படுத்த ஆண்டவரே. எங்கள் மூலம் கிரியை செய்யும். ஒ, நித்தியமானவரே, தேவனுடைய மகிமைக்கென்று இதை அருள்வீராக. ஆமென்.

326 உஷ்ணமாயுள்ளதென்று நான் அறிவேன். இப்பொழுது வியாதியஸ்தர்களுக்காக நான் ஜெபிக்கலாமென்றிருக்கிறேன். எனக்கு நீங்கள் கிட்டத்தட்ட பதினைந்து அல்லது இருபது நிமிடங்கள் கொடுப்பீர்களானால், எத்தனை ஜெப அட்டைகளை அவர்கள் கொடுத்திருக்கிறார்களென்று எனக்குத் தெரியாது. ஆனால் நாங்கள் வியாதியஸ்தர்களுக்காக ஜெபிக்கத் தொடங்கப் போகின்றோம்.

327 இப்பொழுது, பில்லி ஜெப அட்டைகளை கொடுத்துவிட்டதாக என்னிடம் கூறினான், அது என்ன எண்ணிக்கையாயிருந்தது? [யாரோ ஒருவர், “ஒன்று முதல் நூறுவரை” என்கிறார்.—ஆசி.] நூறு...என்ன, என்ன? [யாரோ ஒருவர் பதிலளிக்கிறார்.] சரி. பாருங்கள், நாங்கள் துவங்குவோம். ஒன்று முதல் நூறு வரை கொடுத்திருப்பதாக பில்லி கூறினான். எத்தனை பேர் இங்கே ஜெப அட்டைகளை வைத்திருக்கிறீர்கள்? ஜெப அட்டைகள் உள்ளவர்கள் உங்களுடைய கரங்களை உயர்த்துங்கள். பாருங்கள், அதிகமான எண்ணிக்கைகள் உள்ளன. நம்மால் முடிந்தளவு நாம் ஒவ்வொன்றையும் கூடுமானவரை அழைக்க முயற்சிப்போம். இப்பொழுது நாம் அவர்கள் எல்லோரையும் பகுத்தறிய முடியாது என்பதை நீங்கள் அறிவீர்கள், எனவே நாம் ஜெபம் செய்வோம். ஒவ்வொருவரும், இங்கே எத்தனை பேர் சுகவீனமாயிருந்து அதே

சமயத்தில் ஜெப அட்டையில்லாமல் இருக்கிறீர்கள்? உங்களுடைய கரங்களை உயர்த்துங்கள். அநேகர்.

328 இப்பொழுது கவனியுங்கள். அது என்ன? இப்பொழுது குறித்த நேரத்தைக் காட்டிலும் எங்களுக்கு சிறிது தாமதமாகிவிட்டது, சுமார் பதினைந்து நிமிடங்கள் என்றறிவேன். ஆனால் இந்த ஒன்றைக் கூற விரும்புகிறேன். அது நித்தியத்தை பரலோகத்திலோ அல்லது நரகத்திலோ கழிக்க வேண்டிய வித்தியாசத்தை உண்டாக்கக் கூடும். பாருங்கள்? கவனியுங்கள். பயபக்தியாய் இருங்கள். ஒரு நிமிடம் கவனியுங்கள். வார்த்தைக்கு செவிகொடுத்து, அவர் இன்னமும் கிறிஸ்துவாக இருக்கிறாரா என்பதை அறிந்துகொள்ளுங்கள்.

329 இங்குள்ள ஒவ்வொருவரும் ஒருக்கால் என்னை அறிந்திருக்கலாம், ஆனால் உங்களில் அநேகரை எனக்குத் தெரியாது. ஏனெனில் உங்களைத் தெரிந்துகொள்வதற்கு நான் அதிக நாட்கள் இங்கிருப்பதில்லை. மேலும் உங்களில் அநேகர் இந்த நகரத்துக்கு வெளியேயிருந்து வந்துள்ளீர்கள். எத்தனை பேர் நகரத்துக்கு வெளியேயிருந்து வந்துள்ளீர்கள். கைகளையுயர்த்துங்கள். பார்த்தீர்களா?

330 அன்றொரு நாள் இந்நகரத்தின் மைய பகுதியிலிருந்து வந்த ஒருவரிடம் “நீங்கள் எப்பொழுதாவது இங்கு வந்ததுண்டா?” என்று கேட்டேன்.

331 அவர், “நாங்கள் வரமுடியவில்லை. நகரத்துக்கு வெளியிலிருந்து அநேகர் அங்கு வந்து விடுகின்றனர். எங்களால் உள்ளே வர முடியவில்லை” என்றார்.

332 ஆனால் அது—அது பரவாயில்லை. அவர்களும் பெற்றுக்கொள்ள நாங்கள் வழி செய்கிறோம். நீங்கள் எப்படியாகிலும் வாருங்கள். கவனியுங்கள், உங்களுக்கு முன்னால் அவர்களுக்கு தருணம் கிடைத்துவிட்டது. ஆம்.

333 இப்பொழுது, ஞாபகம் கொள்ளுங்கள், இப்பொழுது நான் உங்கள் சகோதரன் மாத்திரமே. அதை நீங்கள் புரிந்துகொண்டிருக்கிறீர்கள் என்று நான் நிச்சயமுடையவனாயிருக்கிறேன். நான் ஒரு மனிதன், அவர் தேவன், ஆனால் தேவன் மாத்திரமே கிரியை செய்ய முடியும். அவர் எப்பொழுதும் மனிதன் மூலமாக மாத்திரமே கிரியை செய்து வந்துள்ளார். இன்றிரவு என்னையல்ல அல்லது வேறு யாரையும் அல்ல, ஆனால் இயேசு கிறிஸ்துவை நோக்கிப் பாருங்கள்.

334 வேதவாக்கியம் என்ன வாக்களித்துள்ளதென்று இன்றிரவு நோக்குங்கள். உங்களில் எத்தனை பேர்...நான் எல்லாவிதமான வேதவாக்கியங்களையும் அளிக்க முடியும், ஆனால் “இயேசு கிறிஸ்து நேற்றும் இன்றும் என்றும் மாறாதவராயிருக்கிறார்” என்ற எபிரெயர் 13:8-ஐ எத்தனைபேர் விசுவாசிக்கிறீர்கள்? [சபையோர், “ஆமென்” என்று கூறுகின்றனர்.—ஆசி.] எத்தனை பேர் யோவான்

14:12-ல் “நான் செய்கிற கிரியைகளை நீங்களும் செய்வீர்கள்” என்பதை விசுவாசிக்கிறீர்கள்? [“ஆமென்.”] பார்த்தீர்களா? அவர் வருகைக்கு சற்று முன்பு, அவர் செய்த கிரியையாகிய இருதயத்தின் சிந்தனைகளை பகுத்தறிதல் என்பது கடைசி நாட்களில் திரும்ப வரும் என்று அவர் வாக்களித்துள்ளார் என்பதை எத்தனை பேர் விசுவாசிக்கிறீர்கள்? [“ஆமென்.”] உ—ஊ. நிச்சயமாக நம் எல்லோருக்கும் அது தெரியும். சரி. ஓ, இன்னும் எத்தனையோ நூற்றுக்கணக்கான வேத வாக்கியங்கள் உள்ளன. ஆனால் நமக்கு அவை தெரியுமே!

335 இப்பொழுது கவனியுங்கள், ஒரு ஊழியரைக் காண நோக்க வேண்டாம்; ஒரு போதகரைக் காண நோக்க வேண்டாம். இயேசுவைக் காண நோக்குங்கள். மனிதனை நீங்கள் காண வேண்டாம்; இயேசுவைக் காணுங்கள். நீங்கள் நோக்கும்போது, அவரைக் காணுங்கள். உங்களுக்கு என்னால் உதவி செய்ய முடியுமானால், நான் நிச்சயம் செய்வேன். ஆனால் என்னால் முடியாது. என்னால் உங்களுக்கு உதவி செய்ய முடியாது. நான் உங்கள் சகோதரன் மாத்திரமே, ஆனால் அவர் உங்கள் கர்த்தர். அவரை நோக்கிப்பார்த்து விசுவாசியுங்கள். சரி.

336 இப்பொழுது நாம் ஜெப அட்டை எண்ணைத் துவங்குவோம்... பாருங்கள், நாம் எண் ஒன்றிலிருந்து துவங்குவோம். எத்தனை பேர்...எண் ஒன்று, ஜெப அட்டை எண் ஒன்றை வைத்திருக்கிறது யார்? உங்களுடைய கரத்தை உயர்த்துங்கள். அது எங்கே உள்ளது? [யாரோ ஒருவர், “அங்கேப் பின்னால்” என்கிறார்.—ஆசி.] நீங்கள் குறிப்பிடுவது உங்களுடைய...[“அவள் நின்று கொண்டிருக்கிறாள்.”] அதுவா? ஓ, நான் வருந்துகிறேன். சரி. எண் ஒன்று, பெண்மணியே இங்கே மேலே வாருங்கள், சரி...எந்த வழியாக நீங்கள் அவர்களைக் கொண்டு வர விரும்புகிறீர்கள், இந்த வழியாகவா? சரி, உங்களால் நடக்க முடிந்தால் இங்கே வாருங்கள். முடமாயிருக்கிற எவரேனும் இப்பொழுது அழைக்கப்பட்டால், உங்களை மேலேக் கொண்டு வர எங்களில் எவரேனும் உதவி செய்வார்கள். எண் ஒன்று.

337 எண் இரண்டு, ஜெப அட்டை எண் இரண்டை வைத்திருக்கிறது யார்? உங்களால் முடிந்தால் துரிதமாக உங்களுடைய கரத்தை உயர்த்துங்கள். எண் இரண்டு, அது எங்கே உள்ளது? நான் அதைக் காணவில்லையே. எங்கே? என்னை மன்னிக்கவும், என்னால்—என்னால்...முடியவில்லை...பெண்மணியே சரியாக இங்கே வாருங்கள்.

338 எண் மூன்று, நீங்கள் எழும்பி நிற்பீர்களா அல்லது ஏதோ ஒருவிதத்தில் உங்களை தெரியப்படுத்துவீர்களா? எண் மூன்று, அது சரியே.

339 எண் நான்கு. ஜெப அட்டை எண் நான்கு, நீங்கள் உங்களுடைய கரத்தை உயர்த்துவீர்களா? அது எங்கே உள்ளது? நான் அதைக் காணவில்லையே. ஜெப அட்டை எண் நான்கு. என்ன கூறுகிறீர்கள்? எண் நான்கு.

340 எண் ஐந்து. எண் ஐந்தை வைத்திருக்கிறது யார்? நீங்கள் உங்களுடைய கரத்தை உயர்த்துவீர்களா? நான் அதைப் பார்க்கவில்லையே. எண் ஐந்து.

341 எண் ஆறு. எண் ஆறு. துரிதமாக, உடனே துரிதமாக, எண் ஆறு. சரி.

ஏழு. நீங்கள் ஏழா? சரி. அது சரியே.

342 எட்டு. எட்டு, இப்பொழுது உண்மையாகவே துரிதமாக. துரிதமாக எழும்பி நில்லுங்கள். சரி, எட்டு. அது அருமை, ஐயா.

ஒன்பது. ஒன்பது, அது எங்கே உள்ளது? எண் ஒன்பது. சரி.

எண் பத்து. பத்து, சரி, பத்து, இங்கே. பத்து.

பதினொன்று, பன்னிரெண்டு, பதிமூன்று, பதினான்கு, பதினைந்து.

343 அநேகர் அழைக்கப்பட கூட மாட்டார்கள், எனவே நீங்கள்...பாருங்கள், நாங்கள் இதைச் செய்யக் காரணம்...எண் குறிப்பிடப்பட்டுள்ள ஒரு அட்டையாய் இது உள்ளபடியால், பாருங்கள், நீங்கள் இந்த எண்ணின் மூலம் வாருங்கள். அது அவர்களை வரிசைப்படுத்துகிறது.

பதினைந்து. ஜெப அட்டை எண் பதினைந்து. சரி.

344 பதினாறு, பதினேழு, பதினெட்டு, பத்தொன்பது, இருபது, இருபத்தியொன்று, இருபத்தி இரண்டு, இருபத்திமூன்று, இருபத்தி நான்கு, இருபத்தி ஐந்து.

345 நீங்கள் உங்களுடைய வரிசையை அமைக்கும் வரையில் அவர்கள் இருபத்தைந்து வரை வரிசையில் வரட்டும். உங்களுடைய எண்களின் வரிசைப்படி இப்பொழுது எழும்பி நில்லுங்கள். அது சரி. ஒரே நேரத்தில் எல்லோரும் வர வேண்டாம். நீங்கள் விரும்பினால் மற்றொரு வழியில் சுற்றி வாருங்கள், நீங்கள் அந்த வழியில் இருந்தால் வாருங்கள். இப்பொழுது இருபத்தி...

346 நாம் எந்த எண்ணை கூப்பிட்டோம், இருபத்தைந்தா? [யாரோ ஒருவர், "இருபத்தைந்து" என்கிறார்.—ஆசி.] சரி, ஒரு நிமிடம், நாம் இருபத்தைந்து வரை நிறுத்திப் பார்ப்போம். சரி.

347 இப்பொழுது நான் கூறுவது, நீங்கள் நீண்ட வரிசையாய் நிற்க விரும்பவில்லையென்றால், நீங்கள் அந்த எண் உள்ள அட்டைதாரர் வருவதைக் காணும்போது, நீங்களும் அப்போது இருபத்தைந்தோடு இருபத்தாறு, இருபத்தேழு என்று சேர்ந்து கொள்ளுங்கள். பாருங்கள், அப்படியே காத்திருங்கள், வரிசையானது சற்று குறையட்டும்,

அப்பொழுது நீங்கள் நீண்ட நேரம் நீண்ட வரிசையாக நிற்க வேண்டியிராது.

இப்பொழுது நாம் நம்முடைய தலைகளைத் தாழ்த்துவோமாக.

348 ஓ, நண்பர்களே, இப்பொழுது என்ன? நாம் எங்குள்ளோம்? நாம் முடிவுக்கு வந்திருக்கிறோம். ஏதாகிலும் ஒன்று செய்யப்பட வேண்டிய நேரத்தை நாம் அடைந்திருக்கிறோம். “ஆம்” அல்லது “இல்லை” யென்று சொல்ல வேண்டும். தேவன் சரியாயிருக்கிறார் அல்லது தவறாயிருக்கிறார் என்று கண்டு கொள்ளப்பட வேண்டும்.

349 இன்று இரண்டு பிரசங்கங்களை கடினமாக பிரசங்கித்தேன், அவர் என்னவாயிருக்கிறார் என்று உங்களிடம் கூற முயன்றேன்; நேரம் முடிவடையப் போகிறதென்று உங்களிடம் கூறினேன், அவர் என்னவாயிருக்கிறார் என்றும், அவர் என்னவாயிருந்தார் என்றும், இன்றிரவு நாம் நோக்கும்போது, நாம் அவரை நோக்கிப் பார்ப்போமாக.

350 இப்பொழுது ஒவ்வொரு நபரும், கர்த்தராகிய இயேசுவின் நாமத்தில் உங்கள் இருக்கைகளில் அமர்ந்திருங்கள். சுற்றி நடந்து கொண்டிருக்காதீர்கள். நீங்கள் அழைக்கப்படும் வரைக்கும் மிகவும் அமரிக்கையாக அமர்ந்திருங்கள். சிறு பிள்ளைகள்...

351 இப்பொழுது. “உங்களுடைய தலையை வணங்குங்கள்” என்று நான் கூற நேர்ந்தால், உடனே அதை செய்யுங்கள். தேனே, ஏனெனில் புற்றுநோய், மற்ற நோய்கள் போன்ற பொல்லாங்கானவை விட்டுப்போகும்போது, அவை ஜனங்களின் மத்தியில் சென்று, மற்றவர்களுக்குள் நுழைந்து விடுகின்றன. அது வேதவாக்கியங்களின்படி உண்மையென்று அறிந்து அதை விசுவாசிப்பவர்கள் “ஆமென்” என்று சொல்லுங்கள். [சபையோர், “ஆமென்” என்கின்றனர்.—ஆசி.] பொல்லாத ஆவிகள் வெளியே துரத்தப்பட்டபோது, அவை ஒருவரிலிருந்து மற்றவருக்குள் நுழைந்து, தங்களுக்கென ஒரு இடத்தைக் கண்டு பிடிக்க முயல்கின்றன என்று நாம் வேதத்தில் காண்கிறோம்.

352 நாம் கூட்டங்களில் அதை எத்தனையோ முறை கண்டிருக்கிறோமே. ஜனங்கள் முற்றிலும் ஆரோக்கியமுள்ளவர்களாய் கூட்டங்களுக்கு வந்து, உட்கார்ந்துகொண்டு குற்றம் காணுகின்றனர் (criticize): அதற்கு பிறகு ஓரிரண்டு நாட்கள் கழித்து முழுவதும் குருடாகிவிடுகின்றனர். புற்றுநோயால் அல்லது திமிர்வாதத்தால் பீடிக்கப்படுகின்றனர். பாருங்கள், ஏனெனில் அவர்கள் அவிசுவாசிகள். அவர்களுக்கு நான் பொறுப்பாளியல்ல. விசுவாசிகளுக்கு மாத்திரமே. அவர்களில் அநேகர் அநேக ஆண்டுகளுக்கு முன்பே பைத்தியக்காரர் விடுதிகளில் சேர்க்கப்பட்டு, இப்பொழுதும் அங்கேயுள்ளனர். சிலர் மரித்து கல்லறைகளுக்கு சென்றுவிட்டனர். அவர்கள் கர்வம் கொண்டு, அவிசுவாசித்த காரணத்தாலேயாம்.

353 இப்பொழுது அவிசுவாசிகளுக்கு இடமேயில்லை. இது விசுவாசிகளுக்கான இடம். தேவனிடத்தில் விசுவாசமாயிருங்கள்!

354 பரலோகப் பிதாவே, இப்பொழுது, இந்த கூட்டம் உம்முடையது. அது எப்பொழுதுமே உம்முடையதாய் இருந்து வந்துள்ளது. எனக்கு உம்முடைய வார்த்தையின் பேரில் பேச முடிந்தது. ஆனால் இப்பொழுது முதல் என்னால் பேச முடியாது. இப்பொழுது பேசுபவர் நீரே, கர்த்தாவே. உமது ஊழியக்காரன் அவர்களுக்கு சத்தியத்தை எடுத்துரைத்தான் என்று அறியப்பட்டும். இங்குள்ள அநேகர் ஒருக்கால் ஜெபவரிசையில் இல்லாத அநேகர் வியாதியாயிருக்கக் கூடும். ஆனால் கர்த்தாவே, நீர் இன்னும் இங்கிருக்கிறீர். எனவே அங்கிருப்பவர்களை நீர் சுகப்படுத்த முடியும். அதேபோல அவர்கள் எங்கிருந்தாலும் நீர் சுகப்படுத்த முடியும். உமது வார்த்தை வெளிப்படுத்தப்பட்டும். இயேசுவின் நாமத்தில் நான் ஜெபிக்கிறேன், ஆமென்.

355 இப்பொழுது சிறிது நேரம் உங்களுடைய முழு கவனமும் எனக்குக் கிடைக்குமானால் நலமாயிருக்கும். இந்த ஜெபவரிசையிலுள்ளவர்களை நான் காண விரும்புகிறேன். உண்மையாகவே இதிலுள்ள ஒருவரையும் எனக்குத் தெரியாதென்று நான் எண்ணுகிறேன். இந்த ஜெபவரிசையிலுள்ள எல்லோரும் எனக்கு அந்நியரா? உங்களை எனக்குத் தெரியாதென்று உங்களுக்குத் தெரியும். நீங்கள் அந்நியராயிருந்தால், உங்கள் கைகளையுயர்த்துங்கள். அவர்கள் எனக்கு அந்நியரே. வரிசைக்குப் புறம்பேயுள்ள எத்தனை பேர் உங்களைக் குறித்து எனக்கு ஒன்றும் தெரியாதென்று அறிந்திருக்கிறீர்கள்? உங்கள் கையையுயர்த்துங்கள், புறம்பேயுள்ளவர்கள், பாருங்கள். நிச்சயமாக, இங்குள்ள தொண்ணூற்றைந்து சதவிகிதம் ஜனங்களுக்கு, அவர்களைக் குறித்து எனக்குத் தெரியாது. அது உண்மை.

356 இங்கு ஒரு ஸ்திரீ இருக்கிறாள். அவளை நான் வாழ்க்கையில் கண்டதில்லை. அவள் எனக்கு முற்றிலும் அறிமுகமாகாதவள். அவள் ஒருக்கால் வியாதிப்பட்டு இங்கிருக்கலாம்... ஒருக்கால் அவள் ஏதாவதொன்றைச் செய்திருப்பாள். ஒருக்கால் பணக்கஷ்டத்தின் காரணமாக அவள் இங்கிருக்கலாம்; அல்லது குடும்பத் தொல்லையாயிருக்கலாம்; அல்லது வேறு யாருக்காவது அவள் இங்கிருக்கலாம். எனக்குத் தெரியாது. அதைக் குறித்து ஒரு யோசனையும் எனக்கில்லை.

357 பரிசுத்த யோவான் 4-ம் அதிகாரத்தில் உள்ள அதே காட்சிதான் இது. ஒரு மனிதனும் ஒரு ஸ்திரீயும் முதல் முறையாக சந்திக்கின்றனர். சந்தேகமின்றி, இயேசுவை சந்தித்த அந்த வாலிப ஸ்திரீயைக் காட்டிலும் இயேசு முதியவராயிருந்தார், ஏனெனில் காண்பதற்கு “அவர்”, அவர்களோ, “அவர் ஐம்பது வயது கொண்டவர் அல்லது ஐம்பது வயதுக்கு மேற்பட்டவர் போன்றிருந்தார்” என்றனர். ஒருக்கால் கிணற்றண்டையிருந்த அந்த அழகான ஸ்திரீ ஒரு வாலிபப்

பெண்ணாய் இருந்திருப்பாள். இன்றிரவு மறுபடியுமாக இருவர், வாலிபப் பெண்ணும் வயதில் மூத்தவரும் ஒருவரைக் குறித்து மற்றவர் அறியாதவர்களாய் சந்திக்கின்றனர்.

358 அவள் அங்கு நின்றுகொண்டிருக்கிறாள். ஏதோ ஒரு காரணத்தினால் அவள் அங்கிருக்கிறாள். எனக்குத் தெரியாது, ஒருக்கால் அவள் ஏமாற்றுபவளாய் இங்கு நின்றுகொண்டிருக்கலாம். ஒருக்கால் இல்லாத ஒன்றைச் சொல்ல அங்கு நின்று கொண்டிருக்கலாம். அப்படியில்லாதிருக்கும்போது, என்ன சம்பவிக்கப்போகின்றது என்பதைப் பாருங்கள். அப்படியிருந்தால் என்ன சம்பவிக்கிறது என்பதைப் பாருங்கள். புரிகிறதா? புரிகிறதா?

359 இப்பொழுது, இந்த ஸ்திரீயை எனக்குத் தெரியாது, அவளை நான் ஒருபோதும் கண்டதில்லை. சற்று முன்பு தான் நான் அவளுக்கு அந்நியன் என்று அவள் கையுயர்த்தி அறிவித்தாள். அவள் எனக்கு ஒரு அந்நியர் என்று நானும் கையையுயர்த்துகிறேன். அவளை நான் ஒருபோதும் கண்டதில்லை. பாருங்கள், இப்பொழுது நான்...

360 ஒரு மனிதன் என்னும் முறையில் நான், “பெண்மணியே, உனக்கு என்ன நேர்ந்தது? இங்கு என்ன செய்து கொண்டிருக்கிறாய்? உனக்கு என்ன வேண்டும்?” என்றும் கேட்க வேண்டும்.

361 அவள், “திரு.பிரான்ஹாமே, நான்—நான் இங்கு இருக்கிறேன், ஏனென்றால் நான்—நான் புற்றுநோயினால் அவதியுறுகிறேன். நான் காசநோயால் அவதியுறுகிறேன். நான் ஒரு கட்டியால் அவதியுறுகிறேன்” என்று கூறலாம். அல்லது “எனக்கு பணமில்லை, நான்...என் கணவர் என்னை விட்டு சென்றுவிட்டார்; அல்லது எனக்கு திருமணமாகவில்லை, என் ஆண் சிநேகிதன் எனக்கு தவறிழைத்துவிட்டார்” எனலாம். அவள் இதையெல்லாம் என்னிடம் கூறவேண்டும்.

362 “பாருங்கள்”, அப்பொழுது நான், “சரி, என் கைகளை உன் மேல் வைத்து நான்—நான்—நான் உங்களுக்காக ஜெபிக்கிறேன்” என்று கூறிவிட்டு, “தேவனாகிய கர்த்தாவே, இந்த ஸ்திரீ விரும்புவதை அவளுக்குத் தந்தருளும். ஆமென், இயேசுவே அதை செய்யும்” என்று ஜெபித்து, அவளைப் போகவிடுவேன். பாருங்கள், அவள் அதை விசுவாசித்தால், சுகம் பெறுவாள் என்று நான் நினைக்கிறேன். அது சரிதான். அப்படிப்பட்ட ஒரு ஊழியம் அநேக ஆண்டுகளாக இருந்து வந்துள்ளது.

363 ஆனால் கடைசி நாட்களில் இது வாக்களிக்கப்பட்டுள்ளது. அதாவது தூதன், சோதோம் எரிந்துபோவதற்கு சிறிது முன்பு தேவன் மானிட சரீரத்தில் வாசம்பண்ணி அங்கு வந்து, சாராள் இருந்த கூடாரத்திற்கு தமது முதுகைத் திருப்பினவராய் உட்கார்ந்து கொண்டு, அவள் கூடாரத்தில் என்ன நினைத்துக் கொண்டிருக்கிறாள் என்பதை ஆபிரகாமிடம் கூறினார்; தேவன் மாமிசத்தில் மானிட உடைகளை உடுத்தியிருத்தல்.

364 இன்றைக்கும் தேவன் அந்த ஒரு வழியில்தான் செய்ய முடியும், உங்கள் மாமிசத்திற்குள் வரும்போது, பாருங்கள், தேவன் மாமிசத்தில் வெளிப்படுவார் என்பதைக் காண்பித்தல்.

365 “சோதோமின் நாட்களில் நடந்தது போல, மனுஷகுமாரன் வரும் போது நடக்கும்” என்று இயேசு கூறினார். நமக்கு செய்தியாளர் பில்லிகிரகாமும் மற்றவர்களும் சோதோமில் உள்ளனர். ஆனால் தெரிந்து கொள்ளப்பட்ட சபையோ செய்தியையும், ஒரு செய்தியாளனையும் பெற்றுக்கொண்டது.

366 இப்பொழுது இந்த ஸ்திரீ, பரிசுத்த ஆவியானவர்...அவர் அதை செய்வார் என்று நான் கூறவில்லை. அவர் செய்வாரானால், வந்து நீ எதற்காக இங்கு நின்றுகொண்டிருக்கிறாய் என்றும், அல்லது உனக்கு என்ன வேண்டுமென்றோ, அல்லது நீ செய்த ஒன்றைக் குறித்தோ, அல்லது நீ செய்ய நினைத்திருப்பதைக் குறித்தோ, என்னிடம் கூறுவாரானால், அப்படியானால் அது இயற்கைக்கு மேம்பட்ட இடத்திலிருந்து வந்திருக்க வேண்டுமென்று நீ அறிந்து கொள்வாய், ஏனெனில் நாம் இங்கு நின்றுகொண்டிருக்க மாத்திரம் செய்கிறோம். நான் கூறுவது உண்மை அல்லவா? அப்பொழுது அது இயற்கைக்கு மேம்பட்ட சக்தியிடமிருந்து வந்திருக்க வேண்டுமென்று நீ அறிந்து கொள்வாய், இயேசு அதையே செய்தாரென்றும், மறுபடியும் கடைசி நாட்களில் அதை செய்வதாக வாக்களித்துள்ளார் என்றும் வேதம் கூறியிருக்குமானால், அப்பொழுது நீயும் அவருடன் சேர்ந்து விசுவாசிப்பாய். எத்தனை பேர் அதை விசுவாசிப்பீர்கள்? [சபையோர், “ஆமென்” என்கின்றனர்.—ஆசி.] அப்பொழுது நீங்கள் இயேசுவைக் காண்பீர்கள். நீங்கள் அவருடைய வார்த்தையைக் காண்பீர்கள்.

இப்பொழுது நீங்களோ, “அவர் வார்த்தையா?” என்று கேட்கலாம்.

367 அவர் வார்த்தையென்று வேதம் கூறுகின்றது. வார்த்தை இருதயத்தின் நினைவுகளை வகையறுக்கிறது என்று வேதம் உரைக்கிறது. அது சரியா? [சபையோர், “ஆமென்” என்கின்றனர்.—ஆசி.] அப்படியானால் நினைவுகள் வகையறுக்கப்பட்டு, அது மானிட உதடுகளின் மூலம் பேசப்படும் வார்த்தையாக இருக்கும்.

368 இப்பொழுது என்னால் முடியாது. அதை செய்ய எனக்கு ஒரு வழியுமில்லை, பாருங்கள், ஏனெனில் எனக்கு அவளைத் தெரியாது; ஆனால் அவர் அவளை அறிவார். அவர் வார்த்தையாயிருக்கிறார்.

369 அவர் ஒருவர்தான் எங்கள் இருவரின் ஆவிகளையும் எடுத்துக் கொண்டு, கிணற்றண்டையிருந்த ஸ்திரீயும் அவரும் போல, அவைகளை ஒன்றாகக் கலந்து அவள் எதற்காக இங்கிருக்கிறாள் என்றும், அவள் என்ன செய்திருக்கிறாள் என்றும் அல்லது அவளுக்கு என்ன வேண்டுமென்றும் அல்லது ஏதோ ஒரு காரியத்தை எனக்குக்

காண்பிக்க முடியும். பிறகு நான் பேசி அதைக் கூற முடியும், அது அவளைப் பொறுத்தது.

370 இப்பொழுது நீங்களோ, “சகோதரன் பிரான்ஹாமே, அவளை உங்களால் சகப்படுத்த முடியுமா?” என்று கேட்கலாம். இல்லை, இல்லை. என்னால் அதை செய்ய முடியாது. அவர் ஏற்கனவே அதை செய்து முடித்துவிட்டார். அவருடைய தழும்புகளால் நாம் குணமானோம்.

371 ஆனால் அது அவளுடைய விசுவாசத்தை உயர்த்தும். அவள் என்ன செய்திருக்கிறாள் என்றும், அவளுடைய தேவை என்னவென்றும் போன்றவைகளை அவர் அறிந்திருக்கிறார் என்பதை அவளுக்குத் தெரியப்படுத்தினால் அவ்வாறு ஆகும். அவளுக்கு எப்படி அதை கொடுக்க வேண்டுமென்றும், அவள் அதன் பிறகு என்னவாயிருப்பாள் என்றும் அவருக்குத் தெரியும்— அவருக்குத் தெரியும். அது சரியா? [சபையோர், “ஆமென்” என்று கூறுகின்றனர்.—ஆசி.] இப்பொழுது எல்லோருமே அதை விசுவாசிக்கிறீர்களா? [“ஆமென்.”]

372 இப்பொழுது உண்மையில் பயபக்தியாயிருங்கள். இப்பொழுது அங்கு வெளியில் உள்ள ஜனங்களாகிய நீங்கள், ஜெப அட்டை இல்லாதவர்களே, நீங்கள் ஜெபியுங்கள்.

373 இப்பொழுது, ஞாபகம் கொள்ளுங்கள், ஒரு நாள் இயேசு ஒரு கூட்டத்தின் வழியே கடந்து சென்றார். அப்பொழுது ஒரு ஸ்திரீ அவருடைய வஸ்திரத்தை தொட்டாள். அவர் திரும்பிப் பார்த்து, “என்னைத் தொட்டது யார்?” என்றார். அவர் கூட்டத்தில் சுற்றும் முற்றும் பார்த்து அவளைக் கண்டுபிடித்து, அவளுக்கு பெரும்பாடு இருந்ததாக கூறினார். அப்பொழுது அவளுடைய உதிரத்தின் ஊறல் நின்றுபோயிற்று, பார்த்தீர்களா?

374 “நமது பலவீனங்களைக் குறித்து தொடப்படக்கூடிய பிரதான ஆசாரியராக” அவர் இப்பொழுதும் இருக்கிறார் என்று வேதம் கூறுகிறது. அது சரியா? அது சரியா?

375 சகோதரன் வே, அவருடைய மனைவியின் பக்கத்தில் உட்கார்ந்து கொண்டிருப்பதை நான் காண்கிறேன். அண்மையில் நான் பிரசங்கித்துக்கொண்டிருந்தபோது, அவர் இங்கு நின்று கொண்டிருந்தார். பவுல் இரவு முழுவதும் ஒருநாள் பிரசங்கித்துக்கொண்டிருந்ததுபோல, அவர் மரித்து, கூட்டத்தில் கீழே விழுந்தார். பரிசுத்த ஆவியானவர் அவரை மீண்டும் உயிருள்ளவராக எழுப்பினார். பாருங்கள். “இயேசு கிறிஸ்து நேற்றும் இன்றும், என்றும் மாறாதவராயிருக்கிறார்” என்பதற்கு அவர் ஒரு சாட்சியாக விளங்குகிறார்.

376 எத்தனை பேர் சகோதரன் வே அவர்களை இதுவரை கண்டதில்லை? அவரைக் காண விரும்புகிறீர்களா? உங்கள் கரங்களை உயர்த்துங்கள். அவரை இதுவரை கண்டிராதவர்கள்.

சகோதரன் வே. நீங்கள் எழுந்து நிற்பீர்களா? இதோ அந்த மனிதன், அவர் இப்பொழுது எங்கு நின்றுகொண்டிருக்கிறாரோ, அந்த இடத்திலிருந்து அவர் மரித்து கீழே விழுந்தார். இதோ அவருடைய மனைவி, பதிவு செய்யப்பட்ட செவிலியர், அங்கு நின்றுகொண்டிருந்தார். அவருக்கு நாடித்துடிப்பையில்லாமல் போய்விட்டது. கண்கள் சொருகிப்போயின, அவருடைய முகம் கறுப்பாக மாறினது, மாரடைப்பு ஏற்பட்டது.

377 அவருக்கு இருதய நோய் இருந்ததாக மருத்துவர் அவரிடம் கூறினார். ஆனால் அதற்கு முன்பே, அவருக்கு இருதயநோய் உள்ளதென்று நான் அண்மையில் பகுத்தறிந்து கூறினேன். பிறகு திடீரென்று அவருடைய இருதயத்துடிப்பு நின்று கீழே விழுந்து விட்டார். அவர் அங்கு மரித்து கிடந்தார்.

378 கர்த்தராகிய இயேசு கிறிஸ்து மரித்தோரை உயிரோடெழுப்புவதை நான் காண்பது இது ஆறாம் அல்லது எட்டாம் முறையாகும். அவர் அப்படி செய்வதை நான் கண்டிருக்கிறேன். இன்றிரவும் அவரால் அதை செய்ய முடியும்.

379 இங்குள்ள ஒவ்வொரு ஆவியையும் தேவனுடைய மகிமைக்கென்று இயேசுகிறிஸ்துவின் நாமத்தில் என் கட்டுப்பாட்டுக்குள் எடுத்துக்கொள்கிறேன். பயபக்தியாயிருங்கள். கவனியுங்கள்.

380 ஸ்திரீயே, உன்னுடன் நான் பேச விரும்புகிறேன். நான் பிரசங்கித்துக்கொண்டிருந்தேன். நீங்கள் பாருங்கள். உன் ஆவியை கிரகித்துக்கொள்ள, அதைதான் நான் செய்துகொண்டிருந்தேன். புரிகின்றதா?

381 உனக்குளாக உள்ள ஒன்று உன்னை உயிருள்ளவளாக வைத்துள்ளது. இல்லையென்றால் நீ இங்கு நின்று கொண்டிருக்க மாட்டாய். நீ மரித்தவளாய் இருந்திருப்பாய், உனக்குள் உயிர் இருந்திருக்காது. ஆனால் அந்த சரீரத்தில் உயிர் இருந்திருப்பதனால், அது உன்னை கட்டுப்படுத்துகின்றது. புரிகிறதா? நீ நினைக்கும் நினைவுகள், நீ பேசும் வார்த்தைகள் அனைத்தின் மூலமாகவே நீ வாழ்கின்றாய். புரிகிறதா? நீ பேசும் வார்த்தைகளும், உன் நினைவுகளுமே யாரென்று காண்பிக்கின்றன.

இப்பொழுது நாம், நாம் விசுவாசித்து இங்கிருக்கிறோம். இப்பொழுது பரிசுத்த ஆவியானவர்...

இயேசு அந்த ஸ்திரீயிடம், “தாகத்துக்குத்தா” என்று கூறினதுபோலவே.

382 அவள் வந்தபோது, அவள், “நீர், நீர் ஏன் என்னிடத்தில் அதைக் கேட்க வேண்டும். நான் ஒரு—நான் ஒரு சமாரிய ஸ்திரீ. நீர்...நீர் ஒரு யூதன். நாம் இருவரும் சம்பந்தங்கலவாதவர்கள். நம்மிருவருக்குமிடையே பேச்சு வார்த்தையும் கூட கிடையாதே” என்றாள்.

383 ஆனால் இங்கு நாமிருவருமே புறஜாதிகள். நாம் தேவனை விசுவாசித்து இங்கு நின்று கொண்டிருக்கிறோம். அவருடைய ஆவி என்னிடத்தில் வந்து வரத்தை அருளி உன்னிடம் கூறுமானால், அது சரியா இல்லையாவென்று நீ அறிந்துகொள்வாய், ஏனெனில் வாழ்க்கையின் அந்த பாகத்தை நீ வாழ்ந்திருக்கிறாய். அப்பொழுது அதை விசுவாசிக்கும் வரம் உனக்கிருக்கும். நீ விசுவாசித்தால், அவர் அதைக் குறித்து உன்னிடம் கூறுவார். அப்பொழுது எல்லாம் முடிந்துவிடும். இங்குள்ள ஒவ்வொருவரிலும் அது கிரியை செய்யும். இப்பொழுது, ஒவ்வொருவரும் உண்மையான பயபக்தியோடிருங்கள்.

384 இந்த ஸ்திரீ தன்னுடைய தொண்டையில் உள்ள ஒரு கோளாறினால் அவதியுறுகிறாள். அது தொண்டையில் உள்ள ஒரு நிலைமை. அது உண்மையானால், உன் கையையுயர்த்து. இப்பொழுது நான் அவளை என் வாழ்க்கையில் கண்டதில்லை. அது உண்மை. அவளுடைய தொண்டைக்காக நான் ஜெபிக்கவேண்டுமென்றே அவள் இங்கிருக்கிறாள்.

385 அதை நான் கூறின மாத்திரத்தில் அல்லது அதற்கு சற்று முன்பு அவள்...ஏதோ ஒன்று அருகில் வந்தது என்பதை அவள் அறிந்திருந்தாள். அவளுக்கு ஏற்பட்ட உணர்ச்சியை உங்களால் காண முடிந்தது, ஒரு உண்மையான, இனிய உணர்ச்சியைப் போன்று ஏற்பட்டது.

386 அந்த படத்தில் நீங்கள் கண்ட அந்த ஒளி...ஜார்ஜ், நீ எங்கேயிருக்கிறாய்? படத்திலுள்ள அந்த ஒளி அந்த ஸ்திரீயின் மேல் இப்பொழுது தொங்கிக்கொண்டிருக்கிறது. பாருங்கள், இது வேறொரு பரிமாணம். அவள் ஒரு விசுவாசி, பாவனை விசுவாசியல்ல, அவள் ஒரு உண்மையான விசுவாசி.

387 இப்பொழுது நீ ஒரு விசுவாசியாயிருக்கிறபடியால், நான் அவருடைய ஊழியனும் தீர்க்கதரிசியுமாயிருக்கிறேன் என்று நீ விசுவாசிக்கிறாயா? அதை அறிந்துகொள்ள நீ விசுவாசியாகத்தான் இருக்க வேண்டும். [அந்த சகோதரி, “ஆம் ஐயா” என்கிறாள்.—ஆசி.] உன் இருதயத்திலுள்ள மற்ற காரியங்களை அவர் உனக்குக் கூறமுடியுமென்று நீ விசுவாசிக்கிறாயா? [“ஆம் ஐயா.”] சரி.

388 இதோ உன் இருதயத்திலுள்ள ஒன்று. நீ யாருக்காகவோ ஜெபம் செய்து கொண்டிருக்கிறாய், ஒரு குழந்தைக்கு. அதற்கு என்ன கோளாறு என்று அவர் என்னிடம் கூற முடியுமென்று விசுவாசிக்கிறாயா? அதற்கு விஷக்கிருமி (virus) உள்ளது. அது சரியா? [அந்த சகோதரி, “அது உண்மை. ஆம்” என்கிறாள்.—ஆசி.] நீ யாரென்று தேவனால் என்னிடம் கூற முடியுமென்று விசுவாசிக்கிறாயா? [“ஆம் ஐயா.”] நீ திருமதி வாக்கர். [“சரியே.”] நீ இந்த இடத்தை சேர்ந்தவளல்ல. [“ஆம், இல்லை.”] நீ

தென்பகுதியிலிருந்து வருகிறாய். [“சரியே.”] ஜார்ஜியாவிலிருந்து. [“சரி.”] நீ சுகமாக வீட்டுக்குப் போய்க்கொண்டிருக்கிறாய். இயேசுகிறிஸ்து உன்னையும் உன்னுடைய குழந்தையையும் குணமாக்கியிருக்கிறார். அதைக் குறித்துக் கவலைப்படாதே, எல்லாம் முடிந்து விட்டது. சகோதரியே, தேவன் உன்னை ஆசீர்வதிப்பாராக.

389 நீ எப்படியிருக்கிறாய்? இங்கு வேறொரு ஸ்திரீ இருக்கிறாள். அவளை எனக்குத் தெரியாது, அவளை நான் கண்டதில்லை. அவள் இங்கு நின்று கொண்டிருக்கும் ஒரு ஸ்திரீயாக மாத்திரமே அறிவேன். இப்பொழுது கவனியுங்கள். நான் சுமார் எட்டு மணியிலிருந்து பிரசங்கித்துக்கொண்டிருக்கிறேன். இப்பொழுது பத்து மணி ஆகின்றது. நான் இரண்டு மணி நேரமாக இங்கிருக்கிறேன். இந்த ஒரு பகுத்தறிதல், நான் இரண்டு மணி நேரம் பிரசங்கித்ததைக் காட்டிலும் என்னை அதிக பெலன்மணமாக்கிவிட்டது. பாருங்கள்? அது...பாருங்கள்?

நீங்களோ, “நீங்கள் அதை அப்படியா கூறுகின்றீர்கள்?” என்று கேட்கலாம். ஓ, ஆமாம்.

390 அந்த ஸ்திரீ அவருடைய வஸ்திரத்தின் ஓரத்தைத் தொட்டாள். அவர், “என்னிலிருந்து வல்லமை புறப்பட்டதை அறிந்திருக்கிறேன்” என்றார். பெலன். அது சரியா? அதைத்தான் அது செய்கிறது.

இப்பொழுது, இங்குள்ள இந்த ஒரு ஸ்திரீயை நான் கண்டதேயில்லை.

391 நீங்கள் ஒரு காரியத்தை கவனித்திருப்பீர்களானால், பில்லி அங்கு சென்று, நமது மத்தியிலுள்ள ஜார்ஜ் என்னும் பையனை இங்கு கொண்டு வந்தான். அவன் ஒரு பாப்டிஸ்டு பையன். நாம் பேசிக்கொண்டிருப்பது தேவனைக் குறித்து என்பதை அவன் அறிய விரும்புகிறேன். அவனுடைய தந்தை, குடும்பம் அனைவருமே அருமையான ஜனங்கள். மெக்ஸிகோவில் இருக்கின்றனர், மிஷனரி, அருமையானவர். அவனுடைய தந்தையும் கூட வியாதி யாயிருக்கிறார். அவன் வருவதற்காக நான் காத்துக் கொண்டிருக்கிறேன், ஜார்ஜ், இப்பொழுது சற்று கூர்ந்து கவனி.

392 இப்பொழுது, இந்தப் பெண்மணி, இந்த ஸ்திரீயை எனக்குத்—எனக்கு—எனக்குத் தெரியாது. நான்—நான் அவளைக் கண்டதேயில்லை. நாங்கள் ஒருவருக்கொருவர் அந்நியர் என்று நான் கருதுகிறேன். [அந்த சகோதரி, “அது உண்மை” என்கிறார்.—ஆசி.] நாங்கள் ஒருவரையொருவர் அறியோம்.

393 ஆனால் பரிசுத்த ஆவி, இயேசு கிறிஸ்துவின் இனிமை, இங்கு பிரசன்னமாயுள்ளதென்பதற்கு நாம் அனைவரும் அதற்கு சாட்சி பகர்ந்துகொண்டிருக்கிறோம். இப்பொழுது கர்த்தராகிய இயேசுகிறிஸ்து உன்னைக் குறித்து ஏதாகிலும் ஒன்றை எனக்கு வெளிப்படுத்தித் தருவாரானால்...

394 இப்பொழுது நான் உன்னை சுகப்படுத்த முடியுமானால், நான் அதை நிச்சயம் செய்வேன். ஆனால் அவர் ஏற்கனவே செய்து முடித்ததை என்னால் செய்ய முடியாது. அவர் எனக்கு அளித்துள்ள இந்த சூட்டை அவர் போட்டுக்கொண்டு இன்றிரவு இங்கு நிற்பாரானால், பாருங்கள், அவரும்—அவரும் உங்களை சுகப்படுத்த முடியாது, ஏனெனில் அவர் ஏற்கனவே அதை செய்து விட்டார். “அவருடைய தழும்புகளால் நாம் குணமானோம்.” புகிறதா? ஆனால் அவர் செய்யக்கூடிய ஒன்றே ஒன்று, அவர் வாக்களித்த வார்த்தையின் மூலம் தம்மை பிரகடனப்படுத்தி அவர் நேற்றும் இன்றும் என்றும் மாறாதவராயிருக்கிறார் என்பதை நீங்கள் காணும்படி செய்வதாகும். அவர் அதைச் செய்வதாக வாக்களித்துள்ளார்.

395 இப்பொழுது நீ எதற்காக இங்கிருக்கிறாய் என்று உன்னிடம் கூறுவதற்கு அவர் என்னை உபயோகிப்பாரானால், நீ எதற்காக இங்கிருக்கிறாயோ அதைப் பெற்றுக் கொள்வாய் என்று விசுவாசிக்க, நீ அவர் பேரில் கொண்டுள்ள விசுவாசத்தை உபயோகிப்பாயா? உன் முழு இருதயத்தோடு விசுவாசிப்பாயா?...[அந்த சகோதரி, “ஆம், நான் விசுவாசிப்பேன்” என்கிறாள்—ஆசி.] சரி. கர்த்தர் அதை அருள்வாராக.

396 அந்த ஸ்திரீக்கு ஏதோ கோளாறு உள்ளதை நான் காண்கிறேன். ஒரு மருத்துவப் பரிசோதனை அவளுக்கு ஒரு—ஒரு பிளவுண்ட வயிறு (ruptured stomach) உள்ளதாக காண்பிக்கிறது. [அந்த சகோதரி, “அது உண்மை” என்கிறாள்.—ஆசி.] அது உண்மை. [“அது உண்மை.”] அது உண்மை, ஆம் ஐயா, ஒரு பிளவுண்ட வயிறு: [“அது தான்.”] அந்த பிளவை தேவனால் சுகமாக்க முடியும் என்று நீ விசுவாசிக்கிறாயா? [“ஆம் ஐயா. என்னால் விசுவாசிக்க முடிந்த யாவற்றோடும் நான் விசுவாசிக்கிறேன்.”] நீ, நீங்கள் யாவரும்—நீங்கள்...[“என்னால் விசுவாசிக்க முடிந்த யாவற்றோடும்.”] தேவன் உங்களை ஆசீர்வதிப்பாராக. [“தேவனால் என் வயிற்றை சுகப்படுத்த முடியும்.”]

397 இப்பொழுது, நீ இந்த இடத்தை சேர்ந்தவளல்ல, [அந்த சகோதரி, “இல்லை ஐயா” என்கிறாள்.—ஆசி.] இங்கு வருவதென்பது ஒரு பெரிய தியாகமாக இருந்தது. [“ஆம், அது அவ்வாறிருந்தது.”] அது அவ்வாறிருந்தது. [“கர்த்தருக்கு ஸ்தோத்திரம்.”] ஆம். ஆம். நீ டென்னஸியிலிருந்து வருகிறாய். [“ஆம் ஐயா.”] அது உண்மை. திருமதி. ஹார்ட். [“அது உண்மை.”] திருமதிச் செல், சந்தேகப்படாதே. நீ விசுவாசித்தால் சுகமடைவாய்.

398 பெண்மணியே, நீங்கள் எப்படி இருக்கிறீர்கள்? நாங்கள் ஒருவருக்கொருவர் அந்நியராயிருக்கிறோம். [அந்த சகோதரியோ, “அது உண்மை” என்று கூறுகிறாள்.—ஆசி.] எனக்குத் தெரிந்த மட்டில் நான் என் வாழ்க்கையில் உன்னை ஒருபோதும் கண்டதேயில்லை. நான் எங்காவது ஒரு கூட்டத்தில்

பார்த்திருக்கலாம், நீயும் என்னைப் பார்த்திருக்கலாம், ஆனால் நான் உன்னை அறியேன். தேவன் உன்னை அறிந்திருக்கிறார். நான் அவருடைய ஊழியக்காரனென்றும், நான் பிரசங்கித்துள்ள வார்த்தை சத்தியமாயிருக்கிறதென்றும் நீங்கள் விசுவாசிக்கிறீர்களா? பாருங்கள், நான் உங்களுக்கு அந்நியனாயிருந்தும், நான் பிரசங்கித்துள்ள வார்த்தையை நீங்கள் விசுவாசித்திருக்கிறீர்கள்.

399 ஒரேக் காரியம், அவர்களில் சிலர் உங்களுக்கு ஒரு ஜெப அட்டையைக் கொடுக்கிறார்கள்; அது வாயிற்காப்போன்களில் ஒருவர் அல்லது என்னுடைய மகன் அல்லது யாராவது ஒருவர் உங்களுக்கு ஒரு ஜெப அட்டையைக் கொடுத்திருக்கலாம். உங்களுடைய எண் அழைக்கப்பட்டதால், நீங்கள் இங்கே இருக்கிறீர்கள். எனக்குத் தெரிந்தது அவ்வளவுதான்.

400 ஆனால் நீங்கள் ஒரு நரம்புத் தளர்ச்சி நிலையினால் இங்கே அவதியுற்றுக்கொண்டிருக்கிறீர்கள். அது உங்களை மோசமாகத் தொல்லைப்படுத்துகிறது. நீங்கள் உங்களோடு யாரோ ஒருவரை உடையவராயிருக்கிறீர்கள். நீங்கள் யாரோ ஒருவருக்காக ஜெபித்துக்கொண்டிருக்கிறீர்கள். அது ஒரு...அது உங்களுடைய கணவர். அவர் மேற்கொள்ள முடியாத ஒரு ஆவிக்குரியத் தொல்லை அவருக்கு உண்டு. உங்களுக்கு சுகவீனமாயிருக்கிற ஒரு குழந்தையுங்கூட உண்டு. நீங்கள் இந்தப் பட்டினத்திலிருந்து வரவில்லை, ஆனால் நீங்கள் வடக்கிலிருந்து வந்துள்ளீர்கள். நீங்கள் கனடாவிலிருந்து, அல்பர்டாவிலிருந்து வருகின்றீர்கள். அது உண்மை. நான் தேவனுடைய தீர்க்கதரிசி என்றும், நான் உங்களுக்கு கூறியிருப்பது சத்தியம் என்றும் விசுவாசிக்கிறீர்கள், வீட்டிற்குப் போய், நீங்கள் கேட்டுக்கொண்டதை பெற்றுக்கொள்ளுங்கள். ஆம். விசுவாசியுங்கள். பெண்மணியே, தேவன் உங்களை ஆசீர்வதிப்பாராக.

401 நான் உங்களுக்கு ஒரு அந்நியராயிருக்கிறேன். நீங்களும் எனக்கு ஒரு அந்நியராயிருக்கிறீர்கள். நான் உங்களை அறியேன். ஆனால் தேவன் உங்களை அறிந்திருக்கிறார். நீங்கள் என்னை அவருடைய ஊழியக்காரன் என்று விசுவாசிக்கிறீர்களா? [அந்த சகோதரி, “ஆம், நான் விசுவாசிக்கிறேன்” என்கிறாள்.—ஆசி.] உங்களுடைய முழு இருதயத்தோடு விசுவாசிக்கிறீர்களா? எனக்கு உங்களுடைய, உங்களைக் குறித்தும் ஒன்றுமே தெரியாது. என்னால் உங்களை சுகப்படுத்தக் கூடுமானால், நான் உங்களை சுகப்படுத்திவிடுவேன், ஆனால் என்னால்—என்னால் முடியாது. [“ஆமென்.”] நான் ஒரு சுகமளிப்பவன் அல்ல. நான் சாதாரண ஒரு மனிதன். ஆனால் அவர் தேவனாயிருக்கிறார். நான் சற்று குழப்பமடைந்துள்ளேன், ஏனென்றால் ஒரு வயோதிகப் பெண்மணி எனக்கும் உனக்குமிடையே நின்றுகொண்டிருக்கிறாள். அது நீ யாருக்காகவோ ஜெபித்துக்கொண்டிருப்பதாகும். [“ஆம்.”] ஆம். அது உன்னுடைய தாய். [“ஆம், அது தாய்தான். ஆம்.”] அவள்

உயர் இரத்த அழுத்தத்தினால் அவதியுறுகிறாள். [“ஆம், அவள் அவதியுறுகிறாள்.”] உங்களுக்கு ஒரு—ஒரு சிறு நீரகத்தில் தொற்று நோய் உள்ளது. [“ஆம் ஐயா.”] அது உண்மையே. [“அது உண்மையே.”] நீங்கள் அதை விசுவாசிக்கிறீர்களா? [“ஆம், நான் விசுவாசிக்கிறேன்.”]

402 உன்னுடைய தாயார் இங்கில்லை. [அந்த சகோதரி, “இல்லைதான்” என்கிறாள்.—ஆசி.] ஆனால் நீ அவளிடத்திற்குச் செல்லும்போது, உன்னுடைய கழுத்தைச் சுற்றியுள்ள அந்த கழுத்துக் குட்டையை எடுத்து, அதை உன் தாயின் மேல் வை, சந்தேகப்படாதே, அந்த உயர் இரத்த அழுத்தம் அவளை விட்டுப் போய்விடும், உன்னுடைய தொற்று நோயும் போய்விடும். போ, இப்பொழுதே விசுவாசி.

403 நீ இப்பொழுது விசுவாசிக்கிறாயா? [சபையோர், “ஆமென்” என்கின்றனர்.—ஆசி.] உன்னுடைய முழு இருதயத்தோடு விசுவாசிக்கிறாயா? [“ஆமென்.”] இப்பொழுது, நீங்கள் பாருங்கள், நான் கூட்டத்தாரினூடாக நோக்கிப் பார்க்கிறேன். அது அப்படியே—அப்படியே அங்கே ஒருவிதமான மூடு பனியைப் போன்றாகத் துவங்கிக்கொண்டிருக்கிறது.

404 “நான் செய்கிற இந்தக் கிரியைகளை நீங்களும் கூட செய்வீர்கள்.” அவர் இப்புவிடில் தன்னுடைய முழு ஜீவிய பயணத்தில் செய்ததைப் பார்க்கிலும் இன்றிரவு அவர் இங்கு...அதே மாதிரியில்...அதிகமாகச் செய்திருக்கிறார். அது உண்மை.

இப்பொழுது இங்கே இந்த ஒரு வாலிபப் பெண்மணி இருக்கிறாள். எனக்கு அவளைத் தெரியாது, அவள் எனக்கு ஒரு அந்நியராயிருக்கிறாள். ஆனால் நீ என்னை அவருடைய ஊழியக்காரன் என்று விசுவாசிக்கிறாயா? [அந்த சகோதரி, “ஆம்” என்கிறாள்.—ஆசி.] இப்பொழுது அப்படியே ஒரு நிமிடம்.

405 ஒரு மனிதன் எனக்கு முன்பாக இருக்கிறார், கூட்டத்தில் உள்ள யாரோ ஒருவர். இப்பொழுது அப்படியே ஒரு நிமிடம். கூட்டத்தில் உள்ள யாரோ ஒருவர். அது இங்கு அப்பொழுதே போய்விட்டது; அந்த ஒளி இங்கே போய்விட்டது. அதன் அருகில் ஒரு மனிதன் நின்றுகொண்டிருந்தார், இங்கு எங்கோ கூட்டத்தில் இருக்கிறார். கவலைப்படாதீர்கள்; தெரியாமாயிருங்கள்.

406 அந்தப் பெண்மணியைப் பார்க்கும்படிக்கு நாம் மீண்டும் திரும்பிச் செல்வோமாக. இப்பொழுது தேவனாகிய கர்த்தர்... இது பகுத்தறிதலின் கீழ் வரிசையினூடாகக் கடந்து சென்றுள்ள ஆறு அல்லது ஏழு அல்லது வேறு ஏதோ ஒரு எண்ணாக உள்ளது. இந்த ஸ்திரீயோடுள்ள கோளாறு என்னவென்பதை கர்த்தராகிய இயேசு எனக்கு வெளிப்படுத்துவாரானால், அது மீதமுள்ள உங்கள் யாவரையும் உங்கள் முழு இருதயத்தோடு விசுவாசிக்கச் செய்யுமா? அந்த அடிப்படையின் பேரில் உங்களால்

கிறிஸ்துவை ஏற்றுக்கொள்ள கூடுமா? [சபையோர், “ஆமென்” என்கின்றனர்.—ஆசி.] பார்த்தீர்களா? ஒரு முறை என்பதோ நிரூபிக்கப்பட வேண்டியதாயுள்ளது. மூன்று முறை என்பதோ ஒரு உறுதிப்படுத்துதலாயுள்ளது. இதுவோ ஒருமுறை கூட பிழையற்றதாயுள்ள கோடிக் கணக்கான முறையாயுள்ளது.

407 நீ உனக்காக இங்கு இல்லை. நீ ஒரு மனிதனுக்காக இங்கிருக்கிறாய். அவர் தன்னுடைய தலையை வணங்கியவாறு அமர்ந்திருப்பதை நான் காண்கிறேன். அவர் புகைபிடித்துக் கொண்டிருக்கிறார், அந்த புகைப்பிடிக்கும் பழக்கம் அவரை விட்டுப் போக வேண்டும் என்று நீ ஜெபித்துக்கொண்டிருக்கிறாய், அது... சகோதரியே, தேவனாகிய கர்த்தர் உன்னுடைய வேண்டுகோளை உனக்கு அளிப்பாராக. போய், உன்னுடைய முழு இருதயத்தோடு விசுவாசி, கர்த்தராகிய இயேசுவின் நாமத்தில் அந்தப் பிசாசின் பழக்கம் உன்னுடைய கணவனை விட்டு நீங்கிப் போவதாக.

408 உன்னுடைய தொல்லை உன்னுடைய முதுகில் உள்ளது. தேவன் அதை சுகமாக்குவார் என்று நீ விசுவாசிக்கிறாயா? நீ விசுவாசிக்கிறாயா? [அந்த சகோதரி, “ஆம், நான் விசுவாசிக்கிறேன்” என்று கூறுகிறார்.—ஆசி.] சரி. போய், “கர்த்தாவே, உமக்கு நன்றி” என்று கூறு.

409 நான் இந்த ஸ்திரீயை அறிவேன், அது திருமதி. நீசியினுடைய குமாரத்தி என்று நான் நினைக்கிறேன். அது சரிதானே? [அந்த சகோதரி, “ஆம்” என்கிறாள்.—ஆசி.] அது சரியாயிருந்தது என்றே நான் எண்ணிக்கொண்டேன். தேவன் உன்னை ஆசீர்வதிப்பாராக. அந்த பழைய முதுகுத் தொல்லை, இப்பொழுதே உன்னை விட்டு நீங்கிப் போகும், நீ போய் சுகமாயிருக்கலாம்.

410 தேவனால் அந்த மூட்டு வீக்கத்தை சுகப்படுத்தி, உங்களை சுகப்படுத்த முடியும் என்று நீங்கள் விசுவாசிக்கிறீர்களா? நீங்கள் அவரை விசுவாசிக்கிறீர்கள் என்று போய் அவரிடம் சொல்லுங்கள். அப்படியே உங்களுடைய முழு இருதயத்தோடு விசுவாசியுங்கள்.

411 ஐயா, நீங்கள் எப்படியிருக்கிறீர்கள்? தேவன் அந்த வயிற்றுத் தொல்லையை சுகப்படுத்தி, உங்களை குணமாக்குவார் என்று நீங்கள் விசுவாசிக்கிறீர்களா? [அந்த சகோதரன், “ஆமென்” என்று கூறுகிறார்.—ஆசி.] சரி, அப்படியானால் போய், “கர்த்தாவே, நன்றி, நான்—நான் இப்பொழுதே சுகமடையப் போகிறேன்” என்று கூறுங்கள். நீங்கள்—நீங்கள் சுகம் பெறுவீர்கள்.

412 மற்றொரு மூட்டு வீக்க நபர், வயோதிகரும் கூட. நான் உங்கள் மீது கரங்களை வைத்தால், தேவன் உங்களை சுகப்படுத்துவார் என்று நீங்கள் விசுவாசிக்கிறீர்களா? [அந்த சகோதரி, “சகோதரனே, உங்களுடைய கரங்களை என் மேல் வைப்பதினால், உங்களோடருக்கையில் அவர் அநேக முறை சுகப்படுத்தியிருக்கிறார்” என்கிறார்.—ஆசி.] நீங்கள் அதைக்

கேட்பீர்களா? [சபையோர், “ஆமென்” என்கின்றனர்.] கர்த்தர் என் சகோதரியை ஆசீர்வதித்து, இன்றிரவு மீண்டும் அவளுக்கு விடுதலையை அளிப்பாராக. ஆமென். அவரை விசுவாசியுங்கள்.

413 இருதயக் கோளாறு, வயிற்றுக் கோளாறு [அந்த சகோதரி, “ஆம்” என்கிறார்.—ஆசி.] தேவனால் அதை சுகப்படுத்த முடியும் என்று நீ விசுவாசிக்கிறாயா? சரி. கர்த்தராகிய இயேசுவின் நாமத்தில் போ, அவர் உன்னை சுகப்படுத்துவார்.

414 வாலிப நபரே, நீங்கள் எப்படியிருக்கிறீர்கள்? காசநோய் நிலைமை. தேவனால் காசநோயை சுகப்படுத்த முடியும் என்று நீங்கள் விசுவாசிக்கிறீர்களா? [அந்த சகோதரன், “ஆம்” என்கிறார்.—ஆசி.] போய், அதை விசுவாசியுங்கள், அவர் அதைச் செய்வார். சரி.

415 நீரிழிவு நிலைமை. தேவன் உங்கள் இரத்தத்தை குணப்படுத்தி, உங்களை சுகப்படுத்துவார் என்று நீங்கள் விசுவாசிக்கிறீர்களா? போய், அவரை விசுவாசியுங்கள், அவர் அதைச் செய்வார். நீங்கள் அதை உங்களுடைய முழு இருதயத்தோடு விசுவாசிக்கிறீர்களா?

416 நான் உங்களிடத்தில் ஒன்றுமே கூறாமல், என்னுடைய கரங்களை உங்கள் மீது வைத்தால் என்னவாகும்? உங்களை குணப்படுத்த பரிசுத்த ஆவியானவர் இங்கு இருக்கிறார் என்று நீங்கள் விசுவாசிக்கிறீர்களா? [அந்த நோயாளி, “ஆம்” என்கிறார்.—ஆசி.] அதுவே அதைச் செய்வதற்கான வழியாயுள்ளது. இங்கே வாருங்கள். இயேசு கிறிஸ்துவின் நாமத்தில் அவர் சென்று சுகமடைவாராக. ஆமென்.

417 பெண்மணியே வாருங்கள். நான் உங்களுக்கு எந்தக் காரியத்தையும் கூறாமலிருந்தாலும், ஸ்திரீகளுக்கான கோளாறோடுள்ள உம்மை தேவன் சுகப்படுத்துவார் என்று நீங்கள் விசுவாசிக்கிறீர்களா? இல்லை, என்னை மன்னித்துக் கொள்ளுங்கள், அவர் அதை ஏற்கனவே கூறிவிட்டார். செல்லுங்கள். தேவன் உங்களை ஆசீர்வதிப்பாராக. செல்லுங்கள், போய் விசுவாசியுங்கள், அப்பொழுது சுகமடைவீர்கள்.

418 ஐயா, நீங்கள் உங்கள் முழு இருதயத்தோடு விசுவாசிக்கிறீர்களா? தேவன் இருதயத் தொல்லையை குணமாக்குகிறார், அவர் சுகப்படுத்துகிறார் அல்லவா? [அந்த சகோதரன், “ஆம் ஐயா” என்கிறார்.—ஆசி.] மனிதனை சுகப்படுத்துகிறார். அவர் சுகப்படுத்துகிறார் என்று நான் நிச்சயம் நம்புகிறேன்.

419 அவர், அவர் தேவனாயிருக்கிறார். நீங்கள் அதை விசுவாசிக்கிறீர்களா? [சபையோர், “ஆமென்” என்கின்றனர்.—ஆசி.] நீங்கள் உங்கள் முழு இருதயத்தோடு அதை விசுவாசிக்கிறீர்களா? [“ஆமென்.”] தேவனிடத்தில் விசுவாசமாயிருங்கள்.

420 ஒரு சில நிமிடங்களுக்கு முன்னர் யாரோ ஒரு மனிதன் இங்கு வெளியே ஏதோ ஒரு காரியத்தைச் செய்தார். நான் அதைக் கண்டறிய வேண்டும். அது இரத்தமாயிருந்தது. யாரோ ஒருவருக்கு விபத்து

போன்று, இல்லை ஏதோக்காரியம் சம்பவித்தது. அது—அது இரத்தம் கசிந்துகொண்டிருந்தது. அது எங்கோ இருந்தது. அந்த மனிதன் இங்கு நின்றுகொண்டிருந்தார். இப்பொழுது ஜெபம் செய்வோம். ஆம், அது தான். அந்த மனிதன் உட்கார்ந்து...ஏன்? அது J.T. பார்னஸ். எனக்கு அந்தப் பையனைத் தெரியும். J.T. உனக்கு உட்புறத்தில் இரத்தம் கசிந்து கொண்டிருக்கிறது. தேவன் உன்னை குணமாக்குவார் என்று நீ விசுவாசிக்கிறாயா? சரி, J.T. அப்படியானால் அது நின்றுவிடும். உங்கள் முழு இருதயத்தோடு விசுவாசியுங்கள்.

421 அந்தப் பெண்மணி இங்கு அமர்ந்துகொண்டு, அங்கே சகோதரன் கிரிம்ஸ்லி அருகே அமர்ந்துகொண்டு நேராக நோக்கிப் பார்த்துக்கொண்டிருக்கிறாள். அவள் அருகே ஒரு ஒளி உள்ளது. நீங்கள் சிறு வெள்ளை நிற கழுத்துப்பட்டையைடையவர். மேரி, நான் உங்களை அறியேன், ஆனால் அதுவே உங்களுடைய பெயராயுள்ளது. நீங்கள் ஒரு ஆவிக்குரிய கோளாறினால் தொல்லைப்படுத்தப்படுகிறீர்கள், உங்களுக்கு மிகுந்த நரம்பு சார்ந்த கோளாறும் கூட உண்டு. அதை மறந்துவிடுங்கள்; அது முழுவதுமாக சரியாகப்போகிறது. உங்களுடைய முழு இருதயத்தோடு விசுவாசியுங்கள். தேவனில் விசுவாசமாயிருங்கள். நீங்கள் விசுவாசிக்கக் கூடுமானால் நலமாயிருக்கும்.

422 இந்தப் பெண்மணி பின் வரிசையில், அங்கே அந்தப் பக்கத்தில் உட்கார்ந்துகொண்டிருக்கிறாள், அவள் மிச்சிகனிலிருந்து வந்திருக்கிறாள், ஸ்திரீகளுக்கான ஒரு கோளாறினால் அவதியுற்றுக்கொண்டிருக்கிறாள். தேவன் உங்களை சுகப்படுத்துவார் என்று நீங்கள் விசுவாசிக்கிறீர்களா? அப்படியானால் நீங்கள் கேட்டுக்கொள்கிறதைப் பெற்றுக்கொள்ள முடியும். நீங்கள் அதை விசுவாசிக்கிறீர்களா? ஆமென். உங்களுடைய கரத்தை உயர்த்தி, “நான் அதை ஏற்றுக்கொள்கிறேன்” என்று கூறுங்கள். சரி, நீங்கள் வீட்டிற்குச் சென்று குணமடையலாம். எனக்கு அந்தப் பெண்மனையைத் தெரியாது, ஆனால் தேவன் அவளை அறிந்திருக்கிறார்.

423 இங்கே இந்தக் கட்டிலின் மேல் உள்ள உங்களைக் குறித்து என்ன? நீங்கள் மாத்திரமே முடமான மனிதனாயிருக்கிறீர்கள் இல்லை ஒரு கட்டிலின் மேலுள்ள மனிதனாயிருக்கிறீர்கள். நான் உங்களுக்கு ஒரு அந்நியனாயிருக்கிறேன். நான் உங்களை அறியேன். தேவன் உங்களை அறிந்திருக்கிறார். ஆனால் நான் இப்பொழுது கூறுகிறேன். நீங்கள் மரணத்துக்கேதுவாய் நிழலிடப்பட்டிருக்கிறீர்கள். உங்களுக்கு புற்று நோய் உள்ளது. நீங்கள் வெகு தூரத்திலிருந்து வந்துள்ளீர்கள். நீங்கள் சின்சினாட்டியிலிருந்து இங்கு வந்துள்ளீர்கள். உங்களுடைய பெயர் திரு.ஹுவாக். உங்களுடைய முழு இருதயத்தோடு விசுவாசியுங்கள். நீங்கள் அங்கேயே அமர்ந்திருந்தால், நீங்கள் மரித்துப் போவீர்கள். இயேசு கிறிஸ்துவை ஏற்றுக்கொண்டு சுகமடையுங்கள். நீங்கள் அவரை

விசுவாசிக்கிறீர்களா? அப்படியானால் நீங்கள் அந்த தூக்குப் படுக்கையிலிருந்து உங்களுடைய காலூன்றி எழும்பி நின்று இயேசு கிறிஸ்துவை ஏற்றுக் கொள்ளுங்கள்.

424 இந்த நிமிடத்தில் இங்குள்ள எத்தனை பேர் அவரை விசுவாசிக்கிறீர்கள்? [சபையோர், “ஆமென்” என்கின்றனர்.—ஆசி.] நீங்கள் உங்களுடைய முழு இருதயத்தோடு விசுவாசிக்கிறீர்களா? [“ஆமென்.”] அப்படியானால் நாம், நீங்கள் ஒவ்வொருவரும் இப்பொழுது எழுந்து நிற்பீர்களாக. எழும்பி நில்லுங்கள். இப்பொழுது உங்களுடைய சொந்த வழியில், நீங்கள் ஜெபிக்கிற விதமாக ஜெபியுங்கள், நீங்கள் உங்களுடைய கரத்தை உங்களுக்குப் பக்கத்தில் உள்ள யார் மேலாவது வையுங்கள்.

425 சகோதரி பௌவுரன் எங்கே? அவள் இங்கே அமர்ந்து வேதனையுற்றுக்கொண்டிருக்கிறாள். அன்றொரு நாள் அவள் என்னை தொலைபேசியில் கூப்பிட்டாள், அப்பொழுது அவளால் தன்னுடைய கரத்தை மேலே உயர்த்த முடியவில்லை. அவளுடைய இரத்தத்தில் ஏதோக் காரியம் கோளாறாயிருக்கிறதை நான் கண்டேன். நான் அன்றொரு நாள் அவளை சந்தித்தபோது...அவள் நீரிழிவு நோயினை உடையவளாயிருந்தாள். அவள் எங்கேயிருக்கிறாள்? கொஞ்சம் முன்னர் அவள் திருமதி.டௌ அவர்களோடு இருந்தாள். சரி, சகோதரி பௌரவுன், இன்றிரவு நீங்கள் உங்களுடைய முழு இருதயத்தோடு விசுவாசிக்க வேண்டும் என்று நான் விரும்புகிறேன். உங்களோடுள்ள கோளாறு என்னவென்பதை நீங்கள் அறிவீர்கள் என்பதை நான் அறிவேன், ஆனால் நீங்கள் விசுவாசிக்க வேண்டும் என்று நான் விரும்புகிறேன். நீங்கள் இங்கு ஜெபிக்கப்படுவதற்காக மருத்துவமனையிலிருந்து வந்துள்ளீர்கள், பாருங்கள். நான் இப்பொழுது உங்களுக்காக ஜெபித்துக்கொண்டிருக்கிறேன். விசுவாசியுங்கள். நீங்கள் சுகமடையப் போகின்றீர்கள்.

426 மார்ஜி, தேவனிடத்தில் விசுவாசமாயிருங்கள். அது இப்பொழுதே வெளியேறப் போகிறது. அது முடிவுறப் போகிறது. அவரால் நீரழிவு நோயை சுகப்படுத்த முடியும், அவரால் உங்களுடைய வயிற்றில் உள்ள அந்த சுகவீனத்தை சுகப்படுத்த முடியும்.

427 இப்பொழுது ஒவ்வொருவரும் உங்களுடைய கரங்களை ஒருவர் மற்றொருவர் மேல் வைத்து, அப்படியே ஒரு நிமிடம் அங்கே உங்களுடைய கரங்களை மேலே வைத்துக்கொள்ளுங்கள். அப்படியே உங்களுடைய கரங்களை ஒருவர் இன்னொருவர் மேல் வையுங்கள்...பாருங்கள், பதினொரு மணியாகப் போகிறது, இந்த ஜனங்களில் அநேகர் டென்னஸிக்கும் மற்றும் பல்வேறுபட்ட இடங்களுக்கும் காரை ஓட்டிச் செல்ல வேண்டும்.

428 நிச்சயமாகவே, தேவனாகிய கர்த்தர் நிரூபித்திருக்கிறார். இன்றிரவு நீங்கள் என்ன கண்டீர்கள்? நீங்கள் ஒரு மனிதனைக்

கண்டீர்களா அல்லது நீங்கள் இயேசுவை, இயேசு அவருடைய வார்த்தையை உறுதிப்படுத்துவதைக் கண்டீர்களா?

429 இந்த உறுமால்கள் இங்கு உள்ளன, இந்த அபிஷேகம் என் மீது இருக்கையில், நான் என்னுடைய கரங்களை இந்த உறுமால்களின் மீது வைத்து, சர்வ வல்லமையுள்ள தேவனிடத்தில் ஜெபிக்கிறேன்...“அவர்கள் பவுலின் சீரரத்திலிருந்து உறுமால்களையும் கச்சைகளையும் எடுத்துக் கொண்டனர்” என்று அவர்கள் கூறினர்.

430 இதோ மரித்திருந்தவர்கள் எழுப்பப்பட்டிருக்கின்றனர். இங்கே விபத்துக்களில் நசுக்கப்பட்டிருந்தவர்கள் குணமடைந்துள்ளனர். அங்கே...

431 திருமதி.வில்சன் இங்கே நின்றுகொண்டிருப்பதை நான் காண்கிறேன். அண்மையில், அநேக ஆண்டுகளுக்கு முன்னர் அவள் எலும்புருக்கி நோயினால் மரணத்திற்கேதுவாக இரத்தக் கசிவில் இருந்தாள். இன்றிரவு அவள் இங்கிருக்கிறாள், சில மணி நேரங்களே அவள் உயிர் வாழ்வாள் என்று கூறி மருத்துவர்கள் கைவிட்டு விட்டனர். இன்றிரவு அவள் இங்கு நிற்கிறாள்.

432 இங்கே சுற்றிலும் நொண்டி, குருடு, முடம், சக்கர நாற்காலிகளில் உள்ளவர்கள் மற்றும் எல்லாமே இன்றிரவு ஜீவனுள்ள வெற்றிச் சின்னங்களாய் நிற்கின்றனர். அது ஏன்? இயேசு கிறிஸ்து ஜீவிக்கிறார், அவர் நேற்றும் இன்றும் என்றும் மாறாதவராயிருக்கிறார்.

433 அங்கே கீழே இருந்த அந்த மனிதன் எத்தனையோ ஆண்டுகளாக காக்காய் வலிப்பு நோய்க்கொண்டிருந்து, ஒரே ஒருமுறை கூட்டத்திற்கு வந்திருந்ததைக் குறித்து சற்று முன் சாட்சிப் பகர்ந்தார். அது சுமார் இருபது ஆண்டுகளுக்கு முன்னர் நடந்தது. அவர் கூட்டத்திற்கு வந்தது முதற்கொண்டு ஒரு முறைக் கூட அந்த வலிப்பு உண்டானதேயில்லை. அது கோடிக்கணக்கானவைகளில் ஒரு சாட்சியாயுள்ளது.

434 அவர் ஒருவரே சுகமளிப்பவராயிருக்கிறார். ஆமென். அவர் சுகப்படுத்துகிறார். இப்பொழுது உணர்ச்சிவசப்பட வேண்டாம். குழந்தையைப் போன்ற விசுவாசத்தோடு கல்வாரியை நோக்கிப் பாருங்கள். உங்களுடைய கண்களை மூடிக்கொண்டு, நீங்கள் இந்தக் கூடாரத்தில் இருப்பதைக் குறித்து மறந்துவிடுங்கள். உங்களுடைய கண்களை மூடி, உங்களைச் சுற்றிலும் உள்ள எவரையும் மறந்துவிட்டு இயேசுவை நோக்கிப் பாருங்கள். இப்பொழுது இயேசுவை நோக்கிப்பார்த்து பிழையுங்கள்.

இது வார்த்தையில் பதிவு செய்யப்பட்டுள்ளது,
அல்லேலூயா!

நாம் “நோக்கிப் பார்த்து பிழைப்போம்” என்பதாக
மாத்திரமே அது உள்ளது.

ஓ, “நோக்கிப் பார்த்து பிழையுங்கள்,” என் சகோதரனே, பிழையுங்கள், இப்பொழுது இயேசுவை நோக்கிப் பார்த்து பிழையுங்கள்; அது வார்த்தையில் பதிவு செய்யப்பட்டுள்ளது, அல்லேலூயா! நீங்கள், “நோக்கிப் பார்த்து பிழையுங்கள்” என்பதாய் மாத்திரமே அது உள்ளது.

435 உங்களுடைய கண்களை மனிதனுக்கு முடிக்கொள்ளுங்கள். உங்களைச் சுற்றியுள்ள காரியங்களுக்கு உங்களுடைய கண்களை முடிக்கொள்ளுங்கள். உங்களுடைய விசுவாசத்தினூடாக இயேசுகிறிஸ்துவை நோக்கிப் பார்த்து, “உங்களுடைய மீறுதல்களினிமித்தம் அவர் காயப்பட்டார்; அவருடைய தழும்புகளால் நீங்கள் குணமானீர்கள்” என்று அறிந்துகொள்ளுங்கள்.

436 கர்த்தராகிய இயேசுவே, இந்த ஜனங்கள் தங்களுடைய கரங்களை ஒருவர் மேல் ஒருவர் வைத்து ஜெபித்துக்கொண்டிருக்கிறார்கள். உயிர்த்தெழுந்த இயேசுகிறிஸ்துவாகிய ஜீவனுள்ளவரின் பிரசன்னத்தில், நாங்கள் மாத்திரம் விசுவாசித்தால், எங்களுடைய வாஞ்சைகளை எங்களுக்கு அளிப்பதாக வாக்குப்பண்ணியுள்ள, எங்களுடைய வாஞ்சைகளை எங்களுக்குத் தெரியப்படுத்துகிற, எங்களுடைய இருதயங்களின் இரகசியங்களை எங்களுக்கு வெளிப்படுத்துகிற பரிசுத்த ஆவியின் ரூபத்தில் உள்ள அவரின் பிரசன்னத்தில் நாங்கள் நின்றுகொண்டிருக்கிறோம் என்பதை நாங்கள்...தெளிவாக உணருகிறோம்.

437 புருஷரும் ஸ்திரீகளும் தங்களுடைய கரங்களை ஒருவர் மேல் ஒருவர் வைத்துள்ளனர். அவர்கள் ஜெபித்துக்கொண்டிருக்கிறார்கள், ஏனென்றால் நாங்கள் தேவனுடைய இராஜ்ஜியத்தின் உடன் பிரஜைகளாயிருக்கிறோம். நாங்கள் இயேசுகிறிஸ்துவின் சக சகோதர சகோதரிகளாயிருக்கிறோம்.

438 சாத்தானே, கர்த்தராகிய இயேசுவின் நாமத்தின் சவாலில் நாங்கள் உன்னிடத்திற்கு வருகிறோம். அவரே பட்டயமாயிருக்கிறார். அவரே சகவீனத்தை வெட்டுகிறவராயிருக்கிறார். அவரே சந்தேகத்தை வெட்டுகிறவராயிருக்கிறார். அவரே ஜெயவீரராயிருக்கிறார். சாத்தானே, நீ இந்த ஜனங்களை விட்டு வெளியே வா என்று இயேசுகிறிஸ்துவின் நாமத்தில் இப்பொழுது நாங்கள் உனக்கு சவாலிடுகிறோம்.

439 தேவனுடைய வார்த்தை வெளிப்படுத்தப்பட்டிருக்கிறது. அது விருத்தச்சேதனம் செய்து, சந்தேகத்தை எடுத்துப்போட்டு, சகவீனத்தை எடுத்துப்போட்டு, பரிபூரண விடுதலையைக் கொண்டு வருகிறது. பரிசுத்த ஆவியானவர் இந்த ஜனங்களின் மீது விழுந்து,

இப்பொழுது இங்குள்ளது சர்வவல்லமையுள்ள கிறிஸ்துவின் பிரசன்னம் என்பதை விசுவாசிக்கும்படிக்கு விசுவாசத்தின் வல்லமையை அவர்களுக்குத் தர வேண்டும் என்று நாங்கள் ஜெபிக்கிறோம். கர்த்தாவே, அதை அருளும்.

⁴⁴⁰ நான் ஒவ்வொரு வியாதியையும் கடிந்துகொள்கிறேன். நான் எல்லா நோய்களையும் கடிந்துகொள்கிறேன். நான் எல்லா அவிசுவாசத்தையும் கடிந்துகொள்கிறேன். இயேசு கிறிஸ்துவின் நாமத்தில் பரிசுத்த ஆவியானவர் நான் கூறியுள்ளதைக் கணப்படுத்தி, இந்தக் கட்டிடத்தினூடாக பெருக்கெடுத்து வந்து தெய்வீக பிரசன்னத்தில் உள்ள ஒவ்வொரு நபரையும் விடுவிப்பாராக.

⁴⁴¹ இப்பொழுது உங்களுடைய கரங்களை உயர்த்தி, அவரை துதியுங்கள். இயேசு கிறிஸ்துவின் நாமத்தில் நீங்கள் நன்றாகவே குணமடைந்துவிட்டீர்கள் என்று நான் அழுத்தந்திருத்தமாக உரைக்கிறேன்.



பார்வையைத் திருப்பி இயேசுவை நோக்கிப் பாருங்கள் TAM63-1229E
(Look Away To Jesus)

இந்தச் செய்தியானது சகோதரன் வில்லியம் மரியன் பிரான்ஹாம் அவர்களால் 1963-ம் வருடம், டிசம்பர் மாதம், 29-ம் தேதி, ஞாயிறு மாலையில், அமெரிக்கா, இந்தியானா, ஜெபர்ஸன்வில்லில் உள்ள பிரான்ஹாம் கூடாரத்தில் அளிக்கப்பட்டு, பின்னர் காந்த ஒலிநாடா ஒலிப்பதிவிலிருந்து எடுக்கப்பட்டு, ஆங்கிலத்தில் முழுமையான செய்தியாக அச்சிடப்பட்டது. இந்த தமிழ் மொழிபெயர்ப்பு Voice of God Recordings மூலமாக அச்சிடப்பட்டு விநியோகிக்கப்படுகின்றது.

TAMIL

©2020 VGR, ALL RIGHTS RESERVED

VOICE OF GOD RECORDINGS, INDIA OFFICE
19 (NEW NO: 28) SHENOY ROAD, NUNGAMBAKKAM
CHENNAI 600 034, INDIA
044 28274560 • 044 28251791
india@vgroffice.org

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

பதிப்புரிமை அறிவிப்பு

எல்லா உரிமைகளும் தனியாருக்கென ஒதுக்கப்பட்டுள்ளது. இந்தப் புத்தகம் தனிப்பட்ட உபயோகத்திற்கோ அல்லது இயேசு கிறிஸ்துவின் சுவிசேஷத்தைப் பரப்புவதற்கு ஒரு கருவியாக வெளியே விநியோகிக்கப்படவோ வீட்டில் பயன்படுத்தப்படும் மூலப்பிரதியிலிருந்து நகல் எடுக்கும் இயந்திரத்தின் மூலம் பிரதி எடுக்கலாம். இந்தப் புத்தகம் Voice Of God Recordings® நிறுவனத்தின் மூலம் எழுதிக்கொடுக்கப்பட்ட அனுமதி வெளியீடன்றி விற்கப்படவோ, பேரளவில் மீண்டும் அச்சிடப்படவோ, இணையதளத்தில் வெளியிடவோ, மீண்டும் பயன்படுத்த வேண்டும் என்ற முறையில் சேமித்து வைக்கப்படவோ, பிற மொழிகளில் மொழிபெயர்க்கப்படவோ அல்லது நிதி திரட்ட வேண்டுகோள் விடுக்கும்படி உபயோகப்படுத்தவோ இயலாது.

மேலும் கூடுதலான விபரங்களுக்கு அல்லது கிடைக்கக்கூடிய மற்ற பிரதிகளுக்கு தயவுசுரந்து தொடர்பு கொள்ள வேண்டிய முகவரி:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org